

KƏRİM KƏRİMLİ

# XOCALı

VƏHŞİ ƏSRİN  
VƏHŞİ ƏSƏRİ...

1992-2009



Az 2009  
1849

KƏRİM KƏRİMLİ

84658

# XOCALI

vəhşi əsrin  
vəhşi əsəri

M.F.Axundov adına  
Azerbaijan Milli  
Fil'm Xanasi

Qanun – 2009

ARXIV

87749

254255

Bu kitabın çapına göstərilən maliyyə dəstoyinə görə  
Azərbaycan Demokratik İslahatlar Partiyasına və  
yazıcı, millət vəkili Aqil Abbasə minnətdarlığımızı bildiririk.

Kərim Kərimli. Xocalı - vəhşi əsrin vəhşi əsəri.  
Bakı, Qanun, 2009, 160 səh.

"Xocalı - vəhşi əsrin vəhşi əsəri" - "Ürəyimin şüşəsi Şuşa", "Hələ Şuşalıykən", "Qəlbimizdə bir ad yaşar", "Şuşalı, Şuşasız günlərim" və "Yağlıvənddən Amerikayadək" kitablarından sonra müəllisin 6-cı kitabıdır. Burada o, Xocalı qırğını zamanı zərər çəkmiş adamların və şahidlərin xatirələrini qələmə almışdır. Tükürpodici faktlarla "zongin" olduğu üçün kitabı həyəcansız oxumaq mümkün deyil. Kitab bir tarixi mənbə kimi də çox qiymətlidir. İnanırıq ki, geniş oxucu kütləsi də müəllisin bu təşəbbüsünü maraqla və roğbətlə qarşılayacaq.

Q 1500005104 sifarişli - 09  
AB022051

Az2  
© Qanun, 2009  
© K.Kərimli

Biz Xocalı qırğını qisaslıq məqsadılıq yadda saxlamırıq, biz Xocalıda, xocalılara qarşı tövədilənlərə görə intiqama çağırırıq və dünyadan, dünya iclimaiyyətlindən, beynəlxalq təşkilatlardan da bunu tələb etmirik. Biz dünyadan Xocalı qətlamına görə obyektiv qiymət və adalətli mühakimə istəyirik! Biz dünyadan Xocalı faciəsinə tövədənlərdən qisas almağı deyil, onların adalət məhkəməsi qarşısına çıxarılmasını tələb edirik.

Bu, təkcə Azərbaycan xalqının təpədanmış hüquqlarının bərpası, təhqir edilmiş heysiyatının cəzası deyil, bu həm də ona görə vacibdir ki, tövədilmiş cinnatın əsl beynəlxalq hüquqi və siyasi qiymət alması, layiqli adalət mühakiməsinin qurulması bir daha bu cür vəhşi hərəkətlərin təkrar edilməməsini təmin edən, həyata keçirilməsinin qarşısını alan vəsiyətlərdən, mexanizmlərdən biri olar.

"Dünya ictimaiyyətinin gözündə Xocalıdakı cinayətkarlığa heç nə ilə haqq qazandırmaq olmaz... Jurnalistlərin vertolyotla çətinliklə aparıldığı Naxçıvanik kəndinin yaxınlığında mən onlarla eybəcər hala salınmış meyitlər gördüm. Bu, Xocalının müdafiəçiləri deyildilər, bunlar həmin Azərbaycan şəhərinin dinc əhalisi - erməni silahlı birləşmələrinin güclü atəsi altından çıxıb Ağdamaya çatmağa can atan və yaxın məsafədən güllələnmış uşaqlar, qadınlar, gəcələr idi".

Rori Patriks, jurnalist,  
İngiltərənin "Frant layn nyus" telekompaniyası

"...Fevralın 26-da mən Stepanakertdən yaralıları çıxarırdım və geriyə - Əsgərandan qayıtdım. Aşağıda gözümə nəsə qəribə ləkələr döydü. Aşağı endim və birdən mənim bort mexanikim qışqırdı: "Baxın, orada qadınlar və uşaqlar var". Elə mən özünü də artıq tapələrə səpələnmış iki yüzə qədər meyit görürdüm, onların arasında silahlı adamlar dolاشırdı... Sonra uçaraq meyitləri götürməyə cəhd etdik. Bizimlə azərbaycanlı milis kapitanı hərəkənirdi. O, orada özünün beyni azılmış üç yaşılı oğlunu tapdı və havalandı. Bizi atəşə tutmadan əvvəl götürməyi imkan tapdıqımız başqa bir oğlan uşağının başı yox idi. Mən hər yerdə xüsusi qəddarlıqla öldürilmiş və eybəcər hala salınmış qadın, uşaq, qoca meyitləri gördüm..."

"İzvestiya" (Moskva), 13 mart 1992-ci il.  
Mayor Leonid Kravets.

"Erməni əsgərləri yüzlərlə quçqın ailəsini qırmışlar. Sağ qalmışlar məlumat vermişlər ki, erməni əsgərləri çoxunun qadın və uşaq olduğu 450 azərbaycanlı güllələmİŞlər. Yüzlərlə, bəlkə də minlərlə adam itmişdir. "Onlar atırdılar, atırdılar, atırdılar" - bunu Xocalıdan başqa qadın və uşaqlarla birlikdə Ağdamaya qaçmış Raziyə Aslanova deyir. O, danışır ki, əri Qəyyum və oğlu qətlə yetirilmişlər, qızı isə itmişdir".

"Tayms" qəzeti (London),  
1 mart 1992-ci il.

"Bu müxtələr regionda erməni hərbi birləşmələri Yaxın Şərqdən olan gəlmələrlə birgə ən müasir hərbi texnikaya, o cümlədən vertolyotlara malikdirlər. ASALA Suriyada və Livanda hərbi düşərgələrə və silah unbarlarına malikdir. Ermənilər yüksək artıq müsəlman kəndində qırgın törətməklə Qarabağ azərbaycanlılarını məhv etmişlər".

"Valer aktyuel" jurnalı (Paris),  
14 mart 1992-ci il.

"Ağdamda olan xarici jurnalistlər Xocalıda öldürülmüş qadın və uşaqların meyitləri arasında baş dərisi soyulmuş, durnaqları çıxarılmış üç üç meyit gördülər. Bu, Azərbaycanın təbliğatı deyil, reallıqdır".

"Le mond" (Paris),  
14 mart 1992-ci il.

"...Arabir Ağdamaya sağ girovlara dəyişdirilmiş meyitlər gətirilir. Amma gecə vəhşətində belə şey xəyalə gətiriləsi deyil: çıxarılmış gözlər, siyrilmiş qulaqlar, soyulmuş dərilər, kəsilmiş başlar... İşgəncələrin həddi-hüdudu yoxdur".

V.Belx, "İzvestiya"nın müxbiri.

"Videokamera qulaqları kəsilmiş uşaqları göstərdi. Bir qoca qadının üzünən bir tərəfi kəsilmədi. Kişinin baş dəriləri soyulmuşdu".

"İzvestiya" (Moskva),  
4 mart 1992-ci il.

"Çoxları eybəcər hala salınmışdı, balaca bir qızın isə yalnız başı qalmışdı".

"Tayms" qəzeti (London),  
4 mart 1992-ci il.

"Ermənilər Xocalı adlı yerə hücum etmişlər. Bütün dünya eybəcər hala salınmış meyitlərin şahidi oldu. Azərbaycanlılar minlərlə qotla yetirilənlərdən danışırlar".

"Krua İ'Eveneman" (Paris),  
25 mart 1992-ci il.

"...Xocalı münasib vaxtlarda tarlaları əkib - becərən və qaz saxlayan minlərlə azərbaycanlılar üçün ev idi. Ötən həftə o, yer üzündən silindi".

"Sunday Times" (London),  
8 mart 1992-ci il.

"Bizə təlqin edirdilər ki, biz xristianlıq və müsəlmanlıqla qarşı vuruşmalıyıq. Bizi qeyri-insani şəraitdə saxlayırdılar. Biz bütün burlara dözə bilmədik və alayı tərk edərək Xocalıya qaçmağa məcbur oldug".

Yuri Yaxoviç,  
366-ci motoatıcı alayının sıravi əsgəri.

"Ermənilərin hücumu zamanı yüzlərlə insan həlak olmuşdur. Qətlə yetirilənlərdən yeddisinin cəsədlərini bu gün göstərdilər, onlardan ikisi uşaq, üçü qadın idi. 120 qacqın Ağdam hospitalundadır. Əksərinin bədənində çoxlu deşilmiş yaralar vardı".

"Washington Post" qəzeti,  
28 fevral 1992-ci il.

Anatol Leven: "Dağlıq Qarabağda təpələrin döşündə həlak olanların 60-dan artıq cəsədi aşkarlanmışdır, o cümlədən qadın və uşaqların meyitləri. Bu da erməni silahlıları tərəfindən azərbaycanlı qacqunların qırıldığını sübut edir. Yüzlərlə qacqın indiyədək tapılmamışdır".

"Times" qəzeti (London),  
1 mart 1992-ci il.

Biz Xocalı faciəsinin şahidiyik. Biz Xocalını qoruyanların, yüzlərlə mülki əhalinin - qadınların, uşaqların, qocaların cəsədlərinin eybəcər halı gətirildiklərini öz gözlərimizlə gördük. Ermənilər bizim helikopteri də atəşə tutduqları üçün video çəkilişini sona çatdırı bilmədik. Lakin yüksəklikdən gördükklərimiz də edilən qəddarlığın anlaşmaq üçün bəs edirdi. Bu çox ürpədici bir mənzərəydi. 5-6 yaşında uşaqları, körpələri, hamilə qadınları mərhəmətsizcəsinə qətlə yetirən erməni cəlladlarını heç kimsəylə müqayisə etmək olmaz.

Xocalı qırğının şahidi  
Fransa qəzetiçisi Jan Iv Yunet

Ösirlər var. Lakin daha onlar yaşamağa yaramırlar. Qişın şaxtasında onları sübhə tezən yalnız uşaq qarın-buzun üzərinə çıxarırlar. Təpələrinən soyuq su tökürlər, başlarında şübhə sindirirlər. Sonra yenidən kameralarına salırdılar. Əsl işgəncələr isə əslində bundan sonra başlanırdı. Barmağlarını qapının arasında sıxır, bağırdıqca elastik zopa ilə döyürdürlər. Bunların bir çoxu bu işgəncələrə dözməyərək dəli olurdu. İşgal olunan növbəti kəndlərdən birində bir erməninin bir uşağı alıb ikiyə böldüyüünü gördüm. Sonra uşaqın bədəninin bir parçasıyla anasının üzüne və başına o qədər vurdı ki, övladının qanına bulanan zavallı qadın dəli olub, gülməyə başladı.

"Moskovskiy komsomolets"  
qəzeti, 29.01.1994  
"Neftyanoy sindrom" məqaləsindən

XATIN,  
İROSİMA,  
OLOKOST,  
OCALI...

...Xocalı faciəsi haqqında ötən 17 il ərzində xeyli danışılıb və xeyli də yazılıb.

Xocalının faciəsi Xocalının faciəsi deyil, Xocalının faciəsi təkcə Azərbaycanın da faciəsi deyil. Xocalı faciəsi, Xocalının faciəsi bəşəriyyətin faciəsidir və bəşəriyyətə qarşı faciədir, bəşəriyyətə qarşı törədilmiş cinayətdir. O cümlədən, Xocalı faciəsi həm də erməni xalqının faciəsidir və həm də erməni xalqına qarşı onların öz əlilə təxribatçı liderlərinin törətdiyi, törədilməsində iştirak etdiyi faciədir, cinayətdir.

Azərbaycan xalqı haqlı olaraq Xocalı faciəsini öz şəxsi faciəsi kimi qəbul edir, yaşayır, onu törədənləri daim lənətliyir, onların tezliklə aşkarlanıb, ifşa edilərək, cəzalandırılmasını tələb edir. Ancaq, mən əminəm ki, bu tezliklə baş verməyəcək. Ötən on yeddi illik dövr və bu müddətdə baş verənlər və gedən proseslər sübut etdi ki, bu cinayətin üstünün açılması belə təz və asan olmayıcaq. Mənə elə gəlir ki, "Xocalıda kütləvi qırğın olmayıb!", yaxud "Bizim bundan xəberimiz yoxdur, qırğını azərbaycanlılar özləri törədib!" - deyə haray-həşir salan ermənilər də, əslində yanlış yoldadırlar. Bəs onda əsirlilikdən azad olunan yüz-

lərlə azərbaycanlı necə, özləri könüllü əsir getmişdilər? Əsirlikdə onların başına açılan minbir müsibət, minbir oyun necə? Məruz qaldıqları əzablar, işgəncələr... Bəlkə bu işgəncələri də onlar özləri özlərinə verirdilər? Əslində ermənilər, erməni xalqı bütövlükdə Xocalı cinayətinin üstünə açılmasında maraqlı olmalıdır. ...Və bu məsələdə erməni xalqı Azərbaycan xalqının səsinə səs verməli, ermənilər azərbaycanlılara qoşulmalı və Xocalı günahkarlarının tapılıb cəzalandırılmasını tələb etməlidirlər. Xocalı hadisəsi uzaq 1915-ci il hadisələrindən fərqli olaraq, 84 il bundan qabaq deyil, dünən, yəni comi 17 il bundan əvvəl, özü də gözlərimiz qarşısında baş verib. Xocalı hadisəsinin şahidlərinin, - zaman keçdiyək yavaş-yavaş azalmaqdə ol-salar da, - hələ ki, böyük əksəriyyəti sağdır və həmin dəhşətli günləri çox gözəl xatırlayır.

...Və yenə də mənənə cələ gəlir ki, bu cinayətin üstünün vaxtında açılmasının qarşısını alanların, əsl həqiqətlərin aşkarlanması istəməyənlərin də əsl məqsədi elə odur ki, onilliklər keçsin, şahidlər qalmasın, həqiqətlər unudulsun, tarix saxtalaşdırılsın, əsl sobobkarlar cəzasız qalsın və iki xalq arasındaki düşmənçilik də getdikcə dərinləşsin.

...Xocalı qətləməni baş verən gecə onun bir neçə kilometriyindəki Ağdam ərazisindən, Şuşa yüksəkliyindən niyə bir gülə atılmadı, Xocalıda kütləvi qırğın törodiləndə, yüzlərlə adam əsir, girov götürüləndə niyə Azərbaycan boyda bir ölkə günahsız xocalıları xilas etmək və bu qırğının qarşısını almaq üçün bir addım atmadi? Əksinə, bu boyda fəlakəti, cinayəti Azərbaycan xalqından və dünya ictimaiyyətindən mümkün qədər gizli saxlamağa çalışdı? Nə qədər ki, bu kimi suallara cavab verilməyib, cinayətin üstü açılmayacaq.

Xatırladaq ki, Xocalı qanına qəltən ediləndə Şuşa da yerindəydi, Ağdam da, Laçın da və indi işğal altında olan digər rayonlar da.

...Xatın, Xirosima, Xolokost,... Xocalı...

Xocalı sanki cəyni hərflə başlayan və sanki, cəyni mənə verən, sadaladığım anlayış və adlarla faciə qardaşıdır. Sözün birbaşa tərcüməsində "kül tayası" anlamı verən Xolokost elə həm də Xocalıya aid deyilmi?

Xocalı da qanına qəltən edilib, odlara qalanıb, külə döndərilmədimi? Böyük bir şəhər bir gecənin içində özü boyda bir kül topasına çevriləndimini?

Xocalı sanki onların davamıdır.

Və sanki bəşəriyyətin hələ də nadanlığının davamıdır, sübutudur.

Lakin Xocalıya qədərkilər öz qiymətini alıb.

Xocalı isə...

Xocalıya qədərkiləri tördənlərin bir çoxu da cəzalarına çatdırılıblar.

Xocalı isə hələ ki, harin məmurlar üçün onlara etimad göstərmiş prezidentə yalan danışmaqdan ötəri bir vasitədir.

Xocalı isə hələ ki, bəzi adamlar üçün öz həmyerililərinin qanlarından sui-istifadə edərək pul, sərvət yiğməq, Qarabağı əlimizdən alanların bizə haram etdiyi bu dünyada keyf eləmək üçün bir vasitə, bir bəhanədir.

...Gün gələcək, Xocalının da işıqları yanacaq, xocalıların da çırqları şölənəcək, Xocalı dərdini öz dərdi bilənlərin də...

...Onda, xocalıların da, onların adından istifadə edib başqalarının qanını soranların da burnundan gələcək...

...Elə Xocalının çırqlarını söndürüb, onun özünü yanırınların da...

Bunun şahidi xocalılar da olacaq. O zaman onlar da, hamı da bir daha biləcək ki, bir daha əmin olacaq ki, Xocalı davası şorəf davasıdır, şöhrət davası yox. Xocalı davası namus davasıdır, sərvət davası yox!!!

...Bu kitabı niyə yazdım?

Səbəblər bunlardır:

1. Xocalı qırğınimindən sağ qurtulmuş (çoxu salamat olmasa da) insanlar, canlı şahidlər getdikcə azalır - dünyasını döyişir. Mən qorara aldım ki, nə qədər onlar da, biz də sağlıq, o şahidlərin gördüklorunu və bildiklorunu, elcə də başına olmazın işgəncələri göstirilmiş insanların tövssürat və xatirolarını toplayıb yazmaq, kitab şöklində çap etmək lazımdır.

2. Atalar deyib: "Çox gözən çox bilər...". Mən də journalist peşəmlə bağlı olaraq, indiyədək çox gözmişəm. Həm xarici ölkələrdə çox olmuşam, həm də öz ölkəmizi başdan başa, rayon-rayon, kənd-kənd gözmişəm. Məni də ha çox maraqlandıran və rastlaşdırığım adamlardan soruşduğum məsələlərdən biri də Qarabağ dordu, Xocalı faciəsi barədədir. Çox tövssüf ki, nəinki xarici ölkələrdə, heç Azərbaycanın özündə bələ ictimaiyyət Xocalı qətləməni barədə kifayət qədər məlumatla malik deyil. Dəqiq, təhrif edilməmiş məlumat almağa iso mənbə yoxdur. Kitabı yazımağının bir səbəbi də budur. Bu faciəyə düşər olmuş adamların birbaşa öz dillərindən söslənən söhbətdir və burada bir qələm adamı kimi mən heç nə artırmamışam. Yalnız həmsöhbətlərimdən cətdiklərimi yazmışam.

3. Bu kitabı yazımaqdə bir niyyətim də artıq kitabı şöklində əlimizdə olan materialın başqa dillərə tərcümə edilərək, yayılmasına nail olmaqdır. Qoy xaricilərə də başlarına iş gələn xocalıların özləri danışsınlar. Biz iso bunu sadəcə kitab vasitəsilə həmin ünvanlara çatdırıraq.

Bir məsələni də qeyd etmək istərdim. Əgər bu qanlı qırğını erməni-rus hərbi birləşmələri Azərbaycanın Xocalıda yaşayan dinc vətəndaşlarına qarşı törətməsəydi, tutalımlı ki, hadisə tamamilə əksinə baş versəydi, mən yenə də səbəbkarları, təşkilatçıları, icraçıları, onlara rəhbərlik və kömək edənləri sidq-ürəklə lənətləyər, buna öz etirazımı bildirirdim. Təkcə ermənilərlə azərbaycanlılar arasında deyil, başqa millətlər və dövlətlər arasında olsayıdı da. Məsələn, 2008-ci ilin avqustunda Gürcüstanda və ya ötən ilin sonu, bu ilin əvvəlində Yaxın Şorqda olduğu kimi...

Zamanından, məkanından, insanından və səbəbindən asılı olmayaraq, istənilən belə hadisə nadanlıq, vəhşilik və cinayətdir. Və yenə də heç nədən asılı olmayaraq, öz qiymətini və cəzasını almalıdır!

Elə bu kitab da bir insan kimi mənim verdimi qiymət, bir vicdan sahibi kimi mənim verdimi, verə bildiyim cəzadır. Əgər bu nadanlığı, vəhşiliyi və cinayəti mənim millətimin nümayəndələri (kiminlə əlbir olmasından, kimin təhribi, təlimatı və silahı ilə törətməsindən asılı olmayıraq), etmiş olsayırlar mən yenə də lənətlər yağıdırmaqdən çəkinməzdəm.

Mən bu fikirdəyəm.

Əgər o lənətləmə, ifşactmə, cəzalandırma, qiymətləndirmə, - bütün bunlar adı bir kitab şöklində olsayıdı da belə. Eynən, bax bu kitab kimi...

Yeri gəlmışkən, bu işdə indiyədək mənə istənilən formada yardımçı olmuş hər kəsə bir daha ürəkdən təşəkkür edirəm.

# XOCALI

vəhşi əsrin ən vəhşi əsəri...

## ORUCOV CANAN ALLAHVERDİ OĞLU



Bu əsərin zalim "qəhrəmanları" cəzasız qaldıqca məzлum qəhrəmanları hələ çox zillətlər çəkəcəklər...

XX əsr saysız-hesabsız vəhşiliklər və qırğınlarla başlayıb, eyni vəhşilik və cəhalətlə də başa çatdı. Bu vəhşiliklərin ən iri miqyaslılarına düçər olanlardan biri də biz olduq. Adı insanın adı gözləri il görməsi mümkün olan ötən yüz

ilin tam yüz ili də millətimizin başına açılan müsibətlər və faciələrlə müşayiət olundu. Dünya dövlət və millətlərinin inkişaf və tərəqqidən az qala baş gicəllənməsinə tuş gəldiyi bir dövrdə, başqa xalqların sürüñənlər və böcəklərin qayğısını çəkmək, onların problemlərini həll etmək üçün dəridən-qabıqdan çıxıqları bir vaxtda bizim dövlətimiz və millətimiz adı hüquqlardan belə məhrum idi. Və XX əsrin sonunda elementar haqlarını tələb etmək istəyən Azərbaycan xalqına hər tərəfdən qəsd edildi, divan tutuldu. Xocalı qırğını bu qəsdin kulminasiya nöqtələrindən idi.

Xocalı qırğının qurbanları o qədər çox, Xocalıda Azərbaycan türk millətinə qarşı törədilən cinayətlər o qədər ağır və böyük miqyaslı idi ki, bu qətləm haqqında bütövlükdə söhbət açmaq bir kitabda olduqca təsəvvürəgəlməz bir işdir. Lakin bu mövzuda hər yazı, hər kitab həm də bu istiqamətdə atılmış bir addımdır. Və biz bu addımları atmalıyıq. ...Xocalı faciəsində amansız və qansız işgəncələrə məruz qalan ailələrdən biri də Canan Allahverdi oğlu Orucovun ailəsidir.

...63 yaşlı Canan kişi ilə respublika "ürək xəstəxanası"-nın 2-ci mərtəbəsində, 6-ci palatada müalicə olunan dayım oğlu Müsəbbiri yoluxarkən tamış olduq. "Bura məni Xocalı müsibətinə dözmüş ürəyim gətirib çıxarıb" - deyir. Xocalıda partlamayan, erməni əsirliyində duruş gətirən, 9 ildən bəri həsrətlə yolunu gözlədiyi, 16 yaşında ikən erməni vəhşilərinin girov götürdüyü gənc oğlu Cavanın nisgilini çəkib, yenidən Cavanlı günlərin eşqi ilə inad göstərən, poladdan möhkəm ürəyi indi ona vəfasız çıxməq istəyib. Canan kişini gözəl və nəcib arzularına yetməmiş yarı yolda qoymaq istəyib. Amma nə yaxşı ki, akademik C.M.Abdullayev adına Elmi-Tədqiqat Kardiologiya İnstitutunun böyük elmi işçisi, tibb elmləri namizədi, bizim camaat arasında zarafatla "ürək mühəndisi" adlandırılın, gözəl həkim olduğu qədər də, yaxşı insan olan Rafiq Yusifli buna imkan verməyib.

Canan kişinin söhbətlərini hər gün dinlədim. Gözlərimin qarşısında baş vermiş Xocalı faciəsini indi daha ağır yaşadım. Özü də yazacağım barədə əvvəlcədən heç razılaşmamışdım da.

Onun başı çox bələlər çəkib:

- 1938-ci ildə Ermənistən Cermux qəsəbəsinin Gindivas kəndində doğulmuşam. Kəndimizdə 30-40 azərbaycanlı evi var idi. Özümdən böyüklərdən cəitmişdim ki, sıfır kənd tamamilə türklərdən ibarət olub. Sonralar İranın Xoy bölgəsindən köçürülürlər erməniləri bizim kənddə yerləşdiriblər. Onların sayı bizi üstələyib və getdikcə türkləri sixışdırıblar. 1967-ci ildə mən də kəndi törk etməli oldum. Ermənilər həmişə bizi təqib edir, gözümçixdiya salırdılar. Bir az irəli çıxan, savadlı, qeyrətli azərbaycanlıları şərلوir, tutdururdular. Bu mümkün olmayanda sui-qəsdə aradan götürürdülər. Bizim qonşu kəndlərin birində belə bir hadisə baş vermişdi. Azərbaycanlılar toy çaldıqları yerdə ermənilər maşını sürmüdürlər mağara, dava salmışdılar. Yaralananlar olmuşdu. Gəlinə bıçaq atmışdılar. Guya toy ermənilərin qondarma "genosid" gününə təsadüf etmişdi.

Bələ hadisələrdən sonra, bir azərbaycanlı mühasib mənə dedi ki, eşitmışəm səni tutacaqlar. Bacarsan aradan çıx. Subay idim. Kənddə baytar həkimi işləyirdim. Dayım oğlu ilə bir-birimizə qoşulub kənddən çıxdıq. Xocalıda qədim qohumlarımı var idi. Onları deyib üz tutduq Azərbaycana.

Orta məktəbi Cermuxda bitirmişdim. 1959-cu ildə İrvanda kənd təsərrüfatı texnikumunu qurtarmışdım. Ermənilərin dilini bilirdim. Ona görə də onların bir çox məqsədlərindən xəbərdar idim.

Gəldim Xocalıya, 8 il Əsgəranda kolxozlararası tikinti idarəsində sürücü işlədim. Xocalıda yaxşı ev tikdim. Evləndim. İki qızımız iki oğlumuz oldu. Oğlumun biri Xocalı faciəsində itkin düşdü. Sonra əsirlikdən gələn xocalılar söyləyirdilər ki, səni ermənilər döyüb o günə salanda oğlun qapının deşiyindən baxıb ağladı ki, atamı öldürürlər. Məni dəyişməyə aparanda yenə də vəhşicəsinə döyüb nə-

fəsimi kəsdi, sonra apardılar. Huşum özümdə deyildi. Ayağa dura bilməmişəm. Məni sürüyüb atıblar maşına. Döyişiləndə də heç xəbərim olmayıb. Bir də gözümü açdım ki, Bakıda respublika xəstəxanasındayam.

- **Gəl bir az əvvəldən başlayaqq, Canan əmi. Xocalının başına gələnləri lap qabaqkı illərdən başlayıb söyləyə bilərsənmi?**

- Xocalıya dörd bir yandan hər gün hücum olurdu. Daşa basırdılar. Yolları bağlayırdılar, Ağdama, Şuşaya gediş-gəlişi kəsirdilər. Getdikcə vəziyyət pisləşdi və qanlı müharibə başladı. Atırdılar, öldürürdülər, partladırdılar, yandırırdılar. Dağların başından "Qrad" qurğuları ilə kəndi mərmi yağışına tuturdular. 1988-ci ilin sentyabr ayında Xocalıda Tofiqin oğlunun kiçik toyu idi. Ermənilər qəfil güclü hücumu keçdi. O zaman cəsur cavanlarımız bu hücumun qarşısını aldılar. Ermənilər səhv salıb özlərinin bir "Qaz-21" markalı maşınlarını aşırıb yandırmış, sürücü erməniliyini sübut edənə qədər onu ölümçül döymüşdülər. Ümumiyyətlə, Xocalının işgal gününə qədər hücumlarının ardi-arası kəsilmədi.

- **İşgal günü Xocalıda əhali çox idimi?**

- Əlbəttə. Şəhərdə neçə min adam var idi. Xocalı şəhəri üç kənddən - Dərələyəz, Qaladərəsi və Yerli Xocalı deyilən üç hissədən ibarət idi. Hələ nə qədər də adam sonradan Ermənistəndən, Özbəkistəndən (məhsəti türkləri), Xankəndidən, Daşbulaqdan, başqa ermənilərlə qarışq kəndlərdən golib yığışmışdı Xocalıya, daha əhali bir-birini tanımadı.

- **Malibəyli və Quşuların işgalindən sonra Xocalıdan dinc camaati çıxarmaq olmazdım, Sizcə bu lazımdı?**

- Olardı, lap rahatca olardı. Ancaq lap əvvəldən camaat söz qoymuşdu ki, Xocalıdan kim çıxsa evi yandırılacaq. Sonralar isə çıxmaq qəti şəkildə vacib olanda daha mümkün olmadı. Təkcə vertolyota güman gəlirdi. Onu da hökumət təşkil etmədi. Biz hamımız nə qədər istəyirdik ki, arvad-uşağı çıxaraq. Amma daha vertolyot-zad gəlmədi. Qaldıq mühəsirədə. Siftələr vertolyot işləyirdi, ancaq son bir ayda heç olmadı.

#### **- Axırıcı dəfə vertolyot Xocalıya nə vaxt gəlib?**

- Vallah, yadımda qalan odur ki, qırğına bir həftə qalmış bir vertolyot gəldi. Dedilər Gəncədən gəlib. Heç toxtamadı. Rəhmətlik Əlif Hacıyev düşən kimi vertolyot tez də qalxdı. Bir adam da minmədi, düşməyi ilə qalxmayı bir oldu.

#### **- Xocalıya hücum saat neçədə başladı?**

- Gecə saat 11-ə beş dəqiqə işləmiş. Ondan qabaq üç gün sakinlik olmuşdu. Gündə atışma olurdu. Amma, elə hücum olmamışdı.

- Ancaq Xocalı ətrafında qüvvələrin cəmləşdiyi açıqca müşahidə olunurdu, - deyə Canan kişinin kürəkəni, Xocalının dərdli şairi Allahyar Xocalının bacısı oğlu - Xocalı qətlamında görünməmiş işgəncələrə məruz qalan Hüseynəğa Quliyev söhbətə qoşulur, - *biz postlardan baxanda onları görürdük*.

- Hüküm hər tərəfdən başladı, - söhbət boyu yaralı ürəyinin ağrısı üz-gözündən bilinən Canan kişi əlini sinəsinin sol tərəfinə uzadıb, ovxalaya-ovxalaya sözünə davam edir, - Xankəndindən, Balıcadan, Badaradan, Noraguğandan... bircə Əsgərəndən atmırıldılar. Oranı da boş saxlamışdalar ki, çıxanda qabağımızı kəsib qırınlar. Kənddən çıxanlar

hamısı atılmayan tərəfə qaçırdılar. Qarqar çayı boyunca, meşəyə doğru, Ağdam istiqamətinə...

- *Əgər ermənilərin hücumu zamanı heç olmasa hər pos-tumuzda bir qumbaraatan olsaydı, tankların, texnikanın qabağını bir az alardıq. Bilmirəm, bəlkə, kənddə qırılanlar-in da sayı bir qədər az olardi. Avtomatla, tüsənglə tanka, "BMP"-yə nə cavab verəsən. Xocalıda heç kimdə qumba-raatan yox idi. Bir-ikisi var idi, o da "uçebni" çıxmışdı, - bunları da Hüseynəğa deyir.*

- Yoldaşım nəvərlimi də götürüb qaçıdı. Mən çıxmaq istəmirdim. Əlimdə bir quş tüsəngi var idi. O da atandan sonra patronu da çıxmırıldı. Gecə saat 2-yə işləmiş dayım oğlu gəlib məni itələdi ki, nə durmusan, bununla neyləyəcəksən? Dedi ki, Ələkbərin hasarından erməni içəri aşan-da avtomatla vurdum. Durub bir də yeridi üstümə. Bu oyun o oyundan deyil. Görünür "bronojilet" geyinibmiş. Ermənilər evləri yandırı-yandırı gəlirdilər. Fikirləşdim ki, neyləyim, bu evi-eşiyi, bu var-dövləti, bu maşınları, bu dəm-dəzgahı qoyum hara gedim? İstədim maşınları yandıram, əlim gəlmədi. Sonra əsirlikdə erməni mənə dedi maşınlarını hara aparıblar...

Ailəmi, uşaqlarımı gecə çayın qirağında, meşədə tap-dım, Xocalının körpüsünün altından Qarqarı keçəndə Kətiyin meşəsinin qirağında yiğişdiq bir yerə.

Camaat iki yerə bölündü. Bir hissəsi qaz çəkilən yolla üzü aşağı Ağdamə tərəf, bir dəstəmiz isə Kətiyin meşəsindən düz çıxdı, Abdala tərəf üz tutdu.

Səhər ağaranda meşənin içindən, dağın döşündən baxırdıq ki, Xocalıda erməni maşınları evlərimizi, var-dövlətimizi, əmlakımızı necə talan-qarət eleyib aparır, adamları maşınlara necə yiğirlər.

Gecəydi deyə camaat pərən-pərən düşdü. Hərə bir tərəfə qaçıdı.

**- Camaat qaçıb çıxanda heç bir komanda verən, yol göstərən,rəhbəlik edən yox idimi?**

- Yox, kim hara goldı, necə bacardı qaçıb canını qurtarmağa çalışırıdı. Camaat qırılırdı. Mən Qaladərəsində olurdum. Gecə poçta goldim ki, poçtun ağızı açıq, içörirdə heç kəs yox, ermənilər mağazanın böyründə durub bir-birinə göstərirlər: "Biri ordan qaçıdı, vurun, biri burdan çıxdı, tutun!".

**- Səslərini eşidirdinizmi, hansı dildə danışırdılar, ruslar var idimi?**

- Ermənicə də danışırdılar, rusca da, Azərbaycanca söyürdülər də. Çoxusu rus idi. Zirchli texnikanın əksəriyyətini ruslar idarə edirdi. Hələ bir həftə əvvəl Pirəməki tərəfdə yeri qazib texnikanı maskalamışdılar. Qazmalarda gizlədilmiş "BMP"-lər ordan kəndin nəfəsini kəsdilər.

**- Ailənizi meşədə bir yerə toplamışınızsa bəs necə oldu ki, bir-birinizdən yenə də ayrı düşdünüz?**

- Meşədə bir yerə toplamışdım. Yoldaşım, qızlarım, nəvələrim, yeznəm, itən oğlum - hamımız bir yerdə idik. Çaydan keçəndə, qarın içi ilə gedəndə hamımız ayaqyalın, başıaçıq zülmər çəkdik. Biz meşə ilə diklənib üzü yuxarı çıxdıq. Deməyəsən dayım oğlu da, camaatın qalanı da üzü aşağı gediblər. Yolu itirdik. Üç gün meşədə qaldıq.

Göydən yağan yolu-izi itirirdi. Əlləşib, çalışıb-çarşıışib yenə də hərlənib həmin yerə qayıdırıq. Taniyanlar da yolu tapa bilmədi. Kötüyin meşəsində dağın ətrafında bir dəstə həmkəndlilərimiz qabağımıza gəldilər. Dedilər ki, burda

yolu kəsib ermənilər, bizi atəşə tutdular. Malik öldü, Səttar yaralandı... Yenə geri qayıtdıq. Ordan Abdala az qalmışdı. Ağbulağın üstünü keçməyə az qalmışdı. Geri qayıtdıq ki, gələk Naxçıvanikin arasından enək Ağdam tərəfə. Orda gecə düşdü, duman tutdu, yenə də yolu itirdik, bir dağı dörd dolandıq. Səhər ağardı, bir də gördük ki, gedib çıxmışq Pirəməkiyə. Neçəsi yoruldu, dondu, elə meşədə qaldı.

**- Bəs necə oldu ki, ermənilər sizi tutdular?**

- Geriyə qayıdanda meşədə bir maşın yoluna çıxdıq. Taniyanlar dedilər ki, yolu tapdıq. Gecənin düşməsini gözləyə-gözləyə irəlilədik. Düz Naxçıvanikin üstünə çıxanda ermənilər aşağıdan qarşımızı kəsdilər. Bizi atəşə tutdular. Ölən öldü, qalan qaldı. Sürünə-sürünə qızımın qolundan tutub çəkdirdim, güllənin altından çıxarddım. Bizi gətirib Pircamalda tövləyə saldılar. Camaatin səs-küyü, iniltisi bir-birinə qarışmışdı. Kimi yaralı idi, kiminin ayağını şaxta atmışdı. Üç gün orda qaldıq. Cavanları seçib apardılar. Eşidənlər gəlir, əsirləri möhkəm döyür, sonra da istədiklərini seçib aparırdılar.

**- Sizcə nə məqsədə aparırdılar?**

- Nə bilim, öldürməyə... Kimi özlərinin ölmüş, itmiş qohumlarına oxşadırlarsa onu götürüb aparırdılar. Biri məndən soruşdu ki, bu gün nə günüdür? Dədim nə bilim. Dedi yaxşı bilirsən. Hələ bir ağır söyüş də söyüdü. Dedi, Xocalını nəyə saxlayırdıq, kökəltməyə? Sumqayıtin hayfini almağa saxlayırdıq. Fevrалı 29-u idi. Xocalı məktəbinin direktoru Cəfər müəllimi möhkəm döydülər. Dədim o, zəif, yazılıq adamdı onu niyə döyürsünüz? Dedi ki, onu döyməyək, səni döyək? Məni döyürsünüz, döyün - dedim,

amma onu döyməyin. Belə deyəndə əlindəki dubinkaynan başıma nətər vurdusa, gözümüzdən od çıxdı. İkinci zərbəni vuranda əlimi verdim qabağına, zərbədən barmaqlarım alışdı. Yerdə buzlu qar var idi. Əlimi qarın üstünə qoyub ayağımla sıxdım. Yandırıldı... Cofor müəllim onlar gedəndən sonra boynumu qucaqlayıb ağladı, dedi səni mənə görə bu günə qoydular.

**- Oradan sizi hara apardılar, nə ilə apardılar?**

- Üstüörtülü soyuducu maşına yiğib Əsgərana, polis şöbəsinə apardılar. Binanı poçt adına biz tikmişdik, sonra polis şöbəsinə vermişdilər. Orda məni döyəndə dedim ki, bu binanı biz poçt üçün tikmişdik, tikməmişdik ki, gətirib bizi burda döyəsiniz.

Orda olan Fərhad, Cəbi adlı erməniləri, başqalarını tanıdım. 88-ci ilin fevralında Ağdamdan Əsgərana yürüş zamanı Əli və Bəxtiyar adlı iki uşaq öldürmüdürlər. Həmin Cəbini o hadisəyə görə tutmuşdular. Sonra o demişdi ki, mən öldürməmişəm, buraxmışdilar. Qaynatası da bizim fermada toyuq saxlayırdı. Dedim o, Cəbi, süfrəmizdə özün ağırlıqda duz-çörək yemisən, bu nə oyundu başımıza açırsınız? Dedi, mən neyləyə bilərəm? Belə deyəndə biri arxadan məni necə vurdusa üzü üstə yixildim yerə. Dedi, yeri, o duz-çörək keçdi, o vaxt ayrı vaxt idi. Bizi saldılar içəri. Orda məni o qədər döydülər ki, bu yanında idim (əlini kürəkəni Hüseyn-nağaya uzadır) nə vaxt çıxarıb aparıblarsa xəbərim olmayıb.

**- Bəs əsirlikdən necə azad oldunuz? Sizi kiminləsə dəyişdilər, yoxsa...**

- Arvadları götürüb Qarağacı qəbristanlığında dəyişəndə, ağlaşıb, rəhmətlik Allahverdi Bağırova deyiblər ki, ki-

şiləri bizdən ayırib saldılar polis şöbəsinə. O da hirslənib ermənilərə qışqırıb ki, qayıdın gedin o kişiləri də gətirin sonra verim sizin adamı.

**- Siz dəyişiləndə necə nəfər idiniz?**

- Bizdən 12 nəfər dəyişildi. Mən, yoldaşım, kürəkənim bizim ailədən idi. Cəmil idi, onun qardaşı idi... Bizdən sonra isə qızları dəyişdilər.

**- Daha nə deyə bilərsən, Canan əmi, sizə orda daha nə elədilər?**

- Neynədilər, başına dönüm. Cavanların hamisini seçdilər, qırdılar. Qocaları da şil-şikəst, yarımcən elədilər. Biri mənə qayıtdı ki, "ti vraç?". Dədim: "ya vətvərə". Dedi: "ti partiyniy?". Dədim "net". Axi, daşnaklar bu partiyaları sevmirlər. Deyəndə qəfil, canın üçün, əlinin burasının boynumun burasına nətər vurdusa, elə bildim beynim burdan çölə çıxdı. O biri belə tutdu məni, qoymadı yixılam. Qaraşın bir oğlan idi. Məni vuran keçdi o biri azərbaycanlıya. Mən özümə gələndə məni tutan soruşdu ki, "nə millətisən?" Dədim azərbaycanlı. Dedi "Əşədənnü znayeş?" Dədim "znayu". Dedi "skaji", dedim ki, bu səsküyün, çığırtıların içində (camaatımızı döyüb-qırıldır) mən necə deyim? Qulağın söykədi ağızına, dedi de. Əlin-də silah var, qaraşın adamdı, amma erməniyə də oxşamır, rusa da. Rusca danışır, amma görürəm ki, yaxşı danışa bilmir. Mən də Kəlməyi-şəhadətimi dedim (Canan kişi yerində dikəlib Kəlməyi-şəhadətini bir də söyləyir). Dədi "ne tak". Dədim "a kak?". Əlin qoydu qulağına başladı avazla söyləməyə. Buna belə baxdım, dedim: "ti musulmanın?" Dədi "da". Dədim: "mi toje musulmane", niyə bi-

zi öldürürsünüz? Olini pencəyinin arxasından xəlvətco uzadıb, barmaqlarını bir-birinə sürtüb "nam denqi dayut, denqi dayut" - piçıldıdı. Amma, yalan deyirdi, o yəqin Suriya ermənisi idi, özü qəsdən, işi böyütmək üçün elə deyirdi, guya ki, "nayomnik" dilər.

**- Bəs necə oldu ki, oğlun sizdən ayrı düşdü?**



Cavan Orucov

Özüm çağırmadım. Xocalılardan çoxu dedi ki, sağdı. Dedilər ki, bir erməni əlində "zapiska" gəldi ki, mənə bir oğlan uşağı lazımdı. Xankondində Qayabaşılı Qaro adlı bir şofer var idi. Bunların üstündə "ox-rana"da dururmuş. Onu mən də tanıydım, bu xəbəri götirən də. O gələn kağızı götürüb Qaroya verib, o da girib içəri, seçib-seçib uşaqları axırdı mənimkini...

- Birini dərtib çıxarıb içəridən, baxıb ki, əli yaralıdır, qanın içindədir, - Canan kişinin oğlu Eldar söhbətə qoşulur, - o biri onu itələyib ki, "sən yaralısan, lazım deyilsən". Onu da tanıyırıq, qardaşımı bir sinifdə oxuyurdu. Deyir, məni qaytarıb onu apardılar.

**- Sizə nəzarət edənlər, tutanlar, döyenlər, ümumiyyətlə, onlar hansı geyimdə idilər; hərbi, ya polis, yoxsa...**

- Hərbi, mülki geyimdə, polis formasında, bir sözlə, hər geyimdə olanlar var idi. Mən orda tanışlardan xahiş elədim ki, atışma yerində mən uşağı itirdim, icazə verərsinizmi gedim ora baxım? Durub gedəndə yoldaşım yapışdı ki, bizdən ayrılma. Dedim, yox ey, gedəcəm. Mən çıxanda bir nəfər də cavan çağrırlar, aşağı düşdük. Oranı axtarıb heç kimi tapmamışdır. Bircə meyit gotirmişdilər. Baxdım, tanıldım. Əhlimanın meyiti idi. Dedim mənim oğlum deyil, ancaq bunu da tanıyıram. Dedi ki, aparın basdırın. Bel də gotirmişdilər. Qəbir qazib onu dəfn etdi.

**- Xəstəxanaya niyə düşmüsən?**

- Əsgəranda başıma dubinka ilə vurandan sonra hələ də özümə gələ bilmirəm. 9 ildir müalicə olunuram. İndi də üç aydır xəstəxanalardayam. İnfarkt da keçirmişəm. Bakıda müxtəlif xəstəxanalarda yatmışam.

**Üçünə bir sual verirəm:**

**- Necə bilirsınız, Xocalı faciəsinin qabağını almaq olardı mı? Heç olmasa camaatı xilas etmək mümkün idimi?**

- Olardı, əlbəttə olardı. Əgər vaxtında tədbir görülsəydi. Vaxtında arvad-uşaq çıxarılsayıdı. Əgər Xocalının gecəsi Ağdamdan hücuma keçib Əsgəranı götürsəyilər, Şuşadan Xocalıya, Xankondinə atsayıllar. Şuşadan, Ağdamdan bir dənə də patron açılmadı. Üç gün elə sakitlik idi ki, elə bil heç müharibə yox idi.

**Canan kişi başını bulayıb köks ötürür:**

- Dayım oğlu Qaçay dünyadan köçəndə vəsiyyət eləmişdi: "Babalım o adəmin boynuna, kim sağ qalsa, gelib ölenin qəbri üstə deməsə torpaq kimə qaldı". Onun baba-lı hələ də mənim boynumdadır.

## MƏN İSƏ HƏLƏ DƏ DÜŞÜNƏRM: "BƏS XOCALININ BABALI KİMİN BOYNUNDADIR?!"

"Şuşa" qəzeti  
fevral 2001-ci il №01 (6282)  
mart 2001-ci il №02-03 (6283-6284)

**QEYD:** Bu müsahibə 8 il əvvəl yazılıb və "Şuşa" qəzetində ardıcıl dərc edilib. Kitabı hazırlayarkən Canan kişi ilə maraqlandım. Onu tapmaq, daha geniş müsahibə almaq istədim. Çox təəssüf, öyrəndim ki, Canan kişi xeyli vaxtdır dünyasını dəyişib. Müsahibəsində özünün də dediyi kimi əsirlikdə aldığı zədələr onun ömrünü də kəsdi. Allahdan ona rəhimət, yaxınlarına, doğmalarına can sağlığı dileyirəm. Canan kişinin artıq vəfat etdiyini nəzərə alaraq, bu kitaba ondan 8 il əvvəl aldığım müsahibəni daxil etməyi qərara aldum.

## CABBAROV ZAHİD SADAY OĞLU



Zahid Cabbarov hazırda məcburi köçkün kimi Novxanıda yerləşən, "Əlvanmetal pansionatı" deyilən binada məskunlaşmış. Onunla soyuq, küləkli bir qış giynündə görüşdük. Xocalıların danışdıqlarını həyəcansız dinləmək mümkün olmadığı kimi, heç onlar özləri də həyəcansız danışa bilmirlər. Əlbəttə yenidən o müdhiş günlərə qayıtməq asan məsələ deyil.

- Xocalının işğal günündək, 1992-ci il fevral ayının 26-dək orada - Xocalıda yaşamışam. Orada olan bütün hadisələri, o dövrə Xocalıda və Xocalı ətrafında baş verən bütün faciələri öz gözlərimlə görmüşəm.

Hələ 26 fevral hadisələrinə qədər də Xocaliya, xocalılarla, dinc əhaliyə qarşı erməni yaraqlılarının, terrorçu dəstələrin və erməni-rus hərbi birləşmələrinin törətdiyi çoxsaylı qanlı hadisələrin, qətllerin şahidi olmuşam.

26 fevral qırğınından təxminən 20 gün qabaq Xocalı şəhəri dörd bir tərəfdən raket atəşinə məruz qalmışdı. Zərbələr nəticəsində dinc sakinlərdən çoxlu sayıda ölenlər və yaralanınlar olmuşdu. Xocalı ətrafında mühasirəsi getdikcə daralmaqda olan erməni postları ilə yanaşı, əsasən Xankəndindən atırdalar. Ona qədər də dəfələrlə belə hadisələr olmuşdu və biz bir növ öyrəncəliydi. Lakin fevral ayında artıq bütün yollar bağlanmışdı. Yəni yerüstü yollar çıxdan, ötən ildən bağlı idi. Fevralda isə artıq hava əlaqəsi də kəsilmişdi.

...Fevralın 25-dən 26-na keçən gecə törədilən vəhşiliyin, ümumiyyətlə, misli-bərabəri olmayıb. Axşam saat 10-da biz Xankondi tərəfdən Xocalıya istiqamətlənmış hərbi məşinlərdən ibarət kolonu gördük. Bizə əvvəlcə aeroport tərəfdən məlumat verdilər. O vaxt bizdə bir özünümüdafiə batalyonu yaradılmışdı və imkan daxilində dinc əhalini erməni dəstələrinin terrorçu-quldur basqınlarından qorumağa çalışırıdı. Mən də o batalyonun üzvü idim. Hərbi maşınlar, ağır texnika və saysız-hesabsız qaniçən, dişinəcən silahlanmış dəstələr, erməni və rus hərbi birləşmələri Xocalını dörd bir tərəfdən üzük qaşı kimi mühasirəyə almaqda idi. Qeyd etdiyim kimi, rus və erməni hərbi birləşmələri, Xocalını Xankondi tərəfdən, eləcə də Daşbulaq (münaqişəyə qədər qarışq kənd idi. Hadisələr başlayanda azərbaycanlıları zorla çıxardılar - K.K.), Noraguğ, Mehdiqənd (hər ikisi erməni kəndi idi - K.K.) və Höşənabad (hələ hadisələrin lap əvvəlində, ilk işğal olunan azərbaycanlı kəndi - K.K.), kəndləri tərəfdən çıxılmaz vəziyyətə salıb, mühasirəyə alaraq mövqe tutdular. Bunun ardınca da rusların ağır döyüş texnikası və iriçaplı silahlarla Xocalını məhv etməyə başladılar. O dövrdə bu tankların qabağına çıxmaga elə bir qüvvə də yox idi. Xocalıda ancaq ov tüfəngləri ilə, yüngül silahlarla silahlanmış, böyük əksəriyyəti mülki şəxslərdən ibarət olan könüllülərin özünümüdafiə batalyonu var idi. Bu batalyonun da nə texnikası var idi, nə də iri çaplı silahları.

Xocalı təxminən gecə saat 3-dək müqavimət göstərdi. Bundan artıq daha gücümüz və imkanımız qalmamışdı... Şəhər yanındı və orada olan qocaları, arvad-uşağı bu bələdan qurtarmaq lazımdı. Özünümüdafiə dəstəsinin üzvlərinin də ailəsi, uşağı, qoca anası, atası, hamısı evdə, Xocalıda idi. Hardasa gecə saat 3-də rus tankları Xocalı aero-

portu və Mehdiqənd tərəfdən Xocaliya girdilər. Qaladərəsinin başının üstündən...

O anlarda bizim mövqeyimiz dəmir yolunun Xocalı stansiyası tərəfdə idi. Müdafiədə dayanmış uşaqlardan (yoldaşlarımızdan) xeyli sayıda elə raket zərbələrindən həlak olmuşdu. Və biz tədricən mövqelərimizi itirməyə başladıq. Erməni-rus dəstələri hələ Xocaliya girməmişdən ağır silahlarla, tanklarla şəhəri güclü atəşə tutmuşdular. Aramsız raket mərmiləri yağırı, göz açmaq belə mümkün deyildi.

Beləliklə, biz mövqelərimizdən çekilməli olduq. Həm də ermənilər əvvəldən bizim mövqelərimizin, müdafiə postlarımızın haralarda qoyulduğunu bilirdilər. Biz dəmir yolundakı mövqelərimizdən çekilib yaşayış evlərinin arxasına keçdik. Ancaq ermənilər evləri elə dəqiqliklə və elə silahla vururdular ki, daşdan tikilmiş o boyda evlər bir andaca uçub dağılır, yerlə yexsan olurdu.

...Biz hardasa 200 metr şəhərin içində doğru çəkildik. Bu zaman artıq ermənilər və ruslar doldular şəhəre. Ermənilərin şəhərin içində dolduğu görünəndə Xocalının yerli müdafiəçilərindən biri olan Etibar dedi ki, bacanağım evdə qalıb, bir ona xəbər eləyim evdə çıxsın. Ola bilər ki, xəbəri yoxdur. Etibar "Allahverdi! Allahverdi!" - deyə-deyə evə girmək istəyəndə (bacanağının adı Allahverdi idi) içəridən erməni çıxdı və əlindəki avtomatla Etibarı vurdu. Etibar orada həlak oldu. Biz oradan "Tütünxana" deyilən yera doğru aralandıq (keçmişdə orada tütün kombinatı olmuşdu, ona görə də camaat arasında "Tütünxana" deyirdilər). Aqrar-sənaye Birliyinin binasının yanından keçəndə gördük ki, bir rus "BTR"-i binanın qabağından keçərək girdi şəhərə. Həmin vaxtlarda artıq Qaladərəsi və o istiqamət hamısı alışib yanındı (oranın camaati çıxırdı). Xocalı aeroportunu da artıq

vurub dağıtmışdalar, çıxa bilən çıxmışdı, aeroport isə od tutub yanırı. Yolu keçməyə hazırlaşarkən indi adını xatırlaya bilmədiyim bir oğlani yanımda vurdular. Biz Məmmədov Bayramla (indi Sumqayıt polisində işləyir) birlikdə yolu keçdik. Həmin vaxt Xocalıya başqa yerdən gələnlərdən olan (adı yadımdan çıxıb) bir oğlani da qolundan vurdular. Qonşum Füzulini də sifətindən və başından vurdular. O, indi sağdır. Mən orada onlardan ayrıldım. Atam, bacılarım, ailəmiz evdəydi. Onları çıxarmaq lazımdı. Əvvəlcədən danışmışdım ki, harada gizlənəcəklər. Gəldim, gördüm ki, heç kəs yoxdur. Başladım axtarmağa. Hər yeri axtarsam da, onları tapa bilmirdim. Həmin vaxt rəhmətlik Usuf dayığının həyətində ermənilərlə rusların həm ermənicə, həm də rusca danışıqlarını eşitdim. Onlar artıq girib oraları da tutmuşdalar. Mən artıq şəhərin içino giro bilmədim. Qar-qar çayı ilə gəldim çıxdım Xocalının ayağına və gördüm ki, camaat toplaşıb oraya. Mən yolu keçəndə 2-3 dənə də tank gəldi keçdi. Oraya çatana qədər də gördüm ki, ölonlər və yaralanınanlar var. Şəhərin aşağı hissəsində, camaat toplaşan yerdə gördüm ki, Xocalıdan Namazov Vaqifin bədəninə tanklardan atılan mərmilərin qəlpələri dolub, ağır yaralıdır, uzađıblar yero. Qardaşı Aftandıl də (indi polisində işləyir) yanındadır. Vaqif şəhərin içində yaralanıb, çıxarıblar kənara indi tərpənə bilmir. Bunu götürmək üçün kömək lazımdır. Bunnar mənim xalam oğanlarıdır.

...Həmin anları təsvir etmək çox çətindir. Göydən od yağır - gülə, mərmi, atəş dolu kimi töküür. Şəhər alışib yanır. Camaat dəli-divanə kimi, köməksiz qalıb, hamı bir-birini, qohumunu, övladını axtarır. Hamı qarışıb bir-birinə...

...Biz buradan çıxmaq qərarına gəldik. Yaralıları da götürüb aralanmağa başladık.

Həmin ərəfədə Muradın uşağı olmuşdu. 10-12 günlük qundaq idi. Ondan başqa da 2 qız uşağı var idi. Murad da həmin gecə şəhid oldu, qızları da. Bax, indi Şəhidlər Xiyabanında 5 yaşlı adsız uşaq məzəri var ha, o Muradın qızının qəbridir. Həmin gecə Murad da, ailəsi də bizim yanımızdaydı. Uşağıın birini dalına şəlləmişdi, birini də qucağına almışdı. Mənə də dedi ki, uşağıın birini də sən götür. Mən də uşağıın birini götürdüm. Vaqifin də girdik qoluna uşaqlarla.

İndi bu Qarqar çayından keçmək lazımdır... Vaqifin uşaqlar qoluna girirlər, yaxud gödəkçənin-zadın üstünə uzadıb götürürlər, qarın üstü ilə sürüyürlər ki, heç olmasa meşəyə çıxardıq...

...Yolda elə bir faciəli mənzərə var idi ki... Qocalar, qadınlar, körpə uşaqlar, xəstələr yolu gedə bilmirdilər. Soyuq, qar, şaxta... İnan ki, elə adam var idi yoldaca ürəyi partlayıb ölürdü. Qar başlayıb, elə zülmət qaranlıqdır ki, heç iki addımlığı görmək olmurdu. Bu da Allahın bizə qarşı bir kəsmişliyi idi. Bəlkə də gündüz olsaydı, aydınlıq olsaydı, gələni-gedəni görər, mühasirəyə də düşməzdi camaat...

...Çaydan ayaqyalın keçən kim, ayaqqabılı özünü suya vuran kim, təsəvvür edin, qışın günü...

...Çayı keçdik, yuxarı qalxanda ətrafında da bir neçə adam, Əlif Hacıyevlə rastlaşdıq. Mən uşaqları soruşdum - qardaşım da onlarla idi. Dedi ki, aeroportdan salamat çıxıblar, hardasa buralarda olacaqlar.

...Çaydan keçəndə Vaqifi kirvələri aldı belinə. Mən də çayı keçəndən sonra körpəni qaytardım Murada ki, Vaqifə kömək edim.

Burada da ölen kim, yaralanan, qışqırın kim, yolu azan, soyuqdan donan kimi. Gəldik Naxçıvanik (Xocalı yaxın-

lığında yerləşən, Əsgəran rayonunun inzibati tabeliyində olan erməni kəndi - K.K.) yolunun üstündə hava işıqlaşdı. Hava açılanda bir "BTR" də golib yaxınlığımızdan keçdi. İndi çoxlarının tanıldığı, rəhmətlik Milli Qəhrəman (ölümündən sonra - K.K.) Aqil Quliyevi də həmin vaxtlar ermənilər vurmuşdular, yaralı idi və yoldaşları xərəkdə gəti-rildilər. Bu zaman xərəyi götürənlərin birini vurdular. Xərək düşdü. Ətrafda, yuxarı hissələrdə ermənilər öz mövqeləri olan yerlərdə əvvəlcədən pusqu qurmışdular. Adamlar göründükə bir-bir vururdular. Xərəyi aparanı da elə vurdular. Xərək düşəndə Aqili aparanlar bizə müraciətlə: "Ay qardaş, kömək edin!" - deyəndə mən qonşum Xalidlə birlikdə xərəyi götürdüük və kömək edərək, aparmağa başladıq. Təxminən bir 30-50 metr aparmışdı ki, yuxarıdakı pusqlardan bizi bir də atəş tutdular. Xərəyi yerə qoymağa məcbur olduq. Camaatın yarısı keçib o taya, yarısı qalib yoluñ bu tayında. Ona görə biz də qaldıq düzün ortasında, ovuc içi kimi görünən bir yerdə, keçə bilmədik. İndi ermənilər çox da deyirlər ki, dinc əhali üçün guya koridor vermişdilər. Çox böyük yalan deyirlər. Mən öz gözlərimlə görmüşəm ki, orada "koridor səhbəti" olmayıb, kim canın qurtara bılıb, yaxud kimi Allah saxlayıb, salamat qalıb, keçib qurtara bılıb. Çünkü nə bir qəhrəmanlıq yeri idi ora, nə də başqa bir şey. Özü də biz gördük ki, haradansa atırlar, amma yerlərini müəyyənləşdirə bilmirdik. Çünkü, əvvəlcədən hazırlaşmışdılar və yaxşıca maskalanmışdılar. Atıcı silahların da çoxunun səsi eşidilmirdi, elə qəflətən yanında partlayırdı. Həm də ki, ən çox silahının üzərində gecəgörmə cihazları olan snayperlər işləyirdi və daha çox formada olanları, polisləri və hərbçiləri güllələyirdilər. Biz orada düşdük mühasirəyə. Uşaqların yarısı qaçıb dağıldı,

bəziləri gizləndi... Bir hissəmiz isə orada qaldıq. Bax həmin o dediyim Vafiq də, rəhmətlik Aqil də... Aqili oracan da, dediyim kimi, yaralı gətirmişdilər, orada da ermənilər pusqudan da bir güllə vurmuşdular. Elə yazığın gözlerinin çənən vaxtı idi... Onun yanında dostları da vardi. Doğrusu, adlarını unutmuşam. Onlar Aqili qoyub getmirdilər, elə özləri də oradaca şəhid oldular, qaldılar orada...

...Bax o mühasirədə camaati xeyli sayıda qırıldı. İnanır-sınız, ananı balanın, balanı ananın yanında, qardaşı qardaşın gözünün qabağında güllələyirdilər. Bizim kənddən olan Salman kişinin oğlunu da səhv etmirəmə adı Vasif, özü də yenice yaradılmış, milli ordu bölməsinin əsgəri idi, orada vurdular. Belə durmuşdu, anası da yanında uzanıb, ... onu vurdular, snayperlə, bax belə yixildi anasının qucağına... Deməli anası durdu, necə haray çəkdişə, necə qışqırıda mühasirəyə qarşı... Dağ-daş səda verdi. Saçlarını yoldu tökdü, üz-gözünü cırıqladı, sıyrımladı... Yazıq arvad, sanki dəli olmuşdu.

...Deməli, körpə uşaq...

Deməli, Murad rəhmətliyin qucağında bir uşaq, kürəyində bir uşaq, bir də körpə uşaq... alıb... qucağında... (...O xatırladıqca həyəcanlanır, danışmaqdə çətinlik çəkir. Kövrəlir...)

Orada ermənilər Muradı da vurdular, atasını da, iki qızını da... Həyat yoldaşı o körpə uşaqla, kolun dalına qaçıb gizlənib, ermənilər onu görməyi blər, təsadüfən sağ qalıblar. Düzdü, yaralanmışdılar, amma sağ-salamat çıxa bildilər. İndi elə bircə uşağı qalıbdır. Yoxsa, Muradın da nəslə kəsilməmiş... O uşaq indi Gəncədə yaşayır. Böyüüb, biz ona zarafatla "Alazan" deyirdik. O, anadan olan gün Xocalını "Alazan" tipli raketlərdən atəş tutmuşdular. Elə ona görə də öz aramızda ona "Alazan" deyirdik, deyəsən əsl adı Arzudur.

...Mühasirənin ətrafında da tankları və digər ağır texniki saxlamışdır və pulemyotdan necə atəş tuturdular-sa, adamları ot kimi biçib yero tökürdülər. Sağa-sola... Orda, bizim gözlerimiz qarşısında bəlkə 50-60 adamı güllə-lətilər. Əl qaldırın, təslim olanı, aman istəyəni, yəni, qo-cəni, qadını, uşağı da vururdular. Təslim olmayan, müqavimət göstərəni də vururdular, təslim olanı da...

...Orda Kamal adlı bir oğlan var idi. İndi burda - Pir-şağıda, "Qızıl qum" sanatoriyasında yaşayır. Qucağında körpə uşağı var idi. Uşağı o güllə yağışından qorumaq üçün uzatmışdı yerə, özü də uzanmışdı üstünə ki, ona gül-lə döyməsin. Sonra onların hamisini ermənilər tutdular, apardılar Əsgərana. Müyyəyen müddət sonra dəyişdilər. Yəni orada hardasa 30-40 adamı əsir götürdülər, qalan ha-misini öldürdülər.

...Elxan Hüseynov indi Ağcakəndə yaşayır, Goran-boyda. Poçtda işləyir. ...Gəldim gördüm ki, Elxan uzanıb. Köynəkdə... Yenə həmin mühasirədəyik. Ancaq, getdikcə mühasirə daralar. Ermənilər yavaş-yavaş camaati tuta-tuta yaxınlaşır, mühasirəni daraldır. Kim polis formasında, hərbçi geyimindədisə, dərhal öldürürülər, sorğu-sualsız... Amma arvad, uşaq, qoca olanda, vurduqlarını vururlar, vurmadiqlarını əsir götürürlər. Elxanı görəndə, soruşdum ki, niyə uzanmışan? Həm də dediyim yaralı Vaqif'i (indi Bakıda yaşayır) çəkdim, yekə daş var iid, onun arxasına. Vaqif dedi ki, "Xalaoğlu, məni qoyub getmə!". Dedim, "Ə, heç getməyə yer də yoxdur, heç qoyub getmərəm də...". Vaqifi daşın arxasında qoyub getdim Elxanın yanına. Elə təzə çatmışdım, gördüm ki, 7-8 erməni bax elə-beləcə çıx-dı mənimlə qabaq-qabağa. Bunlardan bir neçəsini də sifət-dən tanıydım, Əsgəran erməniləri idilər. Bizdə də silah

var. Dərhal, eyni vaxtda biz bunlara, bunlar da bizə atəş açmağa başladıq. Bunlar yatdilar, amma atəş açmaqdə davam edirdilər. Məndə də bir ədəd qumbara var idi. Qum-baranın fitili Xocalıda düşmüşdü. Amma o yumru dəməri fitilsiz cibimdə dururdu. Bu qumbaranı götürdüm tulladım bunlara səri ki, elə bilsinlər, partlayacaq, qorxsunlar, qaçıb dağılsınlar. Atan kimi bunlar yatisdilar, qaçıb dağıldilar, hərəsi bir tərəfə. Biz - Elxanla mən Əsgəran tərəfə bir hündür, 5-6 metr hündürlüyündə qaya var idi, buradan özümüzü atdıq aşağı. Gəlib düşdük qalın bir qaratikan kol-luguna, qar da dizdən. Əl-ayağımız, sıfətimiz qana bulaş-dı, kol-kos cırıqladı. Yaman gündə idik. Ermənilər gördü-lər ki, qumbara partlamır, qalxdılar ayağa, bir yerə topla-şıb, qışqırırdılar ki, "Təslim olun!".

Nə isə orda bir-iki nəfər var idi. Dedilər ki, arvad-uşaq qalmadı, hamisini qırıldılar, kimin silahı var qoysun yerə, təslim olsunlar, camaati qırırlar. Çünkü, ermənilər bax bu şəkildə (əlləri ilə göstərir) gəlirlər, elə bil ki, bax burada bizik, bura ilə də ermənilər vura-vura gəlirlər, uşaqları da öldürürülər. Məsələn, deyirlər ki, 5-3 dəqiqə vaxt veririk, təslim olun, olmayında 3-4 nəfəri güllələyirler, bir də qışqırırlar. Yaxın məsaflədir, səsləri yaxşı, aydın eşidilir. Yəni onlar da qorxular ki, birdən kimdəsə silah olar, ya-xınlaşanda atəş açarlar. Amma mülki əhalidə nə silah?! Heç döyüşçülərə silah çatışmırı... Nə isə, axırı ki, bizim-kilərdən biri dedi ki, ə, mənim uşağımin birini də vurdular, çıxın, daha bəsdir! Biz tərəfdən uşaqlarda kimdəsə si-lah var, hərdən atır ki, ermənilər də qorxsunlar, yaxına gəlməsinlər.

Bir az əvvəl yanımıza Xankəndindən olan bir oğlan gəl-

mişdi. Ölində qoşalülo tüsəng var idi. Bizimkiler töslim olmağa hazırlaşarkon, kolun içinde uzanmışdım. Bir də gördüm, həmin oğlan gəlir. Həyəcandan idi, nə idisə bunun sıfotı mənim yadımdan çıxıb. Gördüm bu gəlir, amma silahsızdır. Saqqallı olduğuna və o zaman ermənilərin adətən saqqallı obrazı olduğuna görə, mən də dediyim kimi bunu elə-bələ bircə dəfə ötəri görmüşdüm deyə, elə bildim bu ermənidir, bizə sarı gəlir. Düzü, istədim bunu vuram. Sonra fikirləşdim ki, silahsızdır, qoy bir az da yaxınlaşın, görək nə olur. Yaxınlaşanda, ermənicə soruştum ki, "kim-sən?". Ermənicə soruştum ki, ermənicə cavab versə, bunu elə ordaca gülləloyəcəm. Cavab verdi ki, ə, mənəm e, mənəm, filankəsəm. Gəldi, çatdı. Bu da dedi ki, gəlin gedək əsir düşək (indi yaşayır həmin oğlan), camaati qırırlar. Bunu tutdum, dedim, ə, tutalım getdik, töslim olduq, dərhal dərimizi soyacaqlar. Özü də xüsusilə məni, mən hərbçiyəm. Hərbi formadayam. Bölmə komandiriyyəm. Məni sağ qoyarlar? Özü də çoxu məni tanır. Mən getmirəm. Nə isə, bir günü və gecəni qaldıq orada. Camaatin da qırğıqlarını qırdılar, tutduqlarını da tutub apardılar Əsgərana, başqa yerə. Biz qaldıq qayanın altında. Bizə tərəf xeyli güllə atıldılar, neylədilər, bəlkə də elə bildilər ölmüşük... Camaatin bir hissəsini toplayıb Əsgərana tərəf aparanda biz gördük. Arvad-uşaq demirlər, söyürər, döyürlər, piyada toplayıb, qatıblar qabaqlarına. Vaqif də yaralıdır. Ayağa qalxa bilmir, yerdə təpikləyirlər ki, dur ayağa. Axır ki, onu götürüb atıldılar "BTR"-in üstünə və apardılar. Biz də bunun hamısını görürük. Qeyd edim ki, həmin müddət ərzində, o ərazidə bir 20-yə yaxın "BTR", "BMP", tank var idi ki, onların bütün hərəkətini izləyirdim. Onlar tez-tez müxtəlif is-

tiqamətdə gedir. Ağdam istiqamətində, "Qaraqaya" deyi-lən yerdə gedən döyüslərə, atışmalara qatılır, qayıdib gəlir, yanacaq doldurur, sursat götürür, yenidən gedirdilər... Və hamisində da çoxlu sayıda rus hərbçilərinin iştirakını görür, bəzən danışqlarını da eşidirdim. Mən, ümumiyyətlə, orada çoxlu rus gördüm, o günlərdə, bütün əməliyyatlarda ermənilərlə ruslar əlbir hərəkət edirdilər. Erməninin Əsgəranda o qədər tankı, ağır texnikası ola bilməzdi, çox güman ki, 366-cı alayın texnikası idi. Ruslar da həmin hərbi hissənin şəxsi heyətindən idilər. Təkcə Əsgəranın ərazi-sində 20-dən çoxunu gördüm. Əsgəranın körpüsünün yanında bazaları var idi. Tez-tez qayıdib orada yanacaq doldurur, nə isə götürüb (silahmı, patronmu, sursatmı) yenə də gedirdilər bizimkilər tərəf.

...O camaati apardılar, biz isə 2 gün qaldıq orada. Mən oradan fevralın 27-də çıxdım.

...Elxan bir köynəkdəydi, donurdu. Mənim əynimdə balıqçı kamuflyajı var idi. Onun içində kliyonka olduğuna görə su barıxmır. Əynim qalındı. Ona görə də Elxani çox masaj eləyirəm ki, bu donmasın. Yuxu aparır, don vurur. Mən də bununla ona görə belə çox hərəkət edirəm ki, bunu yuxu aparmasın, donmasın, ölməsin. Nə isə, yalnız əllərlə bu qaratikan kollarından tuta-tuta, bunu bir təhər çıxartdım yuxarı. Əlimiz, üz-gözümüz qanaq-qanaq olmuşdu... İstədim, bu bir az ora-bura qaçşın ki, bədən açılsın, donmasın. Meyitlərin çox olduğu yerə çatanda gördüm ki, yavaş-yavaş qar yağır, meyitlərin üzü örtülür. Axtarıram ki görüm, bəlkə sağ qalan var. Yəni çıxmışq həmin o camaati tutduqları yerə. Yəni hələ kolluqdan çıxmışq, ona görə axtarıram ki, bəlkə yaralı var. Üç nəfərik, mən, Elxan

və Əvəz (həmin o Xankəndindən gələn oğlan. Sonradan bildim ki, adı Əvəzdir).

...Bax orada camaati tutub aparandan sonra bir iyrənc hərəkətin də şahidi olduq. Bir qrup erməni meyitlər olan yerə gəldi. Başladılar camaatin dişlərini çıxarmağa, ciblərini soymaşa, qiymətli əşyalarını öğurlamağa... Kim yaradı, ölməyib, sağdır onu güllələyirlər. Başqa tərəfdə belə bir dərə var, orada da üç erməni görünür, onlar da meyitləri qarət edirlər, ölməyənlərə işgəncə verirlər. Bu arada gələn bir qrup erməni, həmin o üç nəfəri azərbaycanlı hesab edərək onlardan birini ayağından güllələdilər. O biri ikisi yerə yataraq ermənicə "biz erməniyik!" - deyə qışkırmışa başladılar. Sonra bir dənə parol dedilər. Paroldan sonra aşağıdan atəşi kəsdilər və dedilər ki, düşünənənə.

...İndi bəzən televiziyada bəzi kadrlar göstərirər ki, meyitləri eybəcər hala salıblar. Onlar hamısı yaralı adamlar idil, bax elə sonradan gəlib yaxın məsafədən onların başlarına atəş açır, ya başqa vasitələrdən istifadə edərək o vəziyyətə salırdılar. Televiziyada göstərilən kadrlardan bir döşləri kəsilmiş qadın göstərirər ha, bax, o da həmin ərazidə idi. Ümumiyyətlə, mən danışdığım səhnələr Əsgərandan çıxanda üzümlük var, üzümlüyün üst tərəfində böyük bir təpə var, həmin ərazidə baş verib. Əsgəran-Naxçıvanik yolunun sağ tərəfindən üzümlüyün üstündə, çaydan meşəyə tərəf...

Ayın 27-si gecə saat 2 radələrində uşaqlara dedim ki, daha gedək, nə olar-olar. Bir az gələndən sonra gördük ki, qaz borusunu ermənilər deşib, yandırıb yiğişiblər başına, qızışırlar. Bunlar bizim camaata işgəncə verən hərbçilərdir. Bu işgəncədən nəşələnib danışib-gülürlər. Biz də dirlər. Ona görə də qorxuruq ki, birdən görərlər.

Dedim ki, bir-bir keçək, bunlar işıqdadır, ona görə, qaranlığı çətin görərlər. Bir-bir yolu keçdi. Bunların gözündən yayına bildik və suyun qırığı, dərənin içi ilə istiqamətləndik Ağdam'a tərəf. Bir azdan gördük ki, arxamızca 3-4 nəfər qaça-qaça gəlir. Elə bildik ki, ermənilərdir. Başladıq qaçmağa. Biz qaçıraq, bunlar gəlir... Dedim ki, Elxan, belə getsə, gedib girəcəyik Əsgəranın içində. Ona görə də, mən deyəndə dönək sağa, qaçaq bu tərəfə. Sağ tərəf artıq Şəlliyyə (Ağdam rayonunun kəndi - K.K.) tərəfdidir. Mən "Döndük!" deyib, sağ tərəfə qaçsam da, bunlar dönmədi.

Hələ ondan bir az qabaq qaçanda Elxan qəfil qayıtdı ki, ə, tapançam düşdü, qayıtməq istəyəndə qoymadım. Değdim, ə, tapança vaxtıdır? Qaranlıqda necə tapacaqsan? Arxadan da gəlirlər. Avtomatının da sandığını itirib, daha doğrusu, mühasirəyə düşən vaxt patron dolduranda ermənilər üstümüzü aldı, sandıq düşüb qalmışdı. İndi lüləyə ancaq bir-bir patron verib ata bilir. Həc düz əməlli patron da yox idi...

...Nə isə, bunlardan mən aralandım. İndi qalmışam belə, nə çağırmağdır, nə çığırmağdır. Mən neyləyim, nə təhər eləyim? Təxminən bir saat yarım gözləyəndən sonra gördüm ki, nə isə bir hənerti gəlir. Qaranlıqda girdim kolun içində gizləndim. Gördüm ki, 4 nəfər gəldi, böyüməndən yavaşça keçdi getdi. Danışmadılar ki, biləm azərbaycanlıları, yoxsa erməni. Hər tərəf ermənidir, danışmalı deyil, silah işlətməli deyil... Amma Ağdam istiqamətində gedirdilər. Bunlardan bir yarım saat sonra da mən durdum və bunların izi ilə başladım getməyə. Qarın üstündə ayaq izləri qalırdı, mən də həmin izlərlə gedirdim. Təxminən bir kilometrdən sonra bunların izi qalxdı üzü yuxarı, Gülləbliya tərəf. Mən isə dönmədim, irəliyə, düz Şelli tərəfə.

Göldim gördüm... ...Allaha and olsun... (səsi titrəyir, kövrəlir, danışmağa çətinlik çəkir). Yağış yağıb, çay daşında gəlib kolluğu basıb, sonra su quruyub, lili qalıb. Zibillik, kolluq qalıb. Burada nə qədər meyit var, ilahi! Ayağımı hara basıram, insan meyiti. Bunlar mənim son iki gündə kütləvi şəkildə qətlə yetirilən həmyerlilərimin meyitləri idi. Başına hava gəlirdi. Elə bilirdim bu meyitlər məni saxlamaq, nə isə demək istəyirlər. Elə bilirdim paltarım ətəyindən tutub çəkirlər. İnanırsan, paltarım bir-iki dəfə ilişdi böyürtkən koluna, cələ bildim ki, meyitlər məndən kömək istəyirlər. Necə qırıblarsa insanları, dəhsət! Bəlkə bir yüz meyit var... Təxminən səhər saat 4.00 radələrində, fevralın 27-si. Qışın gecəsi, qaranlıq. Bir-bir hamısına baxdım ki, bəlkə nəfəsi gələn var...

Bax, təkcə o sohnə sübut edir ki, Xocalıda erməni cələdlərinin törətdiyi vəhşilik dil ilə deyiləsi deyil...

...Xeyli qaldım ermənilərin postu ilə, bizimkilərin - Ağdam postunun arasında. Arada bizimkilər mənə atmaq istədi. Xeyli arada oturub qalandan sonra, hava işıqlaşanda bizimkilər qışqırdı ki, əllərini qaldır, gəl. Mən də qışqırdım ki, azərbaycanlıym, Şəllidən filankəsləri tanıyorum. Əlimi qaldırıb, ayağa qalxıb gəlsəydim, ermənilər də arxadan vuracaqdılar. Düzdür, ermənilər arxadan xeyli atırdılar, amma vura bilmədilər.

...Bir az geriyə qayıdaq. Biz o mühasirədə olanda, Xalidgil dedilər ki, qabağa getmək mümkün deyil, gəlin qayıdaq Xocalı istiqamətinə və qalxaq meşəlik olan dağın üst tərəfindən gedək. Bunlar 6-7 nəfər idilər. Bunlar keçdilər. Mən keçə bilmədim. Axı mən yuxarıda demişdim ki, Vaqifi çəkib daşın dalına qoyandan sonra Elxani gördüm, elə onunla da qaldım. Bu anda ermənilərlə qa-

baqlaşdıq deyə keçə bilmədim. Mən qaldım mühasirədə, onlar qayıtdılar. Onu demək istəyirəm ki, yolda mənim Xocalı aeroportunda polis işləyən dayimoğlu Canan da daxil olmaqla uşaqlardan 5-6 nəfəri şəhid olub. Onların da çoxu mənim qohum-əqrəbam idи. Vaqifi də ermənilər "BTR"-in üstünə atıb apardılar. Mən gələndən sonra gördüm ki, burada aqlaşma gedir, deyirlər ki, Vaqif ölüb. Doğrudan da o, elə vəziyyətdəydi ki, sağalacağına ümid yox idi. Amma mən qardaşına dedim ki, "Vallah, Vaqifi öldürməyiblər. Mən gördüm, tutdular, apardılar Əsgəranı. Vaqisin qardaşı Əli əvvəller Əsgəran rayon ictimai iaşə cəmiyyətində baş mühəsib işləmişdi. Oradan çox adam təmizirdi. O cümlədən, o zaman dəyişmə ilə məşğul olan Vitalini də tanıydırdı. Əlaqə yaratdı, hansı yollasa, nail oldu və Vaqifi buraxdılar. Gəldi burda müalicə olundu, indi də sağıdır, Qarabağ əlilidir.

...Elxangil isə gecə məndən ayrı düşəndən sonra qoşulular, arxadan qaça-qaça gələnlərə, onlar da bizim kimi məşədə qalan adamları. Sən demə, biz - Elxan, Əvəz və mən bir gələndə arxadan qaça-qaça gələnlər, Elxanın dediyinə görə, Xocalı Rayon Polis şöbəsinin rəisi Sadiq Mədətov və bir neçə polis işçisi imiş. Onlar gəlib yolda birləşiblər və birlikdə gəlib çıxıblar. Mən isə dediyim kimi, tək çıxdım.

...Bu hadisələri unutmaq mümkün deyil. Məsələn, bu qədər faciədən bircə epizodu xatırlayaq. Yuxarıda dediyim Muradın ailəsinin ermənilər tərəfindən vəhşicəsinə qırılması, rəhmətli Şafa kişini, onun oğlu Muradı, Muradın arxasına şəllədiyi və qucağına aldığı iki azyaşlı qızını - biri beş yaşında, biri də üç, bir andaca insanların gözünün qarşısında güllələyib öldürdülər.

Bircə körpəcə oğlunu anası kürəyində qaçırib çıxarıdı. Göydən od yağırdı. Hər tərəfdən və hər yerdən, hər şeydən vururdular. Bayaq da dedim, orada qəhrəmanlıq yeri yox idi, amma Muradın həyat yoldaşı qəhrəmanlıq edərək, körpə oğlunu xilas edə bilmədi.

İndi Xocalı qətlaminin 17 ili tamam olur. Ancaq yaralarımız hələ sağalmayıb. Bizim yaralarımıza ən yaxşı mələkəm elə Xocalının özü ola bilər. Yüzlərlə günahsız qətlə yetirilmiş insanın ruhu yalnız Xocalının azad olmasından sonra rahatlıq tapa bilər.

## MƏMMƏDOV CƏMİL CÜMŞÜD OĞLU



Hazırda Novxanida, "Əlvən-metal"da yaşayış Cəmil kişi Xocalı gecəsində başına gələnlər barədə danışmaq xahişimizi çox emosional qarşılıdı. "17 ildir danışram. Nə fərqi var, nə əhəmiyyəti var? Daha yorulmuşam. Gəlirlər, məni danışdırırlar, gedirlər. Nəticədə də nə kitab çıxır, nə də qəzet. Çıxırsa da mən görməmişəm. Bir də ki, danışanda da elə bil təzədən o odun içini düşürəm. Sonra da düz bir ay özümə gələ bilmirəm. Yox! Mənim danışmağa sözüm-zadım yoxdur!" Cəmil dayımı danışmağa razı salmaq üçün döñə-döñə xahiş etməli, müxtəlif iüsullara əl atmalı olduq. Axır ki, yola gəldi, sağ olsun, sözümüzü yerə salmadı. Ancaq, danışdıqca, danışmamaq üçün söylədiklərinin həqiqiliyinə biz də əmin olduq. Doğrudan da o, həmin günləri sənki yenidən yaşayırı.

- Xocalı qırğıından 17 il keçir. Bir gün də olsa unuda bilmirəm. Xatırlayanda da təzyiqim qalxır, dəli oluram. Başına gələn işlər, mənə verilən işgəncələr, girovluqda çəkdiklərim... yadına düşəndə özümə gəlmirəm, gələ bilmirəm.

...Bizim ailə üçün Xocalı faciəsi hələ 1988-ci idən başlamışdı. Ermənilər 1988-ci ilin 18 sentyabrında Xocalıya hücum edəndə mənim oğlum onların birinə bir yumruq vurmuşdu. Ona görə də oğlumu tutub, başına nə oyunlar açdılar. Həbs elədirilər, iki il iş verdilər. Bakıya şikayətə gəldim,

dedilər onun işinə Volqograd baxacaq. Niyə? Niyə axı? Yenə tekrar edirəm, ermənilər hələ onda Xocalını qorxuzub, perikdirib çıxarmaq istəyirdi. Xocalıya basqın etmişdilər. Mənim oğlum da 2-3 nəfərlə yalnız əllə, geriyə oturtmuşdular. Onlardan birinə də bir yumruq vurmuşdu.

...Xocalıda o illər ərzində oğlum bir gün də olsun evdə qala bilmədi. O da Xocalının müdafiəsində idi. Onun uşaqları üç körpəsi gecələr bax bu qollarımın üstündə, qucağında palṭarlı, ayaqqabılı yatırdılar ki, ermənilər bu saat gələcəklər. Poçtun müdürü Cavid ordan-burdan yanacaq tapıb götərib motoru işə salırdı ki, işiq olsun, telefonla danışa bilsin. O da hər Bakıya zəng edəndə, deyirdilər, arxayın olun, bu gün-sabah Xocalı götürüləcək. Arxayın elədilər, axırı da belə.

...Vaxtında Xocalıdan dilsiz-ağızsız uşaqları, qoca və qadınları, xəstələri çıxarsayırlar, heç nəticə də belə olmazdı. Özümüz öz pulumuzla avtomat da almışdıq. Uşaq əl-ayağımıza dolaşmasaydı, başımıza bir çarə də qila bilərdik. Bu qədər itki, girov, əsir, qırılan da olmazdı.

...O hadisələr yadına düşəndə bədənim titrəyir, ürəym ağrıyır, başımın tükü biz-biz olur.

...Xocalıdan çıxandan sonra qucağında 3-4 yaşlı nəvəmlə birlikdə 3-4 gün meşədə qaldıq. Uşağı qucağında, kürkümün arasına büküb saxlayırdım ki, donmasın. Qucağimdakı 3-4 yaşlı oğlan nəvəmdən başqa, yanında da bir neçə adam var idi. Soyuqdu, meşə keçilməz bir yerdi. Qar dizdəndi. Həm yorulurduq, həm də donurduq. Qaçaqça çayı keçərkən, ayaqqabım, ayaqlarım, palṭarım isləndi. Amma hər gün belə hadisələr olduğundan, fikirləşdim ki, indi bir azdan yenə də qayıdariq evə. Amma elə olmadı və bir azdan da yaş ayaqqabılarım da ayağımdan çıxıb meşədə qaldı. Qarın üstü ilə yalnız ayaqla nə qədər getmək

olar, özünüz təsəvvür edin. Hərdən rəhmətlik qardaşım oğlu uşağı alıb götürürdü. Yorulurdu... Özüm Xocalıdan olsam da, o meşələri, o yerləri yaxşı tanımırıam. Bildiyim bircə o idi ki, ora Kətik kəndinin ətrafindakı meşələr idi (Kətik-Əsgəran rayonunun inzibati ərazi bölgüsünə daxil olan erməni kəndidir - K.K.). Sən demə düz getmirmişik. Nəfəsimiz kəsilə-kəsilə o qədər getdik-getdik, səhər açılana qədər. Səhər işıqlananda bir də baxdıq ki, gəlib çıxmışiq Malibəylinin başının üstünə (Malibəyli-Şuşa rayonunun azərbaycanlılar yaşayan qədim və məşhur kəndlərindən biri. Xocalı qırğınınndan 15 gün qabaq erməni-rus hərbi birləşmələri tərəfindən işgal edilərək yandırılmışdı - K.K.). Görün, azib nə qədər geri qayıtmışiq. Malibəylinin görkəmi bizə çox dəhşətli gəldi. Evlər tamamilə yanıb külə dönmüşdü. Bir yandan yorğunluq, bir yandan iliyə işləyən soyuq, şaxta, bir yandan acliq və susuzluq, Malibəylinin görkəmindən yaranan vahimə - hamısı bir-birinə qarışaraq ürəyimizi partladırdı. ...Bir də oradan geriyə qayıdarəq dizəcən qarın içi ilə yenidən dağlarla, meşələrlə, küləyin altında üz tutduq Ağdam istiqamətinə. Bu qədər adam - arvad, uşaq, qoca, xəstə, yaralı, ayaqyalın, başıaçıq, nazik paltarda adamlar qarı yara-yara güclə gedirdik. Mənim ayaqlarım şışib və keyiyib, artıq heç nə hiss eləmirməm ayaqlarımda - nə ağrını, nə soyuğu...

...Geldik çıxdıq Kətiyin başının üstündə qaranlıqladı. Cavanlar baxdılardı dedilər ki, bu yol deyəsən Gülablıya tərəf gedir. Gecə də artıq qaranlıqlayır. Dedilər ki, gecəni burada qalaq, işıqlaşanda davam edərik. Qarı bir az təmizlədik, altı xəzəl idi. Uşağı əynimdəki kürkün arasına, qucağıma alıb, mən də bir böyrü üstə uzandım. Gecənin bir aləmində qızımın qaynı (nəvəmin əmisi) dedi, dayı bir

böyrümü su aparır. Deməli altında qar əriyib. Dedim, sənə qurban olum, mənimki də elədi. Bir tohər döz, qoy uşaq yatsın, yaziqdır. Uşağı ikimiz aramıza salmışdıq ki, donmasın. Səhər işqişanda durduq, düşdük yola. Dumandı. Deyilənə görə, Güləblıya gedirik. Endik. Qalxıb təpəni aşandan sonra yenə aşağı enəndə duman çekildi, bir də gördük kəndə çatmışıq. Çöldə adamlar görünür, arvad-uşaq var. Bir göz qırpmında silahlı digalar hamısı çıxdı çölə. Sən demə Dəhrəz (Dəhrəz - Əsgəran rayonunun inzibati-ərazi bölgüsünə daxil olan erməni kəndi - K.K.) kəndidir. Daha nə gizlənmək mümkündür, nə də geriyə qaçmaq. Aldılar bizi mühəsirəyə. Hamını topladılar bir yerə. Üç silahlı dığa mən olan tərəfə yaxınlaşdı. Onlara üzümü tutub dedim, bax bu puldur - 110.000! Bu pul onsuz da sizin olacaq, bunu götürün, amma bu uşağın xatirinə bizi qoyun çıxaq gedək. Sizdən xahiş edirəm. İkişini aşağı salıb, dinməz durdu, sanki razılaşmaq istoyirdilər. Amma biri qəflətən avtomatiq qundağı ilə ağızımın üstündən necə vurdusa, qan bax belə şoralandı...

"Az danış!" - deyə qışkırdı. Düş qabağıma.

Kəndin ortasında bir qadın nəvəmi görəndə yana-yana danışmağa başladı: "Ay Allah! Ay Allah! Bu uşağın nə güñahı var?!" Sonra üzünü silahlılara tutub dedi ki, bir dayanın! Gedib evdən təndir çörəyi, pendir gətirdi. Bizə verib dedi ki, qoyun cibinizə. Əlimi cibimə salanda gördüm ki, cibimdə patron qalıb. Bir "TİR" tüfəngim var idi. Yolda onu atmışam, 2 qutu patron qalıb cibimdə. Başa düşdüm ki, qutuları çıxarıb atsam, arxamca gələn yaraqlılar görəcəklər. Bu mənim üçün pis ola bilərdi. Ona görə də ağız-burnum qanadığı üçün dəsmal çıxarmaq bəhanəsi ilə əlimi cibimə salıb, qutunu dağıtdım. Yeridikcə patronları bir-bir

qabağı, qarın içində atıram, özüm də üstündən adlayıb keçirəm. Batır qara, görünmür. Birdən arxadan gələnlərdən biri patronu gördü. Avtomatin qundağı ilə boynumun dalından necə vurdusa, üzü üstə yixildim qarın içində. Uşaq ağladı. Uşaq ağlayanda mən də ağladım (səsi titrəyir, kövrəlir... Özünü ələ alıb davam edir). Daha bundan sonra bir söz demedi, cibimdə qalanları da aldı. Gətirib bizi də doldurdular fermaya. Burda gördüm ki, o qədər adam var...

Hamısı bizim kəndin adamıdı. Qadın, kişi, qoca, cavan, xəstə, uşaq... Hamısını tutub gətirib doldurublar mal pəyəsinə. Bəzi adamlar deyir, orada guya ermənilər bizim qadınlara, qızlara sataşıblar. Mən orada elə şey görmədim. Nə həmin fermada, nə də ondan sonrakı girovluqda qaldığım 48 gün ərzində mən elə şey görmədim... Olmadı elə şey!

...Üç gün qaldıq o pəyədə.

...Əsgəranda bir yerdə işlədiyim Şura adlı bir erməni var idi. Onun Ararat adlı oğlu yaraqlılar bizi həmin pəyəyə dolduranda görmüşdü. Onların evində rəngsaz işi görmüşdüm. Oğlan məni tanıydırdı. Gedib atasına xəbər verir ki, Cəmil də burdadi. Bir zənbil çörək gətirmişdi, yarımlı araq, qoz-fındıq, pendir, bir də şoraba. Dedi, bilirsən mən kiməm, Şuranın oğluyam, bunu sizə atam yollayıb. Hərəyə belə-belə (əli ilə göstərir) - bir tikə-bir tikə paylaştırdıq camaata... Üç gün idi ki, camaat ac və susuz idi.

...Bundan sonra başladılar adamları dəstə-dəstə aparmağa. Hara apardıqlarını bilmirdik. Dindirməyə, dəyişdirməyə, nə bilim daha hara. Axıra biz qaldıq. Bir neçə adam, mən və indi artıq rəhmətlik qardaşım Məmməd. Oradan bizi gətirdilər Əsgərana. Əsgəranda bizə elə işgəncələr vərildilər ki, hətta indi xatırlayanda dəhşətə gəlirəm.

...Ağzımda dişlərim qızıldan idi. O dişləri Xankəndində Ruben adlı bir erməni millətindən olan diş texniki düzəltmişdi. Dinc vaxtı. Hətta Rubenin arvadı tez-tez mənə deyirdi ki, öz dişlərinə heyfin gəlmir, onları yondurub qızıl elətdirirsən? Nə biləydim ki, bir erməninin düzəltdiyi dişləri başqa bir erməni vəhşicəsinə sökəcək, sağlam dişlərimi də sindiracaq.

15 il Əsgəranda işləmişdim. Kiçikdən böyüyə əhalinin hamısını, o cümlədən, yanğından mühafizə dəstəsinin rəisi Karonu da yaxşı tanıydım. Kapitan rütbəsində idi. Karo gəldi yanımıza. Bu bizi vəhşicəsinə o qədər döyüd... Silahlıların köməyi ilə bizi yerə yixir, təpikləyir, döyüb öldürdü. Mənim ağzımdakı dişlərimi də iri bir mismarçıxardan kəlbətinlə xarta-xartla hamısını sindirdi. Əngimdə olan iri, köklü, salamat dişləri də vəhşi kimi mismar kəlbətini ilə kökləyib çıxardır, sindirirdi. Ağzım qanla dolmuş, üz-gözüm, üst-başım qanın içində idi.

...Bizi salmışdır türmədə balaca-balaca beton kameralara. Nəfəslik də yox idi. Erməni dığaları qruplarla gəlir, bizi vəhşi kimi, dəli kimi döyüb, yorulub sonra çıxırlar. Üzümə, başıma, bədənimin hər yerinə vurur, partladır, sindirir, qanına qəltan edib gedirdilər.

...Biri uzunboğaz çəkmə ilə ağız-burnum qarışığı sıfətimə necə vurdusa, dodaqlarım partladı, ağzımda qalan biriki dişim də ovulub töküldü. Burnumdan isə qan elə fışqırib axır ki, elə bil, bir heyvanın başını kəsmisən və qan "fişfiş" edə-edə sellənib axır. Yixılmışam bir küncdə, qarnıma, başıma, qabırğalarıma, belimə, sinəmə, sıfətimə, qılçalarıma, ayağımın yaralı yerinə təpikləməkdə davam edir.

Bağırıb dedim ki, alçaq, bir dəfəlik sinəmdən vur ki, qurtarsın də bu. Hamısı silahlıdır axı... Qardaşım da orda

idi. İndi ağızımdan, burnumdan, sıfətimdən qan axıb tökü-lüb yerə, sement-beton döşəmonin üstünə. Xocalıdan daha bir kişi - əslİ Ermənistandən olan Canan adlı bir mal həkimi var idi - o da orda idi. Özü də çox yaxşı bir adam idi. Bu bir az kök idi. Erməninin biri məni döyənə əmr etdi ki, buna bu günlük bəsdir, get o kökü yix yerə! Bunu yıldılar yerə, düşdülər üstünə... Uzunboğaz çəkmə ilə təpədən dırnağadək vurmadiqları yer qalmadı. Neçəsi birdən çıxır bunun üstünə palçıq kimi ayaqlayıır, balta kimi təpikləyirlər. Mən elə vəhşiliyi heç indi də təsəvvür edə bilmirəm. Canan kişini təpiklədikləri vaxt birdən məni döyənin biri gördü ki, qan tökülb yerə, qayıdır sıfətimdən nətəri vurdu! Və qışqırı: "Tez ol, ye qani!". Məndən əl çəkmir və bağıra-bağıra, məni vura-vura tələb edir ki, mən o yerə tökülnən qanı yeyim. "Ağzınla, dilinlə, sil-süpür, təmizlə, qanı ye!" - deyir. Axı mən necə edim, mən o qanı nə təhər yeyim?! Axı mən nə edim indi? Bu anda bir dişa gəldi və onu çağırırdı, "komandır çağırır", "rəis çağırır", - nə isə belə bir söz dedi. Bu qapını açıb o yana gedən kimi mən tez dəsmalımlı çıxarıb bu qanı dəsmalla süpürrədim, yiğdim cibimə. Həmin qan tökülnən yeri sildim, təmizlədim, tozlu, torpaqlı, qanlı-zadlı yiğdim cibimə. Bilirəm ki, indi gələcək və deyəcək ki, hələ yeməmisən? Bir əlimlə yerdən qanı siyirir, o biri əlimlə də köynəyimin yaxasını burnuma tutmuşam ki, daha qan axıb yerə tökülməsin.

...Bu cür döymə əməliyyatları fasılısız davam edirdi. Kimsə, o cümlədən mən də, cəsarətlənib "əlinde avtomatın var, bir dəfəlik öldür!" - deyəndə rişxəndlə gülüb deyirdilər ki, "yox, bizim xoşumuza belə öldürmək gəlir". Sən bunların cəlladlığına fikir ver ha, gör insanı hansı əziyyətlə, əzabla öldürürler...

...Birində də qardaş, Allahım haqqı, məni bax belə sürüdülər ortalığa - o vaxtı da belə qara telim vardı - biri tutdu saçından, başladı başımı yerə, beton döşəməyə, divara döyməyə. Barmaqlarım da soyuqdan donub, keyiyib və şisib, ayaqlarımı hiss eləmirəm. Nəçə gündür ayaqyalın qarın-buzun, suyun-palçığın içindədir. Məni o qədər çırpdılar, o qədər çırpdılar, daha nə ağız-burun qalıb, nə də canımda qanım...

Mənim Çernobil əlili olan oğlum, rəhmətlik Kamil yənimdən azad olmuş adamlardan eşitmışdı ki, sağam, oradayam, qardaşım Məmməd də ordadır, o, gedib hansısa kənddən bir erməni tutub götürmişdi. Məni və qardaşımı onunla dəyişdilər. Dəyişəndə də bizə əzab verdilər. Bir qəribə maşın götürüb'lər. Türmə maşınıdı, nədi. Döşəməsi də, divarları da, tavanı da dəmirdəndir. Arxasını açıdlar ki, çıxın. Nətəhər çıxaq, ayaq yox, əl yox, o qədər də buralarımıza vurublar, tərpənə bilmirik. Ayağı gərək qoyasan pilləkana, çıxasan ora. O dediyim kapitan Karonun ayaq-qabısının dabanında nal var idi. Vurub əzikləyib bütün əlimizi, ayaqlarımızı, barmaqlarımızı. Barmaqlarımın hamısı qırılıb, ayağımın altına tökülib. Hal-hazırda ayaqlarımda barmaq yoxdur. Hə, indi mən ayağımı necə qoyum pilləkana qalxım. Qardaşım məndən də betər gündə idi. Onu söykədim maşına, bir təhər qolumla, dirsəklərimlə itələdim saldım maşının içində. Özüm də dizimi qoydum pilləkana, dirsəklərimi dayayıb bir təhər qalxdım. Ağrı məni öldürdü. Diz də, dirsək də sümükdü, daldan da təpiklə cəlladlar vurur ki, tez ol, min maşına... Azacıq da əsə-əsə dartınib, güclə aşdim maşının içində.

...And olsun Allaha, bu maşının içində bizi top kimi oynatdırılar. Qəssab maşını kimi, hər yer lay dəmir, tutmağa yer yox ki, barı ciyinimizi söykeyək, hər tərəf sürüşkən.

Əsgərəndən Ağdama bir 12 kilometr var də... Bu köpəkoğlu şover maşını sürür sağa-sola, sağa-sola. Elə də sürətlə sürür... Qəflətən əyləci basır... Biz də bir-birimizi qucaqlamışıq ki, bəlkə heç olmasa, bir tərəfimiz salamat qalsın. Maşın top kimi bizi atır, çırpır o divara, bu divara. Əyləci basanda cəmdək kimi gəlib çırpılırıq qabaq dəmire. Təmiz özümüzü itirmişik. Necə ki, bir ölü... Leş kimi gəlib çıxdıq Ağdamın Qarağacı qəbiristanlığına. Yəqin yadındır, arada bir körpü var də, orada qapını açıdlar. Baxdim ki, hə, bura Ağdamın ərazisi, Qarağacı qəbiristanlığıdır. Bu tərəfki üzümlük də Əsgəranındır. Bizi düşürdəndə gördüm bizimkilər, mənim o rəhmətlik oğlum da onlarla gəldilər. Girdilər qoluma, apardılar...

...Bakıda, Respublika Xəstəxanasında əməliyyat və üç ay müalicə olundum.

...Əgər torpaqlarımız azad olunsa, başıma gələnlərin heç birini vecimə almaram.

## NƏCƏFOV VÜQAR ƏLİ OĞLU



Vüqar əsirlikdən azad edildikdən sonra

*Vüqargilin ailəsini Qarabağa gələn vaxtlardan tanıyirdim. Böyük qardaşı Məhərrəmlə bir müddət bir idarədə, bir yerdə işləmişdi. Sakit və mehriban ailə idilər. Məhərrəmin Şuşaya göləndən sonra Əlizadə adlı bir oğlu olmuşdu. Öz doğma yurd yarasından, dədə-baba torpağından didərgin düşmüş ailənin bu hadisədən sonra gözlərinə işiq gəlmışdı sanki. Üzlərinə təbəsüm qonmuşdu. Sevinirdilər, Əlizadənin gelişinə. Ancaq, bu xoşbəxtliyin də dadımı-ləzətinə çox yaşaya bilmədilər... Onlar hamısı bir çox digər həmyerliləri kimi Şuşadakı "Qarabağ" pioner düşərgəsində məskunlaşmışdılar əvvəlcə. Az keçməmiş hamısı Xocalıya köçürüldü. Şuşada yalnız Məhərrəm qaldı öz ailəsilə. Xocalıda da tezliklə başlarına müsibət gəldi.*

*Hazırda Vüqargil də Pirşağıda yaşayırlar.*

- Biz ailəmizlə birlikdə - 1988-ci ildə məlum hadisələrlə əlaqədar Ermənistandan qaçqın düşüb, gəlib Xocalıda məskunlaşmışdıq. Azərbaycanda, Qarabağda o zaman baş verən hadisələr hamiya məlum olduğu üçün, bu barədə geniş danışmaq istəmirəm. 1991-ci ildə Xocalıda yaradılan özümüzü müdafiə batalyonuna yazıldım və əsgər kimi fəaliyyətə başladım. Onda 21 yaşım var idi.

...1992-ci il fevral ayının 25-dən 26-a keçən gecə ermənilər həmin vaxtadək olan bütün hücumlardan amansızlığı və daha dəhşətli olması ilə seçilən irimiqyaslı hücuma keçidilər. Həmin anda mən postda idim. Bizim postumuz "86-cı" deyilən sahədə idi və oradan ermənilərin Xocalının demək olar ki, dörd bir yanından hücuma keçdiyi görünür və bilinirdi. Gecənin bir vaxtına qədər müdafiəni möhkəm saxladıq və erməninin şəhərə girməsinin qarşısını ala bildik. Lakin qüvvələrimiz nəinki qeyri-bərabər idi, hətta həddindən çox fərqli idi və Xankəndindəki 366-cı alayın texnika və iri çaplı silahları ilə silahlansmış, həmin alayın şəxsi heyətinin də xeyli hissəsini öz sıralarına cəlb etmiş ermənilər həm sayca, həm də silah-sursat cəhətdən bizzən xeyli üstün idilər. Bu hücumların qarşısını almaq bizim qüvvəmizlə praktiki olaraq mümkün deyildi. Atışma nəticəsində hər iki tərəfdən itkilər olsa da, biz geri çəkilməyə məcbur olduq. Ermənilərin qanlı hücumu, bir daha təkrar edirəm, onunla xarakterizə olunurdu ki, əvvəla xeyli sayıda hərbi texnika-tanklar, "BMP" və "BTR"-lər var idi, ağır artilleriya və iri çaplı pulemyotlar ara vermədən atıldı. Canlı qüvvə isə həddən çox idi. Hücumlar çox amansız idi və bir neçə saat ərzində artıq bütün şəhəri oda qalasıdı. Uzun müddət ağır texnika şəhəri kənardan fasilesiz atəşlə şumladıqdan və şəhər dəhşətli şəkildə yanmağa başladıqdan sonra artıq piyada qoşunlar şəhərə daxil olurdu...

...Biz geri çəkilməyə başladıq. Geri çəkildikcə, özümüzə mövqə tuturduq, müdafiə və özümüzü müdafiəni, atışmanı davam etdirirdik. Bizim postumuz Əsgəran istiqamətində, Xocalının Əsgəran tərəfində olduğuna görə biz şəhərin içində doğru çəkilirdik.

...Şəhərin içino doğru çökilörkən gördük ki, bizim ailə üzvlərimiz - atam, anam, qardaşım Etibar, bacım Adilə, xalamın yoldaşı Samran dayı, xalam, xalam oğlu Soltan, Xocalıda qonşumuz olan Ermənistandan qaçqın gəlmış Mumuş kişinin ailəsi, Paşagilin, Əlilikin ailəsi, Cəlil kişinin ailəsi və başqa ailələr də daxil olmaqla xeyli Xocalı sakını əsasən də qocalar, uşaqlar və qız-gəlin yiğisiblər Cəlil kişinin zirzəmisi. Biz də səhərə kimi həmin əraziyi müdafia etməyə çalışdıq. Həmin məhəllədə mövqə tutaraq erməni-rus dəstələrini yaxın buraxmırıldıq. Onlar da bizi hər tərəfdən yağış kimi atoşo tuturdular.

...Bizim postda həm özünümüdafıə batalyonunun əsgərləri, həm də polislər var idi. Komandirimiz Azərbaycanın Milli Qəhrəmanı (ölümündən sonra - K.K.) adına layiq görülmüş Tofiq Hüseynov idi. Səhər saat 5-6 radələrində Tofiq Hüseynov, yanında bir neçə əsgər şəhər tərəfdən gəldilər. Bizo bildirdilər ki, hər tərəfi erməni tutub və heç bir çıxış mümkün deyil, mühasirədəyik. Bu xəbərdən sonra zirzəmidəki qarı-qocanı, uşağı, qızı-gəlini topladıq ki, bəlkə bir təhər eşiyyə çıxarda bildik. Bir neçə yerdən çıxmaga can atsaq da bizi güləbaran eləyib qaytardılar. Geri qayıdır, binaların arası ilə ora-bura qaçıր və mühasirədən çıxmaga can atıldıq. Nəhayət, sonuncu ümid yeri kimi ipək fabrikinin yanından da keçmək istəyəndə orada da qarşımızi kəsdilər. Biz şosse yolu keçib, Qarqar çayının vadisinə çıxməq istəyirdik. Bir binanın başından keçməyə fırsatmışdı. Tofiq Hüseynov və bir neçə əsgər oradan keçmək istəyərkən həmin aralığı yenə də atəşə tutdular. Biz keçə bilmədik, amma Tofiq Hüseynov, onunla bilirkdə Nəzim adlı bir nəfər, mənim xalam oğlu Soltan Kərimov - o da polis əməkdaşı idi - özünümüdafıə batalyonunun əsgəri

Famil Orucov keçdilər. Səhər təzə işıqlaşırı və onlar yolu keçərkən görürdük. Onlar yoluñ kənarındakı arxa atılarkən onlardan birini vurdular. Ancaq bilmədik ki, güllə kimə döydü, xalam oğlu Sotanəmi, Familəmi... Çünkü indiyədək də onların heç birindən, heç bir xəbər yoxdur.

...Biz istiqaməti çaylaq tərəfə dəyişməyə məcbur olduq. Düşündük ki, bəlkə çaylaq boyunca, çayın içində mühasirədən çıxa bildik. Çaylağa çatana qədər yol boyu küləli miqdarda ölmüş əsgərlərin və dinc əhalinin, xüsusən də qocaların, qadın və uşaqların meytleri ilə dolu idi. Nə qədər yaralılar da var idi... Artıq işıqlaşırı, çaylağa çatanda bir də baxdıq ki, ermənilər ətrafımızı aldılar. Bizim topamızda 60-70 adam var idi ki, onların da əksəriyyəti qarı, qoca, qız-gəlin, uşaq idi. Biz də mövqə tutmağa, müdafia olunmağa, camaati qorumağa çalışsaq da, mümkün olmadı. Erməni yaraqlıları açıqlıqda və çox yaxın məsafədə olan həmin 60-70 adamı güləbarana tutdular. Adamları ot kimi biçirdilər. Üzbəüz atır və qırıb tökürdülər. Mən belə ağlaşığmaz vəhşiliyi heç vaxt təsəvvür edə bilməzdim... Bir anlıq gözlərimiz önünə gətirək. Bir topa adam hamısı da ayaq üstə. Bax, elə bil ki, bir maşın odunu qırıb yero tökərsən, bax eləcə, necə deyərlər, leş-leşə söykənmişdi. Hamısı üst-üstə... Təəssüf ki, biz heç nə edə bilmədik. Bu mənim üçün çox ağır bir səhnə idi və onu xatırladıqca, yənə də özüme gələ bilmirəm. O adamların bir çoxunu şəxşən tanıyırdım və indi də heç vaxt unuda bilmirəm. Əli kişinin gəlini və qızı Məlahət (oğlu isə yaralandı), Mumuş kişi, həyat yoldaşı, oğlu, Cəlil kişinin gəlini (oğlu Muğanı) bir az əvvəl, gecə vurmuşdular və o, mənim qollarım üstə dünyasını dəyişdi. İki əlli yaxamdan tutmuşdu... Qişqırırı: "Su! Su! Vüqar, mənə su ver! Vüqar mənə su ver!. Su-

yu da o anda haradan tapmaq olardı ki? Cəlil kişi isə bu səhnədən dəhşətə gəlmışdı. Bircə oğlu gözləri qarşısında ölürdü. Buna dözməkmi olardı? Cəlil kişi başına, gözüñə döyürdü), Paşa kişi (qızı isə orada yaralandı, sonra dəyişdi, indi də əlildir), Tariyel, Rəhim kişi, həyat yoldaşı Ağca arvad və başqaları... Hamısı üst-üstə yىxılmışdı. Qardaşım Etibar da orada yaralandı...

...Bunun ardınca hamımızı əhatəyə alıb tutdular. Onsuz da patronlarımız da qurtarmışdı. Və bizi gülləyə tutarkən kiminə salamat qalması sif təsadüf idi. Bizi oradan (sağ qalanları) toplayıb bir evə yiğdilar. Oraya bir az da adamlarımızı toplayandan, üst-başımızı yoxlayandan sonra bizi həmin evdən çıxardılar. Yaralıları da şəllədilər belimiz. Hər salamat adama bir yaralı... Bizi həmin çaylaqdan keçirərək götürdilər şəhərin camaat arasında "Yerli Xocalı" deyilən digər hissəsinə. Orada yiğdilar yenə bir evə. Yaralıları və xəstələri topladılar zırzəmiyyə. Bizim aramızda Əhməd adlı bir məhsəti türk də var idi. O da Xocalı polisiində işləyirdi və onu da artıq əsir götürdürlər. Orada onu: bizdən ayırdılar.

Bizimlə vuruşan erməni əsgərlə, dən biri dedi ki, mənim xalam oğlu sizinkilər tərəfindən tutulub. Ona görə də qardaşım Etibarı tutdu ki, sənə aparıram, xalamoğlu ilə dəyişəcəm. Onları çıxardanda həmin erməni əsgəri tutдум, dedim ki, öldürməyə aparırsınızsa, onun balaları var, onu aparma. Öldürməyə aparırsansa məni apar. O da mənə belə istehza ilə baxıb, güldü... Sonra, bizə dedilər ki, yaralıları çıxarıın. Onları yuxarı qaldıranda həmin əsgər məni də onlardan ayırdı. Oradan da atam-anamgil heç bilmədilər ki, mən necə oldum, məni hara apardılar. Həmin vaxt ailə üzvlərimizdən atam, anam, qardaşım Etibar, bacım Adilə və mən orada idim. Məni onlardan ayırdılar. Oradan hə-

min erməni məni gotirdi Xocalı avtovağzalının müdürü Vaqifin evindəki qarajına. Mən ora çatanda gördüm ki, bayaq dediyim Məhsəti türkü olan Əhmədi burada bağlayıblar. Əllərini və ayaqlarını bağlayıb yىxıblar qarajın içində yero (sonralar mən azad olub Bakıya gələndə atamgil danışdı ki, Əhmədin başını bizim yanımızda kəsdilər).

...Məni oradan Vaqifin qarajda olan "QAZ-24-10" xidməti maşınınə oturdub apardılar Xankəndinə. Xankəndində əllərim bağlı vəziyyətdə məni zəncirlə bağladılar bir tövlədə. Yerə vurulmuş, heyvan bağladıqları bir mixə bağladılar məni. Başından, qollarından və bədənimdən. Bütün bədənimi zəncirləmişdilər. Orada mənə verilən işgəncələri dilə görmək mümkün deyil. Məni ora aparan əsgərin qohumları, qonşuları, dostları toplaşaraq, məni döyür, əzab-əziyyət, işgəncə verirdilər. O qədər döymüşdülər ki, daha bədənim heç nə hiss eləmirdi. Sümüklerim şaqqlıtlı ilə sınırdı. Dəmirlə, ağacla, yaba ilə, bel ilə, əllərinə nə keçə onunla döyürdülər. Qadın, kişi, qoca, cavan, uşaq - hamı gəlirdi tövləyə mənə baxır, gülür, döyür, söyür, lağa qoyub gedirdilər. Avtomobil ressorundan düzəldilmiş bıçağı bax buramdan (əli ilə göstərir) necə vurmüşdularsa, qanım axıb bütün bədənimi bürümüşdü. Bir neçə gün sonra gördüm ki, paltarım hamısı qandan yapışib bədənimə. Məni ora aparda demişdilər ki, dəyişdirəcəyik. Bu qayda ilə mən orada 43 gün yaşadım. Ya gündə bir dəfə, ya iki gündən bir əl boyda quru çörək, bir neçə qurtum da su verirdilər ki, acıdan ölməyim. O müddətdə həmin erməni mənə 2-3 dəfə məktub yazdırdı ki, verəcəm Ağdamın Xalq Cəbhəsinə ki, sənin yiyələrin mənim adamımı axtarıb tapsınlar və biz sizi dəyişək. O məktubları yazandan sonra da bir müddət keçdi, gördüm heç bir xəbər yoxdur, qərara gəldim ki, özü-

mü öldürüm. Ancaq bu da çox çətin idi. Çünkü zəncirlənmişdim və özümə qarşı da heç nə edə bilmirdim. Əl-ayağı bağlı özümü necə asım, necə öldürüm? Düşünürdüm ki, bir belə vaxt keçib, amma bir soraq yoxdur. Xüsusilə də o halda pis olurdu ki, arada bir məni girov saxlayan erməni ilə birlikdə vuruşan hərbi geyimli yaraqlılar gəlirdilər. Onlar gah mənə avtomatla hədə-qorxu gəlir, indi soni gülləloyəcəyik deyir, gah da "bu gün bir yoldaşımız həlak olub, soni aparıb onun qəbrinin üstündə başını kəsəcəyik" kimi sözlər işlədirildilər. Belə-bələ şəylər də canımı lap boğazına yiğmişdi. Dəməri qaz peçinin üstündə qızdırıb ayaq pəncələrimə basaraq dağlaşmışdılar, yeri indi də qalır. Şura adlı bir qonşu var idi. Hər gün məni döyürdü. Amma bir kişi var idi. İndi adını çəkmək istəmirəm. Qorxuram ki, ona orada nəsə edələr. O, mənim yanına gələndə hər dəfə bu hadisələri başlayanlara nifrotini bildirir, ermənilərə söyülər söyürdü. Bir-iki dəfə də mənə yemək gotirdi, su gotirdi. Bəzən də məni döyürdülər ki, Ermənistandan çıxmışan, niyə gedib başqa yerdə yaşamırdın? Niyo gəlib burada bizimlə vuruşursan? Niyə gedib Bakıda yaşamırdın? Niyə bir də bizimlə vuruşmağa gəlirdin? Bir də döyürdülər ki, niyə erməni dilini bilmirsən? Sən bu qədər müddəti Ermənistanda yaşamışan, ermənicə öyrənməmisən. Deməli, sən millötcisən, ona görə də ermənicə heç nə öyrənməmisən. Bax, buna görə mənə çox əziyyət verirdilər.

43 gündən sonra erməni gəldi ki, soni aparırıq dəyişməyə. Dedi ki, məktubuna cavab var. Məni oradan açıb gətirdilər Hadrutun Tağ kəndinə. Yolda maşına mindirəndə gördüm ki, rəhmətlik Əlif Hacıyevin atası Lətif kişi də buradadır. Onu da Xankəndindəki türmədən götürüb və dəyişməyə aparırlar. Mən istədim onu tanıdığını bildi-

rəm, adını çəkəm, görüşəm, o işarə elədi ki, dinnə, sus. Yəni məni tanıdığını biruzə vermə. Mən öz adımı bildirməmişəm, ayrı ad demişəm, məni tanışalar, bilsələr Əlifin atasıym öldürürlər.

...Bizi o kənddə bir evə gətirdilər. Bir gün saxladılar. Bir gün əlaqəyə çıxa bilmədilər. Dedilər ki, danışmaq olmur. Bir gündən sonra məni çıxartdilar. Lətif kişi yenə qaldı orda. Məni gətirdilər Füzuli ilə Hadrut arasında Köşbək deyilən bir məntəqədə onların istədikləri və böyük qardaşım Məhərrəmin də böyük əziyyətlər, məşəqqətlər hesabına tapıb gətirdiyi həmin erməni ilə - Xankəndi şəhər sakini kimi bildiyim Vahan Vartanyan ilə dəyişdilər. Məni tövlədə saxlayan isə həmin Vahanın qardaşı Volod idi....

Məni ailəmizdən ayırdıqlarına görə azad oluncayadək onlardan heç bir xəbərim olmadı. Azad olub bir-birimizə qovuşandan sonra öyrəndim ki, məndən sonra qadınları ayırib Füzuli tərəfə gətiriblər. Orada onları qarda-boranda pəncərə şüşələri qırıqlanmış, sınıq-salxaq köhnə avtobusa yişmişdilər. Bir müddət sonra onları orda dəyişmişdilər. Amma atamı, Etibargılı Xankəndinə türməyə aparmışdılər. Ancaq onları da məndən qabaq dəyişmişdilər.

Xocaliya köçəndən sonra mən polisdə işə girmişdim. Bütün digər polis işçiləri kimi mən də şəhərin müdafiəsinə iştirak edirdim. Orada yeni tikilən fin evlərindən bizim ailəyə də vermişdilər. Mehdi kəndin aşağı istiqamətində "Türklər məhləsi" deyilən yerdə yaşayırdıq...

## NƏCƏFOV ETİBAR ƏLİ OĞLU



*Etibar Vüqardan böyükdür.  
Onun da azad olunması üçün  
böyük qardaşı Məhərrəmin çək-  
diyi əziziyətlər barədə danışır.  
Ona bu işlərdə kömək etmiş  
adamları minnətdarlıqla xatırla-  
yır. Etibarin əsirlidə məruz qal-  
diği işgəncələr sağlamlığında çox  
böyük mənfi iz qoyub. Ancaq,  
neyləmək olar, indi olub keçənlə-  
ri dəhşətlə xatırlasa da, yenidən öz ailəsinə qovuşa bildi-  
yi üçün qardaşı Vüqar kimi, o da Tanrıya duaçıdır.*

*Hər iki qardaş artıq dünyalarını dəyişmiş valideynləri -  
Əli dayı və Ziba xala haqqında çox böyük kədərlə, hüzn-  
lo, təssüs hissi ilə danışır. Çünkü onlar "Xocalı gecəsi" n-  
də əsir düşəndən sonra məruz qaldıqları işgəncələrdən al-  
diqları sarsıntı, zədə nəticəsində azad olanдан bir neçə il  
sonra həyata vida dedilər. Çox yaxşı adamlar olan, ikisi  
də mehriban, sakit, mülayim olan Əli dayiya da, Ziba xal-  
aya da Tanrıdan rəhmət diləyib Etibarı dinləyək.*

- Həmin yerdə - çaylaqda bizi mühəsirəyə alıb tutduqdan, gətirib Ermənistandan qaçın düşüb Xocalıda məskunlaşmış, rəhmətlik Həmidin evino yığıldan sonra, Vüqarı bizdən ayrıb apardılar. Əvvəlcə məni aparmaq isteyirdilər. Dedi ki, səni aparıraq dəyişməyo. Başqa bir erməni də dedi ki, sizin hamınızı bir evə yığıb yandıracaqıq. Dedim ki, Vüqar, mən az-çox dünyani görmüşəm, evlənmışəm, uşaqlarım var. Bir halda ki, məni dəyişməyə aparırlar, gəl sən get. Mə-

nim yurdumda qalan olacaq, yəni övladları var. Gəl, Vüqar, sən get. Vüqar onda subay idi. Belə deyəndə, anam ağladı. Bunu görən (Vüqarı aparan) erməni aşağıya çöküb, əllərini dizlərinin üstünə qoyub, ermənicə anama dedi: "Ana, mənim də anam var, ağlama. Mən sənə söz verirəm ki, oğlunu nə yolla olur-olsun dəyişəcəm. Dəyişilməsə də, aparıb sərhəddə onu buraxacam". Ondan sonra Vüqarı ayırdılar bizdən, bizi isə yiğdilar, üst-üstə qalaqladılar qoşqulu maşının lafetinə, elə həmin gecə apardılar Xankəndinə. Əvvəlcə, aparıb avtobazada doldurdular köhnə avtobusa. Sonra gəldilər kişiləri ayırdılar. Əvvəlcə dedilər ki, kişilər gölsinlər, yaralılar var, kömək etsinlər onları aparaq xəstəxanalara. Bizi yiğdilar bir yükünü özüboşaldan dəmir kuzovlu "KamAZ" a, üst-üstə. Apardılar türmənin həyətində qaldırıb daş kimi tökdülər yerə. Oradan da sulu qar yağa-yağa, yer də su, qar, buz, palçıq bizi sürüyə-sürüyə doldurdular kameralara. Beton kameralar, pəncərələri də açıq. Dəmir barmaqlıqlar var idi, amma şübhəsiz. Qapılar da dəmirdən...

...Orada xeyli qaldıq. Orada bizə dəhşətli işgəncələr verdilər. O qədər və elə dəhşətli döyürdülər ki, indi onu demək, təsvir etmək də mümkün deyil. Təpiklə vurub atanın çənəsini sindirmişdilər. Mənim isə bir başına rezin dəstək salınmış yoğun armatur parçası ilə vurub qılçamı sindirmişdilər. Bir qılçamda isə gülüə yaraları var idi.

...Bizi dəyişməyə aparanda, yeriyə bilmirdim. Dəyişmək də 5-6 gün mümkün olmurdu. hər dəfə rabitəyə çıxanda, atışma düşürdü və görüş mümkün olmurdu.

...Bizi də Hadrutun ya Tağ, ya da Tuğ kəndinə aparıb oradan Füzuli ilə dəyişmək isteyirdilər. Ağdamda mümkün olmadı. Onların istədiyi ermənini böyük qardaşım Məhərrəm tapıb gətirmişdi.



Nəcofovlar ailəsi. Şuşada Xanqızı bulğının yanında.

Ön cərgədə (soldan) Güləndəm, Adilə, ..., Ziba xala, arxa cərgədə Vüqar, Etibar, Məhərrəm, Əli dayı və onun bacanağı Samran kişi. Onlardan beş nəfər əsir düşmüdü: Vüqar, Etibar, Adilə, Əli dayı və Ziba xala. Samran kişi, oğlanları Frunz və Soltan Kərimovlar, eləcə də Firəngül xanım vəhşicəsinə qətlə yetirilmişlər.

Döyişmə prosesi başlayanda atamı buraxdilar, məni isə bağladılar tankın lüləsinin qabağına. Guya onlara məlumat çatdırmışdilar ki, onların adamının, bizlə döyişilən ermənin burnu, qulağı kəsilib, gözlərini çıxarıblar. Onlar da atamı buraxıb dedilər ki, qocanı buraxırıq, sən qalırsan. Atama dedilər, get, əgər deyilən düz olsa, oğlunun tikələrini göndərəcəyik sənə. Nə atamda, nə məndə insan sıfəti qalmamışdı. Sir-sifət yox idi. Bədənimizi də şil-küt eləmişdilər. Atamı döyişilən yerə gətirəndə Füzuli tərəfindən verilən erməni onu görüb atamı gətirənlərə deyir ki, bunu niyə bu günə salmısınız? Bu necə adamdır? Mənə də baxın, özünüz saxladığızına da. Bunu niyə meyit eləmisi-

niz? Sonra da soruşur ki, bəs oğlu hanı? Deyirlər ki, belə... Deyir onda mən getmirəm, gedin oğlunu da götürin, sonra məni apara bilərsiniz. Gəldilər, məni hərbi odayalın arasına qoyub sürüdülər. Gətirdilər, bir təpə vardı, oranı aşanda, Məhərrəm elə bilib ki, məni öldürüb'lər. Bir o yadimdadır ki, Məhərrəm əllərini belə qaldırdı: "Qardaş!" - deyib qışdırı və üzü üstə yixildi qarın içində. Bu anda bizim əsgərlər çatdırılar. Məni götürdülər.

...Döyişiləndən sonra bizi gətirdilər Füzuliyyə. O qədər işgəncə çəkmişdim ki, çox şeyi anlaya, yadda saxlaya bilmirdim. Bir onu bildim ki, məni uzatdilar Əmir əmimin köhnə "Qaz 21" "Volqa"nın arxa oturacağına. Yadimdadır ki, pəncərədən arvadlar baxıb ağlayırdılar. Biri getdi isti çörək gətirdi. O birisi dedi ki, bu çörəyi neyleyir, bunun çənəsi açılmır. Getdilər su gətirdilər, mənə içirtdilər.

...Oradan da bizi Bakıya gətirdilər. Atamı eksperimental, məni isə travmatologiya xəstəxanasına yerləşdirildilər. İki ay on yeddi gün də orada yatdım. Onun ardınca da 6 ay Maştağada 1 sayılı ruhi xəstəxanada müalicə olundum. Elə o vaxtdan bəri də iynə-dərmanla yaşayıram.

...Bize ən çox avtobazada və türmədə əzab, işgəncə verildilər. İşgəncə verənlər əsasən hərbi geyimli və daha çox saqqallı adamlar idil. O müddət ərzində bircə dəfə xərici jurnalist gəlmışdı. Əvvəlcə ermənilər gəlib bizi xəbərdar etdilər ki, xaricdən jurnalist gəlib, olmaya-bilməyə nə isə bir söz deyərsiniz, dərhal cəzalandırılacaqsınız. Jurnalist bir-bir əsirləri dindirir, hərəyə bir söz deyirdi. Məndən soruşdu ki, çörək yeyirsiniz? Dədim, hə. Dedi, dilini çıxart görüm. Dilimi göstərəndə, başını tərpətdi, dedi ki, hər şey aydınındır. İndiyədək də bilmirəm, ona nə aydın idi. Çıxbı getdilər. Və daha belə şey təkrar olunmadı.

Ermənilərsə, gəlir, bizi sıraya düzür yumruq-təpiklə kef-ləri istəyən qədər döyüür, söyür, qana bulayıb gedirdilər. Əsas sözləri də bu idi ki, niyə burada - Qarabağda qalıb yaşayırısnız. Kürün o tayına keçməmisiniz. Bilmirsiniz Qarabağ bizimdir? Armaturla, ağacla vurduqca, deyirdilər ki, Sumqayıt-da bizimkiləri belə eləyiblər, indi onun əvəzini çıxırıq.

Ermənilərin hücumu axşam saatlarından başlamışdı. Ancaq inanmırıq ki, belə bir hücum olar, yəni gözləmir-dik. Əslində biz başqa şey gözləyirdik. Hələ axşamdan bi-zə ratsiya ilə Ağdamdan xəbər vermişdilər ki, bizim əs-gərlər üçün səhər yeməyi hazırlayın, gecə Əsgəranı götür-rəcəyk. Saat onun yarısında artıq Xocalıya hücum başladı. Əksinə oldu, götürülen Əsgəran deyil, Xocalı oldu. Bizim planımız başqa idi. Biz gözləyirdik ki, Ağdamdan Əsgəra-na hücum olacaq. Buna görə biz də Əsgəran və Xankəndi istiqamətlərini gözləyirdik ki, Ağdamdan olan hücum za-mani ermənilər Xocalıya soxulmasın. Hər şey eksinə oldu.

Səhər saat dörd radolərinə qədər ermənilər texnika ilə vurdı Xocalını. Bizzət isə texnika yox idi. Bircə dənə "BRDM" var idi.

Həm texnikanı idarə edənlər, həm döyüşə rəhbərlik edənlər və həm də dinc əhalini qırınlar arasında ruslar da çox idi.

...Bizim postumuz Boz yal tərəfdə idi. Döyüş qızışdıqca patronumuz, sursatımız da qurtarırdı. Mən geriyə, polis şöbəsinə patron götirmək üçün getmək istədim. Elə sən-gərdən azacıq aralanmışdım ki, mən olan yeri "BMP" ilə vurdular. Haranı, necə vurdular bilmirəm. Bir onu bilirəm ki, gördüm göydə uçuram. Yerə düşəndə huşumu itirmi-şəm. Ayılanda gördüm ki, sağam, amma qılçamın biri yox kimidir. Bədənimə bütövlükdə 17 qəlpə dolmuşdu. Oradan qanım axa-axa, güclə, bir təhər sürünə-sürünə gəldim ki,




Məhərrəm Nəcəfov (1992). O, doğmalarını əsirlilikdən azad etmək üçün mümkün olmayanı etmişdir.

bizimkilər hələ atışırlar. On-lar əsgərlər idi. Səhərə ya-xın həm atışır, həm də ar-vad-uşağı bir yero toplayıb çıxarmağa çalışırdılar. Sə-hərə yaxın Tofiq Hüseynov gəldi və bildirdi ki, şəhərdə qırılan qırılıb, çıxa bilən də meşələrə qaçıb.

Arvad-uşağı, yaralıları da götürüb çıxmağa cəhd etsək də, ermənilər bizi mühasirə-yə alıb qırmağa başladı. Çox yaxın məsafədən atəş açırdılar. Qaça bilən çox az oldu. Qırınları qırıldı, qalanını da girov götürdüler. Tanıdığım və tanımadığım xeyli adam həlak oldu. Soltan Kərimovu, Paşa-nı, Tariyeli orda itirdik. Soltanın və Paşanın telyini bilmə-dik. Tariyel həlak oldu. Rəhim kişini orda vurdular. Paşa oğlu Rasimi axtarmaq üçün getdi və qayıtmadı. İndiyədək də onun taleyi barədə bir xəbər yoxdur. Hər tərəfdə meyit-lər var idi. Təəssüf ki, bir çoxunu tanımadım.

Məhsəti türkü olan Əhməd mənim polis yoldaşım idi. O, tutulanda üstündə qılinc var idi. Deyirdi ki, babamdan qalıb. Əhməd cəngavər kimi bir oğlan idi. Onun əl-ayağını bağladılar. Dedilər ki, bu qılıncla vaxtilə türklər bizim babalarımızın başını kəsib. İndi Biz də həmin qılıncla sənin başını kəsib babalarımızın qisasını alacaqıq. Yıxdılar yerə, həmin qılıncla da başını kəsdilər. Öz qılinci ilə... Başı o tə-rəfdə çığırındı, bədəni bu tərəfdə partlayırdı. Onun başını kəsən hərbi geyimli saqqallı erməni idi. Başla-bədən ayrılılıqda bir müddət çabaladı.

## HÜMBƏTOV CƏLİL HÜMBƏTƏLİ OĞLU



*Cəlil dayı hazırda Goyçay şəhərində yaşayır. Xocalının və Şuşanın işgalindən sonra dəfələrlə onunla Goyçayda görüşmüşəm, səhbətlərini dinləmişəm. Amma, heç vaxt ətraflı danışdırıb yeni-dən onun canını üzmək istəməmişəm. Bu dəfə isə onun görüşü-nə gedərkən öz-özümə düşünür-düm ki, bu kişiyyə yenə zülm ola-caq. Ancaq, neyləyək, bu işi də görməliyik. Bu barədə üzrəxahlığımı bildirəndə, xəsficə gülümsəyib dedi ki, "on-suz da Cəlilin canı daşdı, dəmirdi. Başına gələn məşəq-qətdən, müsibətdən sonra guya yaşamağım nəyə lazımdır ki?.. Ancaq, dərdimiz təkcə bu deyil ki!". Yeri gəlmışkən, Cəlil dayı o biri dərdləri haqqında da danışdı. Ancaq, bu kitabın mövzusuna aid olmadığı üçün saxladıq sonraya.*

- 1937-ci ildə anadan olmuşam. Xocalıda yaşayirdim. Xocalının yollarını bağlamışdilar, Xocalı blokadada idi. Zori Balayan mitinqdə demişdi ki, Xocalı açardı, Laçın qara qapı. Açıq alınsa, qapı öz-özünə açılacaq. Fevralın 25-26-da Xocalıda bir sutka qırğıñ oldu, ətraf azərbaycanlı yaşayış məntəqələrindən bir güllo atılmadı, köməyimizə qələn olmadı.

Mən 4 il döyüsdə olmuşam. Həmin gecəni də Xocalıda döyüsdə idim. Tofiq Hüseynovun batalyonundaydım. Biz Əsgəran istiqamətində müdafiə döyüşündə idik. Xocalıya hücum hər tərəfdən edilirdi: Əsgəran rayon mərkəzi, No-

raguğ kəndi, Xankədi şəhəri və başqa istiqamətlərdən. Er-mənin qoşunu bütün hər yerə yayılaraq Xocalını müha-sirəyo almışdı. Xarici ölkələrdən də erməniyə kömək gəlmişdi. Əsas kömək qüvvəsi isə Xankəndində yerləşən 366-cı rus alayından verilmişdi.

Fevralın 25-də hələ axşamdan Xocalı ətrafına tanklar və başqa texnika növləri cəmləşirdi. Getdikcə canlı qüvvə də irəliləyirdi. Gecə səhərə qədər ağır texnikadan atılan partladıcı, yandırıcı atəşlə Xocalını yerlə yexsan etdilər. Qızlar-gelinlər başları kəsildi, 26-i səhərə kimi döyüdüük. Düşmən güc gəldi. Silah-sursatımız qurtardı. Qollarımızı qandallayıb bizi əsir götürdüler. Həmin vaxtlarda mən Xocalının yeni salınmış hissəsindəki "Fin" evlərinin ya-nında idim. Hər tərəfdə tutulan əsir və girovların xeyli his-səsini bizim yanımıza götürüb topladılar. Mənim gözümün qabağında bir gelinin qucağındakı körpə, südəmər bəbəyə beş dənə avtomat güləssi çaxıb parça-parça elədilər. On-dan tələb edildilər ki, Tofiqin yerini de. O da deyirdi ki, mən tanımırıam. O gelinin sinəsinə - hər iki döşünün üstündən avtomatla atəş açdı cəllad. Təkcə mənim ailə üzvlərimin deyil, təxminən 100 nəfərədək məxluqun meyiti elə bir yerdə qaldı. Mənim isə gözümün ağı-qarası bir oğ-lumu, qardaşım qızı olan gelinimi - onlara 9 ay idi ki toy eləmişdim, - gelinimin bətnində olan, hələ dünyaya göz açmamış 7 aylıq günahsız körpə nəvəmi, həyat yoldaşımı və 16 yaşında bir qızımı gözlərimin qarşısında qırdılar, qətlə yetirdilər. Elə orada - Xocalının içində, camaatin gözləri qarşısında.

Bizim yalnız 3 nəferimizdə avtomat var idi. Başqa kömək yox idi. Bu səhnəni gözləriniz qarşısına getirin, meyit-meyitə qarışmışdı... Əlimdəki avtomat da axırda

patronu buraxmirdi. Onu da vurdum bloka ki, daha bu nə-yimə lazımdır?

Axşam saat 8-ə qədər bizi orada meyitlərin yanında saxladılar. Axşam olanda gördük ki, yenə də çox yerdən adam yiğib gətiriblər. Yaralı, sıkəst, sağ-salamat, qadın, uşaq və s. Bir də "Belarus" a qoşulu lafet ("panelovoz") gətirdilər. Qadınlı, kişili, uşaqlı, qocalı, yaralı - hamisini dol-durdular maşına. Bir nəfər bunların olindən buraxılıb qaç-maq istədi. Bunun hər tərəfini kəsib tutdular, bax belə par-ça-parça doğradılar. Onu elə vəziyyətə salmışdılar ki, ta-nımaq mümkün deyildi. Heç Xocalıdan olan qapı qonşunu da tanıya bilmirdin ki, bu kimdir. İnsanları elə bir vəziyyə-tə salmışdılar ki, heç Allah da tanımazdı. 6 otaqlı fin evl-e-rindən birində Özbəkistandan qaçqın düşüb Azərbaycana gəlmış bir türk (məhsəti türk) ailəsi yaşayırırdı. Dəqiq ya-dımdan çıxbı 10, ya da 11 baş ailə idi. Onlardan bir nəfəri də çölə çıxmaga qoymadılar. Benzini binaya fisqırtıdalar, od vurdular. Hamısı ev qarışq alışib yandı, külə döndü. Xocalı yaxınlığında ermənilər yaşayan Mehdikənd kəndi var idi. Ermənilər özləri bizə dedi ki, Mehdikəndin çayın-da 100 nəfərə qədər adamın başını kəsib tökmüşük çaya. Mehdikəndin çayının içindən gələn ağ su qızıl-ala qan ki-mi gəlirdi. Suların rəngi qana dönmüşdü.

Yığdırılar bizi panel daşıyan lafetə apardılar Xankəndinə tərəf. Şuşa yolunun ayricında onların avtobazaları var idi. Döndərdilər ora bizi. Ora çatana qədər 25 nəfər kişidən 9 nəfər qaldıq. Yol boyu bir-bir çıxardırlar qoşqunun içində-cə, "qırğına yeri, qırğına yeri", deyib bir az kuzovun kənarı-na gətirirlər və 8 avtomat birdən açılır. Kuzovun hər tərə-finən taxta qoyub oturublar, silahlı. Avtobazada bizi bo-şaldıb qadınlı, kişili, uşaqlı yığdırılar bir "İkarus" avtobusu-

nun içino. Elə bildik harasa aparacaqlar. Bir dənə təhnə formalı yükünü özübosaldan maşın gətirdilər. Bu maşının kuzovuna xeyli qar yığıdlar. Öz qələblərində qar nə qədər idisə, bəs elədi. Sonra əsgərlərdən gətirdilər, sıraya düz-dülər, su daşıyb tökdülər o qarın içino - maşının kuzovuna. Bir nəfər Bakıdan olan baş leytenant var idi (onlara "21-lər" deyirdilər Xocalıda). Onun qılçalarının ikisi də yaralı idi. Damarlarından qan axırdı. Onu aldılar qucaqlarına tulladılar o sulu qarın içino. Bizi də çıxarıb o buzlu su-yun içino doldurdular.

Həmin günü mən də 2 dəfə yaralanmışdım. Maşın tər-pənəndə döşümüzə qədər qarın-suyun içino batdıq. Apar-dılar Xankəndində "KQB"-nin qabağına. Mən oraları tanı-yıram. Orada bizi düşürmək istəyəndə içəridən "düşməni gətirdilər" deyə-deyə hay-küylə, gülüşə-gülüşə çıxanlar düşməyə qoymadılar. "Oturun! Oturun!" - deyə qışqırdı-lar. Sonra şoferə əmr etdilər ki, bunları qaldır tök yerə. Şo-fer kuzovu nə qədər qaldırsa da biz buzun içinde donduğu-muza, buz isə dəmirə yapışdığını görə qopub düşə bilmir-dik. Bu şofer qəflətən necə tormoz verdi, buz qopub si-niqləndi, biz də buz qarışq daş kimi sürüşüb, kuzovun ar-xa tərəfindən açılıb aralanmış dəmir qapının altından töküldük yerə, bir-birimizin üstünə. Daş kimi qalaqlandıq. Qışqırılar ki, qalxın ayağa! Amma qalxa bilmirik. Yaralı bədən, qanımız axır, donmuş qıçlarımızın, ayaqlarımızın heyi-güçü yox. Açılmır! Özləri bizi bir-bir qırğına tullayıb, böyür-böyürə uzandırdılar. Əmr etdilər: "Qalxın!". Kimisi güclə qalxır, kimisi də qalxa bilmir. Bu zaman özlərki-lərdən bir neçəsi göstərməyə başladı. Biri komanda verir: "Uzanın!" - uzanırlar, "Qalxın!" - qalxırlar. "Atəş!" - de-yəndə əlində uzun truba olan biri mənim böyrümdəkinin

başına trubanı necə endirdisə, baş paralandı. Eləcə qaldı yerdə. Mənim başıma vurulan bir az zəif oldu, nədisə, mən ölmədim. Bax, (əli ilə başındaki yara yerlərini göstərir), bu batıq yerləri görürsən, biri budu, biri budu, biri də ki, arxadadır.

Sonra bizi sürüyə-sürüyə binanın içi ilə aparıb qaldırdılar yuxarı. Bir qapını açıb doldurdular içəri və 6 sutka o kameranın qapısı açılmadı. Kameranın üzü Şuşaya baxır. Pəncərənin şüşələrini sindiriblər. Yağan qar hamısı içindədi. 6 sutka o qarın içində qalandan sonra qapı açıldı, apardılar başqa bir kameraya saldılar. Bu kameraya bizi gətirəndə burada məni bir mayor tanıdı. Qolu boynundan asılmışdı, əlindən yaralı idi. Onu barmaqlarından mən vurmüşdüm. Xocalıda ermənilər oğlumu öldürəndə, hələ keçinməmişdi, can verirdi, mənim 2 patronum qalmışdı. Fikirləşdim ki, daha neyləyəcəm bu patronları. Oğlumu öldürənləri vurmaq üçün blokun üstündən hoppananda yağış kimi yağan güllələr ayaqlarımı, qılçalarımı tutdu. Yixildim, yaralandım. Mən də həmin mayoru atdım. Mənim gülləm də onun əlini tutdu. 6 sutkadan sonra kamerasını dəyişəndə gördüm ki, həmin mayor burdadı, o da məni görən kimi tanıdı. Nəzarətçiye dedi, onu çıxart çölə, de ki, dəyişməyə aparırıq. Özüm işimi başa düşdüm ki, məni neyləməlidirlər bunlar. Dedi yaxın gəl, yaxınlaşdım. Dedim "nədi, a düşmən!" Soruştı: "Nə millətisən?" Cəvab verdim: "Azərbaycanlı". Bir təkrar elədi: "Nə millətisən?" - "Azərbaycanlı" deyəndə mənə bu yandan necə bir qapaz vurdusa, başım bax belə əyildi, sonra bu biri tərəfimdən... Dedi: "soyun!". Məni qurşaqdan yuxarı soyundurub uzatdılar yero. Bax (qollarını irəli uzadır), bunlar hamısı mismar yerləridir. Qollarımı qabağa uzatdılar. Be-

lə ensiz taxtalardı, üzərinə mismarlar vurublar, ucları bu yandan çıxıb. Dirsəkdən aşağı qollarıma və əllərimə qoyub çıxdılar üstüno. Təpiklədikcə mismar yeridi əlimə-qoluma. Bu vəziyyətdə neyləyə bilərdim, əlim hara çatırdı? Bunu söydüm, dedim ki, "ə, vicdansız düşmən, birdə-filik öldür məni, canım qurtarsın. Bu nədir belə? Belə düşmənçilik olmaz". Dedi "Qalx ayağa!" Taxta qollarıma bitişik ayağa qalxanda, bax bu gözümə nə ilə vurdularsa, bilmədim. Sonra başladılar gözümün içini eşməyə. Bundan sonra yenə apardılar saldılar kameraya. Kamerada palṭarının qollarını belə çəkdirəm ki, içəridəki yoldaşlarım görməsin. Məndən sonra o dediyim baş leytenantı sürüyüb çıxardılar koridora. Mən onu öz gözlərimlə gördüm, amma kimliyini tanımadım. Onun koridorda başın-gözün əzilər, sonra ayağına ip salıb sürüyüb apardılar.

...Nəzarətçilər iki növbədə dəyişirdilər. Bir növbədə xaricdən idi. Nə vaxt onun növbəsi olurdusa, gecədə 3 dəfə döymək, öldürmək! - Bu norma idi, bir qayda idi. Onların növbəsi gələndə bir sutkada 5-10 meyit çıxarırdılar kameralardan.

...Bizi tez-tez danışdırır, guya istintaq edir, sorğu-suala tutur və hər dəfə də vəhşicəsinə döyürdülər. Döyen zaman isə ən ağlaşığamaz, dəhşətli üsullara əl atırlar.

...Deməli, beləliklə, fevralın 26-da (1992) əsir düşəndən 48 gün sonra, aprelin 12-də dəyişmə yolu ilə əsirlikdən azad olundum. Düz 48 sutka qaldım, 49-cu sutka buraxıldım, dəyişildim. Məni rəhmətlik Allahverdi dəyişdi (Azərbaycanın Milli Qəhrəmanı Allahverdi Bağırov - K.K.).

Sonralar deyirdilər guya Allahverdi, girovları, meytli-ri dəyişəndə, kimdənsə pul alıb. Yox! Elə şey olmayıb. Yox! Yox! Yenə də yox! İnsanlara böhtən demək, ləkə at-

maq yaxşı iş deyil. Allahverdi bizdən, bizim adamlardan heç quruca bir "sağ ol!" da ummamışdı. O, tömiz adam idi.

...Mən azad oldum. Amma Əlif Hacıyev, Tofiq Hüseynov kimi qəhrəmanlar həlak oldu. Onlar kimi qeyrətli adamları zaman az-az yetiror.

...Bizim iyiyəmiz olmadı. Torpağımız satılmışdı, buna görə də düşmən güclü çıxdı. Xocalını da qəsdən o vəziyyətə salıb qırıldı ki, Azərbaycana dərs olsun, o biri rəyonlara da ibrət olsun.

...Məni əsirlilikdən azad edib birbaşa Göyçayın xəstəxanasına gotirəndə əvvəlki 72 kilogram çökimdən 28 kilogram qalmışdım, 48 gün ərzində!

...O zaman bircə qızım salamat qaldı. O da sərf təsadüf nəticəsində. Xocalının işgalindən bir qədər əvvəl sonuncu vertolyotla Kosalara, qardaşimgilə getmişdi. Ondan sonra da hər yerlə əlaqəmiz kəsildi, qızım da geri qayıda bilmədi. Sonra mən əsirlilikdə olanda qardaşimgil o qızımı gətiriblər Göyçaya. İndi o qızımla birlikdə oluram. Qızım da ürək-damar xəstəsidir, dava-dərmanla yaşayır.

...Erməni bizə qalib gəlmək üçün rusa güvəndi, rusla birləşdi, bizi yıxdı. Xocalı qırğınınında nə qədər rus iştirak edirdi!..

Xankəndindəki 366-cı alayın tankı-topu, döyüş texnikası, canlı qüvvəsi erməninin ixtiyarında idi o gecə. Ermənin tekbaşına o boyda qüvvəsi nə gəzirdi ki, üstümüze gələ, bizi qıra, şəhərimizi yandıra? Rus kömək elədi! Rusa söykəndilər, rusa arxalandılar.

...Ayın 26-da saysız-hesabsız qadınlarımız da əsir düşmüdü. Onların əksəriyyətini Allahverdi tezliklə alıb qaytarmışdı, qoymamışdı başqa yerə aparalar. Yenə deyirəm, hayif elə qeyrətli oğlanlara!

...Bizi isə dediyim kimi, o qədər saxladılar. Sutkada bir dəfə 3 nəfər bir "krujka" su verirdilər, 2 sutkadan bir 50 qram çörək... Fortoçkanı ordan açıb, atırdılar qabağımiza, deyirdilər, get götür ye...

...Döyüşün qızığın vaxtında, Qırqxız dağından 4 vertolyot aşüb gəldi. Elə bildik iyiyərimiz gəldi. Heç olmasa meytılərimizi götürərdik.

Meyit də min deyil, iki min deyil. Xocalının 7300 nəfər əhalisi var idi onda. Yeni şəhər idi. Əhali də getdikcə artırdı. O əhalidən nə çıxdı, 2200-2300 nəfər. Qalanı hamisi məhv oldu. Əsir düşən. qırılan... Heç hesabı düzgün bilən var ki? Heç düzgün siyahıyalma aparıb öleni-qalanı düzgün deyən var ki?

Sən demə gələn vertolyotlar bizim deyil, bizi qırmağa gələn düşmənin imiş...

## QƏHRƏMANOVƏ ƏNTİQƏ BAXŞALI QIZI



*Əntiqə xalani da danışdırmaq asan olmadı. O, Bakının Pirşağı qəsəbəsindəki "Qızılqum" sanatoriyanın indi orada məskunlaşmış çoxsaylı köçkünlər arasında "Xocalı korpusu" kimi təninan binasının bir otağında Xocalı qətlamından salamat çıxan bir qızı və başqa bir qızının yadigarı olan nəvəsi ilə yaşayır.*

*"Mən daha heç kəsə inanıram, - deyir, - neçə dəfə gəliblər, yazılıblar, gediblər. Neyləyiblər, hara veriblər bilmirəm. Heç Allahın bir qəzetini də göndərməyiblər ki, bax, danışdıqlarını burda yazmışıq. Balalarımın şəkli də qalmayıb. Alıb aparanın biri, allığıının, apardığının heç birini də qaytarır, bala..." Nə isə, Əntiqə xalaya müsahibə üçün çox təkid etsək də, razılışandan sonra bir-birimizə isinişməyimiz, çox çəkmədi. Çox tez mehribanlaşdıq, ayrılan da ana-bala kimi ayrıldıq. "Mən qəlbini siniq adamam, - dedi, ayrılan - qəlbini siniqin, dərdlinin, fağırin səsin, sözün, qarğışın, alqışın Allah tez eşidər. Sağ ol, get. Allah sənə yar olsun!"*

- Qarabağda müharibə başlayandan Xocalı həmişə atəşə tutulurdu. Sonuncu gecə isə çox dəhşətli oldu. Ailə üzvlərimizdən evdə mən tək idim. Qızım Raya, kürəkənim Təvəkkül və onların dörd uşağı da öz evlərində idi.

Gecələr adətən Xankəndi, Noraguğ, Əsgəran, Mehdi-kənd, Həsənabadda ermənilərin bağ evləri deyilən istiq-

mətlərdən atıldılar. Hər tərəfdən Xocalını atəş tuturdular. Evlər, tayalar yanındı. Xocalını mühəsirəyə almışdilar. Ətrafi toplayıb qatmışdilar bizi üzük qaşı kimi mühəsirəyə.

...Bir gecə də gördüm ki, atəş yağış kimi yağır. Durdum qapını kiliplədim, getdim qonşumuz Eldarın arvadı Tofiqənin yanına. Dedim axı, bizim evdə məndən başqa heç kim yox idi. Bir oğlum - Vüqar hər gecə olduğu kimi həmin axşam da postda idi. Bir qızımı da başqa oğlum vertolyotla aparmışdı Şuşaya. Mən evdə tək qalmışdım. Qapını bağlayıb gəldim Tofiqənin yanına. O da xəstə yatırıdı. Əlində 7-8 aylıq körpəsi var idi. Mən də gedib onun yanında qalırdım. Bir də gördüm ki, Xocalıdan olan yerlimiz Tapdıq deyir ki, "Ay Tofiqə, ay Tofiqə, az, ermənilər dolub Xocalıya, durun!". Tofiqə uşağı götürdü, birlikdə əyilə-əyilə getdik. Tapdıq bizi apardı Cəmilin oğlu Kamilin zirzəmisinə. Gördük ki, bu zirzəmi atəş altındadır. Çünkü ətrafımıza tez-tez tanklardan mərmilər düşür, partlayıb, alışır, yanındı. Ona görə də oradan çıxdıq. Çıxanda gördük ki, vallah, necə atırlarsa, dedilər ki, balam, daha erməni dolub şəhərə. Oradan çıxanda gördük ki, hər tərəfdən Xocalının atəşə tutulması nəticəsində şəhərdə elə bil gündüzdür. Həm qüllələr, mərmilər işiq saçır, həm də evlər, tayalar, çəpərlər, fabrik, idarələr yanır, ətrafi işıqlandırır.

Əyilə-əyilə, çəpər dibi, atəsdən gizlənə-gizlənə getdik girdik Goyüş müəllimin evinə. İndi Goyüş Həsənov İH başçısının müavini vəzifəsində işləyir. Orda da bənd ala bilmədik. Qərara aldıq ki, gedək meşəyə. Fikirləşdik ki, meşədə kim var, orda rahat gizlənə bilərik. Durduq, elə meşəyə tərəf keçəndə, İbrahimlə rastlaştıq. Soruşdum ki, Raya ilə Təvəkkülgili görməmisən? Yəni kürəkənimlə qızımı. Cavab verdi ki, evdədilər, nə qədər eləyirik, çıxmır-

lar. Dedim, qıza de ki, anan çıxdı, çaylaqda səni gözləyir. Çaylağa çatanda gördüm ki, qızıimgil elə burdadı. Yeznəm 4 yaşılı qızı Nigarı, qızım isə 8 aylıq Vüsali şəlləmişdirələr bellərinə (Vüsali indi Allaha şükr boylu-buxunlu oğlandır). 8 yaşılı Xəzangüllə 7 yaşılı Yeganənin də əllərindən mən tutdum və çaylaqdan çıxb getdik meşəyə.

Camaat hamısı pərən-pərən düşüb, hərə bir tərəfə qaçıır, canını qurtarmağa çalışır. Arvad, uşaq, qoca, cavan hamısı qarışib bir-birinə. Yeznəmin əlində bir təklülə tüfəng, belində də qatar var idi. Dəmiriyol tərəfdən enib, çaydan keçib qalxdıq meşəyə tərəf. Sən demə erməni meşədə post qurub ki, millət gəlib keçməsin. Hələ gecədir. Erməni meşəyə işiq salıb, camaatin qabağını kəsib atəşə tutur. Xüsusiş də texnikadan atəş yağıdır. Gülləbaran nəticəsində çayın qıraqında Vaqif yaralanmışdı. Mirzənin oğlu Valeh (onlar kirvə idilər) alıb onu belinə, çıxartmışdı meşəyə. Orada çox adam yaralandı, oldu. Ermənilər tankı, "BMP"-ni, "BTR"-i saxlamışdı çayın qıraqında, oradan işığı salırdı meşəyə, camaati tuturdu gülləyə.

Meşəyə doğru gedərkən yeznəm belə əli ilə qarı ağızına atdı, dedi ki, qabaqda adam var, deyəsən ermənidir. Belindəki qızı verdi mənə belimə şəllədim, amma oğlan qaldı qızımın belində. Dedi ki, bu qabaqda post var, bizi vuracaqlar. Təklüləni hazır vəziyyətə gətirib, dedi ki, atacam.

...Ayağımızda ayaqqabı qalmayıb. Qar dizdən, soyuq, şaxta qılınc kimi kəsir. Ayaqyalın, bir corabda gedirik. Heç ayaqqabı harada qalıb bilmirik. Qarın içi ilə gedirsən, güclə qalxırsan yuxarı, qəflətən sürüşürsən, gedib düşürsən dərənin dibinə, bir də qalxırsan, bir də sürüşürsən. Əllərini kol-kos cırıq-cırıq, qanaq-qanaq edir, ayaqların dönür, pal-paltarın cirilir, yaylığın düşüb itir, qalırsan başı açıq, özün də suyun içində.

Sən demə qabaqda görünən iki nəfər erməni imiş. Bunnlar bizim qabağımızı kəsəndə Təvəkkül bunlara tərəf atdı. Biz isə qaçıq, səhərə qədər getdik. Səhərə yaxın gedib çıxdıq Əsgəran ərazisində bir düzənlilikdə şumun içino. Şumda hərəkət çox çotındır. Uşaq da bir yandan imkan vermir. Baxdıq ki, Xocalıdan burada o qədər adam var ki, heç sayı-hesabı yoxdur. Arvad, uşaq, qoca, qarı... əksəriyyəti, şumda bir dərə var, yiğisiblər ora. Camaatin yarısı da dərədən çıxb yavaş-yavaş irəliləməyə başlayıb. Ağdamın Şelli kəndinin ərazisinə az qalmışq... Yəni Əsgəranla Naxçıvanikin arasındayıq. Burada bir yol var. Deməli burada olan camaatin yarısı yoluñ üstüne keçib, oradan gedir, yarısı da alt tərəfdə qalıb. Onda gördük bir ağ "Niva" gəldi. Əsgərana keçdi. Naxçıvanik tərəfdən gələn yol ilə. "Niva" keçəndə bizim camaat dedi ki, vay-vay-vay, bu saat erməni gələcək, bizi qıracaq. "Niva" bizi gördü. Hava da daha açılır, işiq-işığıdadır.

...Bir az keçmiş, Əsgəran tərəfdən bir tank, bir "BTR" gəldi. Yoldakı və yoluñ üstündəki camaati qırdı bu maşınlar. Kimi kola, kimi xəndəyə girdi. Həmin şumun içində camaati elə qırırdılar ki, elə bil bax otu beləcə biçib cərgəyə düzürsən. Meyitlər bax beləcə cərgə ilə düzülüb. Kimi inildəyir, kimi sizildəyir, kimi nalə çəkib, qışqırı... Tankdan, "BTR"-dən düşüb adamların qulaqlarını siyirirlər, qadınların döşünü kəsirlər, kiminin gözlərini ya çıxardırlar, ya yandırırlar. Çox idilər. İki tankın içi, üstü tutan qədər erməni idi. Bir dəstə yoluñ içindəkiləri, bir dəstə də yoluñ altındakları qırırdılar. Milləti elə qırırdılar... Adamların başını kəsirdilər, kiminin yumruqla vurub ürəyini çıxardırlar, qadınların başına oyun açırdılar, bir neçə hamilə qadın var idi, onların qarnını yarib uşağıni çıxardırlar, ağac-


ların üstüne atırdılar. Kimisinin uşağıını əlindən alıb soyundurur, qoyurdular buzun üstünə, anası özündən gedirdi, ayıldırdılar, bir də göründü ki, buzun üstə çəga çığırı. Məytlöin arası ilə gəzir, yumruqla, təpiklə vurur, avtomatın lüləsi ilə qaldırırlar, kim diridirsə, gülə ilə vururdular.

...Kimisini girov tuturdular. Mən elə vəziyyətdəydim ki, düz dörd gün əmim qızı Suğra bu əllərimin qara tikannı çıxarıb qurtara bilmədi. Çünkü biz girmişdik böyük tikan kolunun içiñə, gizlənmişdik.

Hər yer işıqlaşdı, qaldıq elə kolluqda... Hava işıqlaşıb, biz də koldan baxırıq. Yanında Xocalıdan Ruzigar, Naibə, Qafar, Sabir və başqaları var idi. Qızım, yeznəm, nəvələrim də burada idi. Çox adam idi. Qalın kolluqdur, güclə özümüzü pərçim eləyib dolmuşmuşuq ora.

...Ötrafi erməni atoş tutanda Nigara iki gülə vurmüşdular. Biri yanından, biri topuğundan döymüşdi. Qızım Nigarı aldı qucağına, mən də Vüsali. Çalada oturduq ki, ara sakitləşəndən sonra durub qaçarıq. Uşağı qan aparıb, heç nə eləmək mümkün deyil. Qızım ağladı. Ağlaya-ağlaya dedi ki, ay ana, mən neyləyəcəm, bu uşağı necə aparacam, harada basdıracam? Neyləyəcəm? Necə eləyəcəm? Bu belə deyəndə, yoldaşı qayıtdı ki, ay qız, uşağı nəyə ağlayırsan, hələ səs eləmə, bir görək salamat çıxırsan, çıxmırsan. Səs eləmə, ermənilər səsimizə gələr. Elə belə deyəndə bax-bax, qızımın burasından (barmağını gicgahına uzadır) bir gülə dəydi. Başı bax beləcə düşdü qucağındakı uşağın üstünə. Təvəkkül bunları uzatdı beləcə yerə, nəvəmi şellədiyi odehyalı çəkdi bunların üzünə... Durduq ki, qaçaq, o biri nəvəmi - Yeganəni vurdular. Həmin vaxt Yeganə qonşumuz Firəngizin tumanından tutub arxasınca gəlirdi. Buradan bir az aralanmışdıq ki, ermənilər bizi mühasirəyə alıb

tuttular. Ermənilərdən biri Təvəkkülün qarşısını kəsərək, avtomati çekib onun ayağından bir gülə vurdu. Nəvəm Xəzangül yürüüb bax belə erməninin dizlərini qucaqlayıb ağlaya-ağlaya yalvarmağa başladı: "ay erməni, qadan alım, başına dolanım, anamı öldürmüsünüz, bacımı öldürmüsünüz, atamızı öldürməyin..." (ağlayır... sonra "özümdən asılı deyil ki" deyib, üzr istəyir). Qız belə deyəndə, erməni dedi ki, görmürsən atan yerimir (Təvəkkül artıq yaralandığına görə çətin yeri yirdi), belə edirəm ki, atan qorxsun, tez-tez getsin. Azərbaycanca danışındı. Bu söhbətdən sonra bizi meşənin içiñə, qalın yerinə tərəf xeyli apardı. Bizi cərgəyə düzəndən sonra yeznəm Təvəkkülü bir ağaca söykəyib qolunu arxadan çatdı, ortasından və ayağından da bağladı ağaca. Sonra üzünü ona tutub dedi: "Denən yer erməninindir!". Bu da dedi ki, "Adam ölümdən ötəri yerini, Vətonini satmaz! Öldürürsən, öldür. Amma belə söz danışma". Erməni dedi ki, "axı sənin budur, bax, 3 balan var burada. Biri olüb, üçü də qalıb, əlimizdədir. Elə bunu gözünün qabağına al, de ki, yer erməninindir, çıx get də, səni buraxacağıq". Dedi: "Yox, yüz il də qala mən yerimi-yurdumu ölümdən qorxub, satmaram. O uşaqları da getir, mənə nə etsəniz, onlara da elə...". Bu söhbət bir də təkrar olunanda benzin idimi, neft idimi, atdı, bunu bax, bu dizinə qədər yandırıldı. Təvəkkül nə təhər çığırırdısa, dağ-daş səsə gəlirdi. Biz də hamımız baxırıq. Bizi qoyub ora, tərpənə bilmirik. Bu çığıranda erməni qarla onun alovunu söndürdü və bir də dedi ki, sən "yer ermənindi de", səni yandırmayaq, buraxaq get. Bax görürsən, qızın da yalvarır. Xəzangül bir də süründü bu erməniyə tərəf, zülüüm-zülüüm ağladı, yenə yalvardı ki, "ay erməni, anamı öldürmüsən, bacımı öldürmüsən, sən Allah, öldürmə atamı, yandırma ata-



Bu, Əntiqə xalaya Təvəkkül və Raya xanımdan  
yadigar qalan yeganə portretidir

mi!" Erməni bərkdən gülə-gülə dedi ki, görmürsən, atan torpağı bizi vermir, qoy atan da görsün ki, onu sənə göz dağı eləyirəm. Qoy bu sənin göz dağın olsun, heç vaxt yadından çıxmasın. Təvəkkül bir də qışqırı-qışqırı dedi ki, yox, mən sən deyəni deməyəcəm. Adam Vətənini, yerini yurdunu satmaz. Mənə nə eləyirsiniz eləyin. Belə deyəndə, benzini topa atdı, tamam alışdı. Bax belə diri-diri, çığır-çağıra yandı, eləcə qaldı ağacda (yenə ağlayır).

...Sonra bizi qabaqlarına qatıb aparmağa başladılar. Məşənin qalılığından bir az çıxmışdıq. Elə bu məqamda rəhmətlik Əlif, yanında da bir neçə başqa adam, qəfildən böyürdən çıxdı. Bu erməniləri bir göz qırpmında atəş açaraq öldürdülər, bizi xilas elədilər. Sonra Əlif bizi həmin gəldiyimiz tərəfdən geri qaytarıb saldı xəndəyin içində. Deməli, sel gəlib, torpağı yarib, böyük xəndək əmələ gətirib, bizi xilas edib saldı həmin xəndəyə ki, qoyun ermənilər çə-

kilsin, ara sakitləşsin, sonra görək, çıxa bilirsinizmi. Özü isə yoldaşları ilə birlikdə camaati təqib edən ermənilərlə atışır, camaati qoruyurdu. Amma o qədər ətrafda meyit var idi ki...

Allahın adı haqqı, o qədər meyitin üstündən adlayıb keçmişəm.

Sonra Əlifi vurdular... Biz xəndəkdən çıxbı gələndə Şəlliyə yaxınlaşmışdıq, belə bir yamac var idi. Bu yamacda Əlif çağırıldı bizimkilərə dedi ki, mənim patronum qurtarıb, barı geridə qalan adamlara kömək edin, onları erməni aparması. Mən budur bu adamları qurtarıb götürürəm. Elə belə deyəndə Əlifi vurdular, elə ordaca qaldı.

...Bax erməni başımıza o oyunları açmışdı. Mən də qayadan uçmuşdum. Bədənim tamam siyrilib dəridən çıxmışdı, qanın içindəydim. Bir uşaq dalımda, biri yaralı qucağımda, biri də yanımıda... Bu vəziyyətdə... Oradan bizimkilər qarşılıyib gətirdilər bizi Şəlliyə. Ayaqlarımızı qar "yandırmışdı". İndi də yeri qalır. Şəllidə bizə yardım etdi-lər, ayaqlarımızı isti suya qoydular, corab verdilər, qaloş verdilər, bir az babatlaşdıq, oradan da maşınla gətirdilər Ağdamə. Bax o yollarda qızım, yeznəm, nəvəm öldü, meyitləri də kəfənsiz, dəfnəsiz qaldı çöllərdə, ən əziz adamlarımı itirdim. Erməni bizə nə qalmadı eləməyə, oğul?!

Şəllidən bizi apardılar Ağdam xəstəxanasına. 4 yaşı nəvəm Nigar 2 yerdən gülə yarası almışdı. 2 gündən sonra apardılar Qərvənd xəstəxanasına. Orada da 10 gün müalicə aldıqdan sonra, bizi göndərdilər Bakıya - Sabunçu xəstəxanasına. Bir aydan çox orada müalicə alındıq.

Yolda mühasirədə olanda uşaq ağlayıb, səs eləyirdi. Yanımızdakı adamlar mənə deyirdi ki, uşağın ağızını əlin-lə tut, öldür. Səsi çıxmasın. Dedim ki, məni tutsalar da, öldürsələr də, mən elə şey edə bilmərəm.

İndi burada mən, bax bu qızım Lalə, nəvəm Vüsal bir yaşayırıq. Vüsalın indi 17 yaşı var. Xocalı qırğını və bizim qaçqınlığımızla yaşıddır. Zabilə adlı bir qızım da başından qələpə yarası almışdı, buralarda əncam olmadı. Apardılar Rusiya. İndi də orada yaşayırlar. Onların da sağ qalmağının səbəbi odur ki, Şuşaya axırıncı vertolyot gedəndə Şuşada yaşayan oğlum Bəndlə onları çıxarıb özü ilə Şuşaya aparmışdı.

Yeznəm Təvəkkülü, qızım Rayanı və nəvəm Yeganəni heç vaxt unuda bilmirəm. Onların əzablı ölümü, düçər olduqları dəhşətli zülm gözlərimin qarşısından getmir.

Yeganənin heç şəkli də qalmayıb. Amma surəti gözlərimin önündədir. Bir qızım da Xocalıda əvvəldən rəhmətə getmişdi. Bəndləidan başqa daha 2 oğlum da var: Əfəndi və Vüqar. Müharibə, köçkünlük bizi pərən-pərən saldı. Allah baisə lənət eləsin. Hərəmiz bir tərəfdə yaşayırıq. Amma hamımızın bircə arzumuz var. Xocalıda məhv edilən günahsız insanların, çöllərdə, meşələrdə qurda-quşa yem olan əzizlərimizin qanı tökülen yurdumuza qayıdaq, o torpağa üzümüzü sürtüb, öz yerimizdə, yurdumuzda olaq.

## HACIYEVA RAHİLƏ RƏŞİD QIZI



Rahilə xanımgıl Goranboy rayonunun Aşağı Ağcakənd qəsəbəsində Xocalı rayonundan olan məcburi köçkünlər üçün tikilmiş yeni evlərdən birinə təzəcə köçmüdürlər. Hələ yeni evlərini heç tamam yığışdırıb döşəməmişdilər. Bizimlə birlikdə onlara gələnlər də, onlardan əvvəl köçmüş qonşular da, küçədən keçənlər də, hamısı "Çox mübərək! Çox mübərək!" - deyə göz aydınlığı verirdilər. "Tezliklə Xocalıdakı, Xankəndindəki evlərimizi də belə bəzəyək, Ay Rahilə!", "Tezliklə oğulqız toyu görəsən, ay bacı, sənин çəkdiklərini heç fil də çəkməzdidi" - deyə bir qadın da təbrik edir. Bunu eşidəndə mən də düşündüm ki, Xocalıların əksəriyyəti həmin əzabları çəkib. Ancaq, məni həm də o narahat edirdi ki, yeni evə köçmiş, uzun müddət nəsibi ancaq qəm-kədər, gözyaşları olan bir xanuma, bir ailəyə başına gələnləri yenidən xatırladıb bu sevincini də pozacağıq.

Rahilə xanım çox aydın, səlis daniş, başlarına gələn hadisələri çox dəqiq xatırlayır.

- ...Biz 1988-ci ilədək Xankəndi şəhərində Atarbekov küçəsi, 18 ünvanında yaşayırıq. Öz evimiz var idi. 1988-ci ilin qışından başlayaraq şəhərdə tez-tez nümayişlər, mitinqlər olurdu. Həmin ilin 18 sentyabrında, axşam silahlanmış və təşkil olunmuş dəstələr azərbaycanlılar yaşayan məhəllələrə hücum etdilər. Benzini doldururdular butılıka-

lara, aturdılar bizim evlərə. Alışib yanınan evlərdən çıxmağa məcbur idik. Çünkü bizi müdafiə edən, azığınlaşmış dəstələrin qarşısını alan yox idi. Azərbaycanın hüquq müdafiə orqanları heç bir tədbir görmürdü. Yerli erməni rəhbərləri, o cümlədən də polis, prokuratura rəhbərləri həmin dəstələrə kömək və bəzən də başçılıq edirdilər. Həmin gecə evdən çıxdıq, Şuşaya tərəf getdik.

6 yaşlı oğlum Elbrusa qucağımda güllə döydi. Şuşaya çatanacan uşaq qucağımda keçindi. Onu orada - Şuşada dəfn elədik... Bir müddət sonra - yəni 1989-cu ildə bizi Şuşadan köçürüdlər Xocalıya. Xocalıda həyat yoldaşım Vidadı o zaman fəaliyyətdə olan Qarabağ Xalq Yardımı Komitəsinin rayon şöbəsinin sədri işləyirdi. Onu da qeyd edim ki, Vidadı Sovet Ordusu sıralarında 4 il Əfqanistanda hərbi xidmət keçmişdi. Çox böyük döyüş təcrübəsi var idi. Əfqanistandan qara kağızı gəlmüşdi. Həlak olması xəberindən xeyli sonra döyüş yoldaşları onun "meyitini" tapıb gətiriblər, sağdıqlılar. 6 ay ondan sonra özü gəlib çıxmışdı. Xeyli orden və medallarla təltif olunmuşdu... Onun arxasında Moskvadan gəlmışdır, nə qədər mükafatlar göndərmişdir. Təəssüflər olun ki, indi onun adı heç harada yoxdur.

...Xocalıda da "N" sayılı özünü müdafiə batalyonunun ən cəsur döyüşçülərindən biri idi. Əvvəllər qəzetlərdə də onun haqqında çox materiallar çıxmışdı. Mustafayev Vidadı Şafa oğlunu hamı tanıydı.

...Onun Əfqanistan təcrübəsi olduğu üçün heç nədən qorxmurdu.

...Kətiyin dağında ermənilər "Qrad" qurğuları qoymuşdalar. Oradan Xocalını müntəzəm olaraq atəş tuturdular. Dağıntılar və insan itkisi olurdu. Bir gecə Vidadı qardaşım Nüsreddini də götürüb kəşfiyyata getdi. Çıxdı Kətik dağına.

Gedörkən dedi ki, mən belə yolları Əfqanistanda uyroğum şəm. Dur çıxaq, bu gecə mən o mərmilər atılan yeri tapacam. Gecə həmin yeri tapıb, Xocaliya müntəzəm "Qrad" atan terrorçu qrupu möhv etmişdi. Gəldi getdi Şuşaya, ordan bir dəstə polis göndərildi. Vidadı onları həmin yerdə apardı. Hələ atılmamış mərmiləri və qurğuları götürdülər...

...Yadimdadır ki, Bakıdan Xocalıya 21 nəfər döyüşü gəlmışdı. Komandirlərinin adı Aqıl idi. Döyüşlərin birində onlardan bir neçə nəfər həlak olmuşdu, yaralananlar da var idi. Həlak olanları biz torpağa əmanot verdik... Camaatın evindən ağ parça topladılar - döşək ağı, mələfə, çexol topladılar və dəfn etdilər. Həmin vaxt ağır yaralılar var idi. Xocalı mühəsirədə idi. Vertolyotlar da gəlmirdi. Bütün ətraf aləmələ əlaqə kəsilmişdi. 1992-ci il fevralın 25-i günü yoldaşım gəldi evə, dedi ki, vəziyyət çox pisdir, Bakıdan olan yoldaşlarımızdan ağır yaralılar var. Onların da vəziyyəti ağırdır. Biz bu gecə onları xərəkdə gizli yollarla Ağdamə keçirəcəyik. Siz də hazırlaşın, sizi də özümüzələ aparacaqıq. Gecə yoldaşım çıxdı posta, evə gəlmədi, biz qaldıq evdə.

Qonşumuzda Alxan var idi. O, gəldi dedi ki, ermənilər hər tərəfdən hückuma keçib. Demə həmin vaxtı Vidadı Xocalının dinc sakinlərini çıxarırmış. Alxan dedi ki, Xocalı camaatından bir dəstə mühəsirədə idi. Vidadigil onları Ağdamə apardılar. Məni göndərdilər sizin yanınızza, özləri də qayıdib gələcəklər.

...Vidadı bir dəstə adamı Ağdamə ötürüb geri qayıdan da ayaqlarından yaralanır. Avtomati tullayır, yanındakı yoldaşlarına da deyir ki, qumbaraları mənə verin, siz gedin. Sonralar onun yanında olmuş Ədalət adlı oğlan mənə danışdı ki, bizdə olan bütün qumbaraları - 20-dək qumbara - yiğib ona verdik, daha doğrusu toplayıb onun yanına qoy-



Vidadi ilə Rahilə  
ömürlərinin  
xoşbəxt  
çağlarında. O  
zaman onlar  
qarşidan hansı  
faciələrin  
goldiyini hələ  
bilmirdilər



duq ki, o ermənilərin hücumunu ləngitsin. Biz aralanandan sonra da gördük ki, o, hücumu keçən erməni qruplarına doğru qumbara ataraq onları qırır...

...Gecə Vidadi gölmədi. Biz isə Xocalıda mühasirədəydi. Alxan, mən, mənim uşaqlarım - 10 yaşlı qızım Səfəri, oğlum Talch, qızım Aşən, baldızım Rahilə, Alxanın yoldaşı və iki uşağı. Alxan dedi ki, hər tərəfdən erməni tökülübdü, biz evdən çölə çıxa bilmərik. Alxan bizi çıxartdı 2-ci mərtəbəyə - 9 nəfər doluşduq hamama, qapını bağladıq. Səhərə qədər orda qaldıq. Ancaq, gördük ki, erməni dolub şəhərə, küçələrdə gəzir, istədikləri evi yandırırlar, adamları öldürürler. Evlərin aynalarını sindirir, qumbaranın fitilini çəkib evlərin içəinə atırlar. İçəridə adam varsa, dərhal bilinir. Alxan deyir ki, çığırışmayın, uşaqların ağızını tutub ki, səs eləməyin, panel evdir, qorxmayın yaralanmazsınız.

...Artıq səhər açılmışdı, 26 fevral, təxminən saat 12 olardı. Gördük ki, daha mümkün deyil, uşaqları sakitləşdirmək olmur. Şərfimi çıxarıb böyük qızımı boğdum ki, öldürüm, səsi çıxmasın. Daha qərara gəlmışık ki, uşaqları öldürək. Amma, nə onları, nə özümüzü öldürməyə heç nə yoxdur. Nə işq var ki, özümüzü toka verək, nə qaz gəlir...

Erməni də məhlədə dəstə-dəstə gəzir. Ermənidən başqa zəncilər var idi. Hündür boylu, pəhləvan cüssəli zəncilər idi. O qədər uzun idilər ki, yalan olmasın evdə başları tavana dəyərdi. Bir də rus batalyonu idi. Ruslar lap çox idi.

Qızımı boğdum, boğanda qız qışqırkı ki, "ay mama, məni öldürmə, bəlkə ermənilər bizi öldürmədi!" Bunun səsinə ermənilər qışqırdılar ki, "Türk! Evdə türk var!". Gəldilər, doluşdular, bir 20 nəfərə yaxın erməni var idi. Bizi tuttular, endirdilər aşağı. Bizi sorğu-sualı tutdular. Ancaq biz nə bilirdik ki, Xocalıda silah-sursat harada ola bilərdi, yaxud, kim harada idi həmin vaxt? Biz cavab verirdik ki, heç nə bilmirik. Onda başlayırdılar bizi döyməyə. Məni də, uşaqları da, Alxangılı də... Alxanın başını vurub partladırdılar. Divara vururdular, avtomatin qundağı ilə vururdular... Alxani orada çox möhkəm döydülər, bizi, uşaqlarının, arvadının gözləri qarşısında, elə oradaca, birinci mərtəbədə 20-yə qədər erməni beləcə oturmuş, bizi də bu biri tərəfdən oturtmuşdular. Alxanı vururdular, başı yarılib qanı axdıqca, arvadına deyirdilər ki, bunun qanını sil. Arvadı dəsmalla, əski ilə bu tərəfin qanını silib təmizləyirdi, indi də avtomatin qundağı ilə bu biri tərəfdən vurub başını yarır, üz-gözünü döyüb, əzib qana bulayırdılar. Alxanın təxminən 30 yaşı var idi, özü də polis işçisi idi. Sonra Alxani oradaca öldürdülər. Biçaqla başını kəsdi... Alxanın başını kəsib öldürən erməni onun həyat yoldaşını da götürdü. Dedi ki, siz Gürcüstandan bura bizə gülə atmağa gəlmisiniz (Alxan gürcüstanlı idi). Arvadı Fatmanı da həmin erməni apardı. Çörək dükənində işləyirdi Fatma, iki də uşağı var idi. Onu erməni apardı, dedi ki, bunun arvadı mənlikdir, daha sonrasıni bilmədim, necə oldu. Oğlanları isə qaldı bizim yanımızda.

...Bizim sənədlərimiz qoynumuzdaydı. Axi biz gecə yola çıxmışa hazırlaşmışdıq. Sənədlərimizi götürdülər. Sən demə gecə yoldaşımı yaralı-yaralı osir götürüblər, cibindən sənədləri çıxıb. İndi burada bizim sənədləri alanda, erməni mənə qayıtdı ki, axşam sonin yoldaşın mənim qardaşımı öldürüb. Qardaşımın 20 yaşı var idi. Gərək 20 baş kəsəm ki, qardaşının qanını almış olam. Dedim mənim yoldaşım yoxdur, o, Əfqanistanda rəhmətə gedib. Bu erməni 40-45 yaşlarında saqqallı bir adam idi və qolu da sarıqlıydı. Adını bilmədim. O, mənim cavabından əsəbi ləşdi və qışkırmışa başladı: "Sənin yoldaşın axşam məni yaralayıb, 20-yə qədər döyüşümüzü öldürüb. Mənim 20 yaşlı qardaşımı öldürüb, o, bizim əlimizdədir. Sən bunu gizlədə bilməzsən, dana bilməzsən". Onun fikri aparıb bizim başımızı kəsmək idi. Amma bəxtimiz gotirdi. Mənim əslim Şuşa rayonunun Quşçular kəndindəndir, Xankəndinə ərə getmişdim. Atam Quşçulara nisbotən yaxın olan qonşu Şüsükənd kəndində erməni kolxozunda işləyib. Orada tanışlarım, kirvələrimiz çox idi. Ona görə də o kəndin erməniləri bizi tanıydırlar. Bizi əsir götürən erməni aparmaq istəyəndə, onlardan biri məni tanıdı. Məndən soruşdu ki, haradansan, dedim Xankəndindən. Dedi oraya haradan gəlmisən? Cavab verdim ki, Şuşanın Quşçular kəndindən. Soruşdu ki, məni tanıyırsan? Dedim yox. Onda heç huşum başında deyildi. Həm də məni o qədər döymüşdülər ki, heç halim özümdə deyildi. Bu dedi ki, mən səni tanıyıram, düzgün danış, sənin adın Dilarədir. Dilarə bacımın adıdır. Erməni dəyişik salmışdı. Dedim yox, mənim adım Rahilədir. Qayıtdı ki, sizin evdə mən o qədər camış qaymağı yemişəm... O süfrədən, o duz-çörək-dən keçməyəcəm, səni mən dəyişəcəm. Bunu mənə dedi,

bayaqkı erməniyə də dedi ki, bu kirvodır, bunlara döyməyin. Gedin bunlara çörək götərin. Getdilər uşaqların hərəsino bir çörək götərib verdilər. Uşaqlar da dünəndən acıdlar, susuzdurlar... Bizdə də Xocalıda çörək yox idi axı, 2 gündən bir xəmir verirdilər, kündə verirdilər. Həmin günü də camaat bişirmişdi. Dedim ki, çörək istəmirik. Qorxdum ki, içino nəsə qatıb verərlər, uşaq yeyib olər. Orada mənə bir iynə vurdular. Nə iynəsi idi, niyə vurdular, bilmədim. Oradan bizi götərdilər Əsgəranə.

...Əsgəranda polisin zirzəmisinə doldurmuşdular camaati. Təkcə bizim otaqda 150 nəfərə kimi arvad-uşaq var idi. Əksəriyyəti yaralı, qani axan, döyülmüş, yaman gündə... Çoxunu da tanıydırm. Döyüşürlərdən də çox idi orada. Ümumiyyətlə, bütün kameralar dolu idi. Bizdə Dombay adında bir oğlan vardı (əsl adını bilmirəm, "Dombay" deyirdilər), o da Xankəndindən idi. O, mənə xəbər verdi ki, Rahilə, yoldaşın burdadi, qılçalarının ikisindən də qumbaraatanla vurublar, ağır yaralıdır, qılçaları qırılıb, xeyli qan itirib, vəziyyəti pisdir. Düzdür, ölməyib, sağdır, amma o qədər qan itirib ki, sabaha ümid yoxdur. Dedi ki, sən uşaqları bəhanə elə. De ki, tualetə getmək istəyirlər. Çölə çıxanda o biri kameranın qapısının deşiklərindən bax, Vidadını uzadıblar qapının dibinə. Uşaqlar da köynəklərini cırıb qılçalarını sarayıblar. Geldim, baxdım. O, məni görəndə üzünü döndərdi o üzə. Sonra Dombaya deyib ki, məni tanımlılar. Məni öldürəcəklər, heç olmasa onları getirib mənim gözlərimin qabağında öldürməsinlər. Baldızım özünü öldürdü ki, yox, mən gedib onu görməliyəm. Qoymadıq. Baldızımı saldıq çarpayının altına, 3-4 nəfər nişanlı qızlar var idi, onları da saldıq çarpayının altına, uşaqlar oturdu üstündə, özümüz də sira ilə oturduq çarpayının qa-

bağında. İstəmirdik ki, qızlar ələ keçsin. Deyirdik, bəlkə insafa gəlib bizi dəyişirlər, ona qədər qızlar ələ keçməsin.

...Erənəni gəldi içəri, dedi ki Vidadinin bacısı var burada. Artıq içəridən, o biri kameralarda olanlardan bizi satmışdır ki, ailəsi, uşağı, bacısı buradı. Hamını içəridə satırdılar... "Mustafayeva Rahilə Şafa qızı kimdir?" - deyərək soruşan erməni gələndə gördüm ki, həmin ermənidir, qoluyaşalı... İndi də Vidadinin bacısı Rahiləni axtarır. Biz adaş idik. Biz də baldızım Rahiləni gizləmişdik. Yoldaşım da mənə xəbər eləmişdi ki, nə badə məni tanıdığını bildirəsiniz. Heç kim dillənmədi, qorxdum ki, kimsə deyə, yaxud Rahilə dözməyib cavab verə, ona görə də yavaşca dedim ki, Rahilə yoxdur. Onu bir erməni gəlib apardı. Dedi ki, səni qardaşın çağırır, apardı. 1 saat olar, hələ qayıtmayıb. Bu ermənicə "Hara getdi? Hara getdi?" - deyə qışqıra-qışqıra çıxıb getdi. Aradan bir saat keçmiş bir də gəldi: "Vidadinin burda yoldaşı var - Rahilə, onu verməlisiniz!". Bizim yanımızdakı arvadlar bilirdilər ki, o, qayıdır gələcək. Hami bilirdi ki, artıq bizi satıblar, o da bizi öldürəcədir. Ona görə də arvadlar başımı elə örtüblər ki, bircə gözlərim görünür. Axşamdır, şər qarışdır. Bu girib içəri bir-bir başımızı açıb baxır, danışdır. Mən də başa düşmədim ki, bu məni danışdırı səsimdən nəsə götürmək üçün. Axi bir az əvvəl cavab vermişdim ona. Bizi buraya o gotirdiyi üçün məni tanıyrıdı. Balaca qızım, 9 aylıq Aişə qucağımda bələkdə idi. Uşağı bükülü qucağımdan götürdü, belə tulladı arvadların üstünə. Mənə dedi ki, sən Vidadinin yoldaşınsan. Dedim "yox, mən Vidadinin yoldaşı deyiləm. Mənim yoldaşım çoxdan rəhmətə gedib..." - deyə həyəcanla cavab verəndə, dedi ki, mənə elə bu lazımlı id. Sənin səsin axşamdan mənim yaddaşimdadır. Sən Vidadinin yoldaşınsan. Məni çəkdi,

başladı döyməyə. Təpiklə, yumruqla... Məni çıxartdı çölə, gətirdi polisin zirzəmisinin başqa bir qapısının ağızına. Qapını açanda gördüm ki, otaq doludur meyitlə. Qolu kəsilən, başı kəsilən... qan! Eləcə bir otaq dolu meyitdir. Qışqırdım. Nə qədər elədi içəri girmədim. Nə qədər qolumdan vursa da qapını buraxmadım. Biçağı dirədi çənəmin altından, bir az batırıb dedi ki, boynuna alsan da öldürəcəm, almasan da. Mən biliyəm ki, sən Vidadinin yoldaşınsan. O, mənim qardaşımı öldürüb. Mən sizin hamınızı, sənin körpəni də öldürəcəm. Elə qışqırırdım!.. Qapıdan möhkəm tutdum. Elə bil Allahtəalanın mənə qüvvət gəlməşdi. Nə qədər qolumun üstündən vururdusa da, buraxmirdim. Bilirdim ki, içəri keçsəm, başımı kəsəcək. Həm də içəridəki meyitlərdən də qorxurdum. Elə çığırırdım, elə çığırırdım... Həmin o dediyim Aşot, səsimi eşidər çöldə, gələr. Sözün düzü, gələn ki mi bu saqqallı erməniyə bir şillə çəkdi, onun əlindən biçaq düdü, qolumu yaraladı. İndi qolumda yeri qalıb. Aşot məni gətirdi içəri, qapının dalında gizlətdi. Dedi ki, mən o yana gedən kimi, o gəlib səni öldürəcək. Sənin yoldaşın axşam onun dostlarını, qardaşını öldürübür.

...Ondan xeyli əvvəl Aşot bir dəfə də oğluma kömək etmişdi. Qolusarıqlı saqqallı erməni mənim uşaqlarımı sorğu-suala tutmuşdu. Oğlumun 6 yaşı var idi. Xocalıda olanda, hərdən Vidadi iri çəlləyin üzərində şəkil çəkirdi. Avtomati verirdi uşağı deyirdi at, öyrədirdi onu. O qolusarıqlı erməni "Mustafayev Taleh



Taleh indi polis işçisi kimi atasının yolunu davam etdirəcək



Vidiadi Mustafayevin hərbi əsir kimi müəyyən hüquqları olsa da azad olmuş şahidlərin dediyinə görə, erməni zabiti öz qardaşının qəbri üstə onun başını kəsib.

- Görürsən, - dedi həmin erməni, - uşaq bilmir erməni nədir, müsəlman nə, amma siz uşağı da qaldırırsınız bizim üstümüzə ki, ermənnini qırmaq lazımdır. Amma görürsən, biz onları öldürmürük, - belə dedi, amma uşağı buraxdı.

...Gecə saat 4 olardı. Aşot gəldi, dedi ki, indi maşın götürirəm, sizi Ağdamla döyişəcəyik. Son demə Ağdamda bizə yas keçiriblər, "üçümüzü", "yeddimizi" veriblər. Biz Ağdama "yeddimizin" səhəri günü gəldik. Gecə saat 4-də Aşot bir təcili yardım maşını götürdü. Bizi mindirdi maşına, uşaqları da, məni də. Bir də Qaradağlıdan bir 10 nəfərə kim qoca arvad vardi. Bunlar köhnə girovlardı. Bizzən qabaq onları tutmuşdular.

Vidadi oğlu" - deyib çağırıldı, oğlumdan soruşdu ki, avtomat ata bilirsinmi? Cavab verdi ki, hə, atam postan gələndə avtomatı verirdi atırdım.

- Erməniyə atarsanmı? - erməni soruşdu.

- Hə. - Oğlum cavab verdi.

Azərbaycanca soruşdu, təmiz danışındı. Bu oğlumu vurmaq istəyəndə, Aşot Talchə dedi ki, məni atarsanmı, bax, mən erməniyim. Uşaq qorxdu, tez cavab verdi ki, yox, atmaram, sən müsəlmənsən, erməni deyilsən.

...Ağladım ki, mənə hörmət edirən. Yoldaşım ölüb, heç olmasa baldızımı da gətir. Dedi, sən get, hələ ki səni tanıyırlar, baldızını da sonra görək neynirik. Mən artıq ona ürək qızdırırdım. Ona görə də dedim ki, baldızım içəridə, kamerada çarpayının altındadır. Bizi gotirdi Ağdamda dəyişdi. Əsgəranın polis rəisinin bacısı oğlunun meyiti Ağdamdaydı. Onu aldılar, bizi verdilər. Bizi Aşot özü mindirdi həmin maşına, gotirdi Əsgərandan keçdi, Ağdamın Qarağacı qəbiristanlığına, Ağdamda Xalq Cəbhəsinin böyüyü var idi, Allahverdi, o da gəldi ora, bizi dəyişdilər. Meyiti verdilər ermənilərə, bizi alıb gotirdilər Ağdamın Xalq Cəbhəsinə. Əyin-başımıza paltar geyindirdilər. Bir az keçəndən sonra baxdım ki, baldızım da gəldi. Qayıdib baldızımı da gətirmişdi Aşot.

...Biz xilas olduq, amma yoldaşım qaldı. Düzdür, onun taleyi mənə dəqiq məlum olmadı. Amma bir məsələyə görə şübhələnirəm ki, onu öldürdülər. Biz hələ Əsgəranda olanda - artıq 3 gün idi ki biz ordaydık - həmin o məni döyen erməni əlində bıçaq yoldaşımı və ondan başqa da dörd nəfəri çıxartdı kameradan apardı. Onları dəqiq tanımadım. Amma yadimdadır ki, birinin adı Sarı idi. Sarı kimin oğlu idi, bilmirəm. Elə, "Sarı, Sarı" deyirdilər. Bunları çıxartdı, dedi ki, bunların beşinin də başın gərək qardaşının qəbrinin üstündə kəsəm. Onların beşi də döyüşü idi. Həmin məni döyen erməni onları çıxardıb apardı. Dedilər Xankəndinə apardı. Bax, həmin onların başın kəsib gələndən sonra da artıq bizdən qisas alırdı. Onların başlarını kəsdiyini issə həmin erməni özü bizə dedi. Aşot da sonra dedi ki, o aparıb qardaşının qəbrinin üstündə beş nəfərin başını kəsib. Özüne söz verib ki, 20 baş kəsəcək. "Gərək 20 baş kəsəm ki, onun qanını almış olam". Onsuz

da yoldaşım artıq son nəfəsində idi. Bödənində qan qalmamışdı. İki qılçası dağılmışdı, eləcə nəfəs gedib-gelirdi.

...Bizi Ağdamda Xalq Cəbhəsindən gecə gətirdilər qaynatamıgilə. Gəldik ki, mağar qurublar. Qaynatam Mustafayev Şafa Sevindik oğlu Ağdamda yaşayırırdı. Gəldik ki, artıq "yeddi" mərasimi başa çatıb. Yoldaşımın isə heç meyitini də ala bilmədiğim.



Orada keçirdiyi qorxudan, sarsıntıdan tapdıği xəstəlik burada böyük qızım Səfayəti də aldı mənim əlimdən...

...Ağdamda bizi beşmərtəbəli binada yerləşdirildilər. Orada da başımıza müsibətlər gəldi. Ağdam da işgal olundu. Oradan da çıxıb üz tutduq Şəkiyə. Orada da düz bir ili xəstəxanalarda keçirdim. Müalicə olundum. Gəncədə bir neçə yerimdən əməliyyat olundum. Heç bizi itrib axtaran da olmadı ki, belə bir şəhid ailəsi var. Uzun sürən xəstəlikdən sonra baldızım Rahilə vəfat etdi. Ondan sonra da yenə uzun sürən xəstəlikdən sonra qızım Səfayət dünyasını dəyişdi. Mən onları işgalçıların qanlı caynağından xilas edib gətirmişdim, orada keçirdikləri qorxudan, sarsıntıdan tapdıqları xəstəlik burada onları aldı mənim əlimdən.

...Hələ indi-indi bir az özümə gəlirəm. Şəkidi bir az yaşayandan sonra Gəncəyə köcmüsdük. Gəncədən də bura gəlmişik. İndi burada oğlum Taleh, qızım Ayşən və mən birlikdə yaşayıraq. Hazırda oğlum Bakıda kursdadır, polis-də işləyəcək.

Mənim bircə arzum, təmənnam, xahişim var. O zaman yoldaşımın göstərdiyi bütün qəhrəmanlıqların şahidi olan

döyüş dostları, məhsəti türkü olan Sərvər Rəcəbov və dişgərləri onun fəaliyyətini ətraflı yazış yuxarılara təqdim cləmişdilər ki, ona Azərbaycanın Milli Qəhrəmanı adı versinlər. 12 vərəqədən ibarət sənədlər, guya prezident aparatında yoxa çıxdı. Niyə mənim yoldaşımın sənədləri yoxa çıxdı? Niyə onun, onun kimi qəhrəmanların adı bir yerdə çökilmədi, bir yerə çıxmadı? Niyə mənim yoldaşımın adını bir yerdə çəkmirlər? Mən yenə də tələb edirəm ki, Vidadiinin təltif olunması məsələsinə yenidən baxılsın. Bir də mən tələb edirəm ki, bizim məskunlaşdırığımız bax bu yeni küçəyə onun - Vidadi Mustafayevin adı verilsin.

## QULİYEVA SƏLBİ BAYRAM QIZI QULİYEV VƏLİYƏDDİN FƏRMAN OĞLU



*Səlbə xala və onun həyat yoldaşı - Xocalı sakinlərinin meşələrdə, düzlərdə qalan meyitlərinin toplanıb çıxarılmasında, Ağdamda götürilməsində çox böyük əziyyətlər çəkmiş Vəliyəddin kişi ilə də Goranboy rayonunun Aşağı Ağcakənd qəsəbəsində görüsdüm. Həmin evdə sağ qalmış bir oğulları və onun ailəsi ilə birlikdə yaşayan şəhid valideynləri bir az gileylidirlər. Söhbət etdikcə, bu gileylərini də söylədilər.*

### *Səlbə xala:*

*-Mənim oğlum Quliyev Natiq Vəliyəddin oğlu Azərbaycan Dövlət Neft Akademiyasında oxuyurdu. O, 1992-ci il-də Xocalıda vəziyyət ağırlaşanda ali məktəbin rəhbərliyi-nə müraciət edərək, könüllü olaraq, Vətənin müdafiəsinə qoşulmaq məqsədilə təhsilini yarımcıq qoyaraq, Xocalıya qayıtmışdı. Nə qədər dedim ki, ay oğul, gəlmə.. Dedi yox. Vətən dardadı və biz onun harayına çatmaliyiq.*

*...1992-ci il fevralın 25-dən 26-a keçən gecə ermənilər hər tərəfdən hücumu keçərək, Xocalını yandırdı. Əhali canını qurtarmağa çalışırıdı. Natiq həmin gecə də qəhrəmancasına döyüdü, fevralın 27-dək... Sonra dinc əhalinin bir hissəsini xilas edərək çıxaran zaman meşədə mühasirəyə düşdü. Onun gizləndiyi yeri aşkarlayan ermənilər, Natiqi tuturlar. Natiqdə pulemyot olmuşdu. O, xeyli erməninin canlı qüvvəsini məhv edərək, camaatın çıxmasına şərait yaratmışdı. Meşədə mühasirəyə düşəndə də o, ermənilərə qarşı vuruşur, patronu qurtaranadək. Sonra, ermənilər bizimkilərdən qaçıb qurtara bilməyənləri tuturlar. Patronu qurtardığına görə Natiq də yaralı əsir düşür. O vaxtdan da bizim oğlumuzdan xəbər yoxdur. İndiyədək də hər yerdən, heç kimdən heç nə öyrənə bilmirik. Mənim ah-naləm Allahın yanına çatır, amma heç nə edə bilmirəm, insanlarsa eşitmır.*

*Oğlum itkin düşəndən iki ay sonra 20 yaşı tamam oldu.*

### *Vəliyəddin kişi:*

*- Biz Əsgəran rayonunun Daşbulaq kəndində yaşayırıdız. O zaman Xocalı kəndi də Daşbulaq kimi Əsgəran rayonunun tabeliyində idi. Bu kənd ermənilərlə azərbaycanlıların qarışığı yaşadığı az-az kəndlərdən biri idi. Daşbulaqda 80-dən çox azərbaycanlı ailəsi yaşayırırdı. Onlardan 46 ailənin öz evi var idi. Qalanı ya fermada, ya da erməni evlərində kirayədə qalırdı. Ermənilərin isə 150 evi var idi. Azərbaycanlıların təbii artımı erməniləri narahat edirdi.*




**Quliyev Natiq  
Vəliyəddin oğlu.  
Azərbaycan Dövlət  
Neft Akademiyasının  
tələbəsi**

Bir dəfə - 1986-cı ildə məktəbdə keçirilən valideyn iclasında məktəbin direktoru guya yarızarafat demişdi ki, azərbaycanlılar bu kəndi yavaş-yavaş ələ keçirirlər. 150 erməni evindən 36 uşaq gəlir məktəbə, 50 azərbaycanlı evindən - 86 uşaq. Bax belə şeylər erməniləri qıcıqlandırır.

1989-cu ildə ermənilər bizi Daşbulaqdan çıxartdı. Köməyimizə heç kim gəlmədi, şikayətimizə heç kim baxmadı. Gəlib Xocalıda məskunlaşdıq. Sonralar Xocalıya şəhər statusu verildi, rayon təşkil edildi. Xocalıda getdikcə tikinti işləri genişləndi, evlər, idarələr çoxaldı. Şəhər böyüdü. Əhali də getdikcə çoxalırdı.

Üç il idi ki, biz Xocalıda yaşayırırdıq. Xocalı faciəsi baş verən gecə, fevralın 25-dən 26-a keçən gecə biz də Xocalıdayırdıq. Həmin gecə mən də öz qohumlarımla, öz oğulumla birlikdəydim. Axşam dörd tərəfdən bizi mühasirəyə aldılar. Hələ axşam düşməmiş bizi ordan-burdan siqnal gəlmədi ki, bu gecə erməni hücum edəcək. Biz onuz da təhlükəli vəziyyətdə yaşayırırdıq. Mənim bu danışdıqlarım özümün və gözümün şahidi olduğu hadisələrdir. Birinci Xocalı aeroporu yandı. Hələ aeroport yanmamışdan əvvəl iki tank gəldi. Mənim oğlum Noraguyla Xocalı arasında Daşbulaqdan gələn yolda on birinci postda dayanmışdı.

Getdim dedim ki, ayə, bu tankı niyə vurmadınız? Həmin postda tank əleyhinə qumbaraatan da var idi. Dedilər ki, bəs bizi Ağdamdan siqnal gəldi ki, sizdən iki tank gəlib keçəcək, onları atmayıñ, onlar sizə kömək edəcək. Amma hadisə tamamilə tərsinə oldu. O tanklar gəlib keçib Boz deyilən dağda dayandı. Tanklar ora çıxıb dayanandan sonra şəhərin dörd tərəfində hücumun başlanğıcını bildirən tonqallar yandırıldı. Birinci hücum aeroporta oldu. Ae-



Səlbî ana böyütdürüb başının üstündən asdığı oğlu ilə birlikdə portretinin qarşısında tez-tez dayanıb, onunla dördləşir

roport odlara qalandı. Bundan sonra tankların hücumunu gördüm.

...Biz oğulumla birlikdə gəlib şəhərin ən ağır yerində müdafiədə dayananda sonralar Milli Qəhrəman adına layiq görülən Tofiq Hüseynov qarşımıza çıxdı. Dedi getməyin, bizi kömək edin, erməninin qarşısını alacaqıq. Biz gəldik beşmərtəbəyə tərəf. Ən ağır döyüşlər orada oldu. Bu zaman yanımıza yaralılar gəldi. Biz yaralıları götürüb apardıq. Hərəmiz bir nəfər. Biz o yaralıları belimizə alıb şəhərin içi ilə getirirdik həmin o beşmərtəbəyə çatdırıq. Guya toplanış nöqtəsi beş mərtəbə olacaqdı. Elə o arada mən oğlumu itirdim. Çünkü o, Tofiq Hüseynovun sözündən sonra ona qoşulub getmişdi. Sonralar görənlər deyirdi ki, onun gətirdiyi Mətanət xanım aldığı yaradan vəfat edib. Oğlum isə döyüsməyi davam etdirib. Görənlərin dediyinə görə, onlar gəlib

toplaklıqlar beşmərtəbəyə. Hardasa bir sutka müqavimət göstəriblər. Burada mənim oğlumun misilsiz qəhrəmanlıqlar göstərməsi barədə çoxlu faktlar var. Yeri gəlmışkən, bir dəfə Naftalandı Xocalı abidosinin açılışında o zaman Dövlət müşaviri olan Hidayət Orucov dedi ki, "Xocalı camaati qəhrəman camaatıdır. Elə qəhrəmanlar var ki, unudulub. Amma vaxt gələcək onları yada salanlar olacaq". İndi unudulan qəhrəmanlardan biri də mənim oğlum Natiqdir. Beşmərtəbə döyüşündə mənim oğlum çox böyük qəhrəmanlıqlar göstərib. Beşmərtəbədə 200 nəfər qədər adam müdafiə olunub və xilas edilib. Onu mənim oğlum edib. Çoxları indi bunu nəzərə almir. Onun atasını, anasını nəzərə almırlar.

...Mən yenə də ümidiyi üzmürəm. Səbrlə, inamla gözləyirəm ki, nə zamansa, kimsə mənim oğlumun da qəhrəman olduğunu xatırlayacaq.

...Natiqdən ayrı düşəndən bir az sonra biz şəhəri tərk etməli olduq. Əsgəranın qarşısında səhər işıqlaşırıdı. Bizə dedilər ki, tez keçin, bizi güllələyəcəklər. Biz gəlib Naxçıvanikdən Əsgəranaya gedən yoluñ yanında Qara qaya deyilən yerin üstündən keçən zaman dörd bir tərəfdən bizi tutdular gülləyə. Orada qızımın qaynanası Şəmmədova Məleykə mənə rast gəldi. Dedi, Vəliyəddin məni qoyub getmə. Gələn vaxtı o bir qılçından yaralandı və daha yeri yə bilmədi. Qara qayadan onu mən, necə kinolarda gördüyüñ kimi, gah dalıma aldım, gah süründüm, gah qoluna girib gətirdim düz Ağdam rayonunun Şelli kəndinəcən. Şellidə mənə kömək gəldi. Mən Şelliyə çatanda fevralın 26-i səhər saat 9.00-10.00 radələri idi. Cünki mən meşədə ləngimədim, düz gəldim. Mən yollara, meşələrə yaxşı bələd idim, yaxşı tanıyırdım. Ona görə də arxadan gəldim camaata çatdım. Bizi gülləyə tutandan sonra tək gəldim

sağ-salamat çatdım. Arvadı da mən gətirdim. Təəssüf ki, oğlum gəlib çıxmadi.

...Sabahı gün gələnlərin biri xəbər gətirdi ki, oğlun gəlir. Getdim onun qabağına ki, qarşılıyım, bəlkə kömək lazımdı... Axşamadək gözlədim, təəssüf ki, gəlib çıxmadi. Oğlum orada, beşmərtəbədə olanda onu çox görənlər olub. Şəmmədov Məhi, Baxış, İsax, İbrahim, Tahirə və başqaları. Orada bir daha deyirəm ki, çox qızığın döyüşlər gedib. Səhərə qədər döyüşüblər. Görəndə ki, daha kömək gəlmir. Çıxıblar meşə ilə geri çəkiliblər. Orada 200 nəfər qədər müdafiə olunan adamların çox az hissəsi həlak olub və ya itkin düşüb. Məsələn, orada Abışov Elşən həlak olub, bir neçə nəfər də meşədə əsir düşüb.

#### *Burada Səlbi xala söhbətə qosulur:*

- Ermənilər həmin beşmərtəbəni mühasirəyə alanda Natiqgil təslim olmayıaraq döyüşüblər. Səhər meşəyə çəkiliblər ki, gəlsinlər Ağdama sari. Orada düşüblər mühasirəyə. Həmin vaxt bəzi adamlar təkid edib ki, gəlin təslim olaq. Natiq razılaşmayıb, vuruşub. Sonra da o adamlar təslim olanda Natiqi də satıblar. Onlardan birinin şələsində pul olub. O biri də təkid edib ki, təslim olmalıydıq. Bunlar təslim olanda deyiblər ki, Natiq də qayanın dalındadır. Onu da oradan götürüblər. Sonralar yanından bir neçə adam azad olub gəldi. Hər gələn deyirdi ki, Natiqi hər gün döyürlər, işgəncə verirlər, amma, hələ sağdır. Ondan sonra heç bir xəbər gəlmədi. Bilmədik sağdırımı, öldürdürlərimi?..

#### *Vəliyəddin Quliyev davam edir:*

- Mən özüm Allahverdi Bağırovla altı dəfə gedib Əsgəranın içindən keçib bir yol 80, bir yol 32, bir yol 3, bir yol

2, bir yol çox, bir yol ondan da çox meyitlərin yiğilib Ağdam'a gətirilməsində iştirak etmişəm. Hər dəfə Allahverdi ilə danışqlar aparıb meyitləri qaytaran Vitali ilə görüşürdüm. Hər dəfə də o, mənə "Oğlunu bu gün qaytaracam, sabah qaytaracam" - desə də, vermedi, qaytarmadı. Bu gün - bu gün, sabah-sabah - bir şey çıxmadı, eləcə də qaldı. Sonra da Allahverdi Bağırov öldü, heç nə edə bilmədik. Nə qədər gözündə işıq var, nə qədər ki, ömrüm var gözləyirəm. Gözləyəcəm.

Oğlumu axtarmağa gedərkən indi Daxili İşlər Nazirliyi sistemində işləyən Bəxtiyar Məmmədova rast gəldim. Əsgəranın qarşısından Ağdamın Şelli kəndinəcən onu belimdə gətirdim. O qılçından ağır yara alsa da, oracan sürünen-sürünen gəlmişdi. Sonralar Bakıda onun qılıçını kəsdilər. Bu ötən 17 il ərzində bircə dəfə təsadüfən rastlaşmışıq, mənə təşəkkür edib ki, həyatımı sən xilas etmişən.

...Ağdamın Xalq Cəbhəsində dayanmışdıq. Dedilər gedirik meyitləri toplamağa. Kimin Vətən qeyriəti varsa, gəlsin. Hələ məni qoymurdular ki, qocasan. Amma hamidan fərəsatlı, qüdrətli elə mən çıxdım. Getdik, keçdik Əsgəranın içindən, çıxdıq həmin camaat qırılan yera. Meyitlər səpələnmişdi düzlərə. Bir hərbçi paltaşında meyit var idi, başı yoxdu. Başını kəsib aparmışdlar. Əksəriyyət meyitlərin başının dərisini soymuşdular. Gözü çıxmış meyit gördüm. Qız meyiti var idi, döşlərini kəsmişdilər. Bax, belə-belə meyitlərin başına oyun açmışdilar.

Axırıncı dəfələrin birində meyitləri maşına yiğib qurta-randa, axırıncı meyiti gətirib maşına mindirəndə Naxçıvanik tərəfdən 3 erməni hərbçisi aşib gəldi bizim yanımıza. Mən həm ermənilərin dilini biliyəm, həm də risk eləyib bunlara yaxınlaşdım, oğlumun vəziyyətini soruşurdum.

Biz meyitləri topladığımız sahəyə ermənilərin nəzarəti altında getmişdik. Naxçıvanik tərəfdən gələn erməni hərbçilərindən biri erməni dilində bizim üstümüzdə gedən ermənilərin böyüyüնə dedi ki, komandır, bu axırıncı veraparıq. Baxdim ki "axırıncı" İbrahimidir. Arada meyit do lu "Kamaz" maşını dayanıb, arxa tərəfdə "komandirlər" - yəni bizim rəhbərlərimiz və erməni nəzarətçilər oturublar, qabaqda isə biz sira ilə oturmuşduq qaz borusunun üstündə, axırıncı İbrahim oturmuşdu. Hal-hazırda sağdır, Naf talanda yaşıyur. Sən demə, keçmişdə bunlar Əsgərandan bir yerdə işləyiblər. Uşaqlardan hansısa getmişdi yenə meyit gətirməyə. Onu gözləyirdik ki, çıxaq qayıdaq. Bu zaman istiqaməti dəyişdilər və bizi göndərdilər başqa yerə. Dedi-lər, odur, yuxarıda - uzaqda bir meyit var. Heç kim risk edib, gedib onu gətirmədi, təkcə düşüb getdim xərəklə. Mən gedirdim, erməni də əlində avtomat arxamca... Kim olsa, qorxusundan yolu yeriə bilməzdi. Çünkü xeyli aralanmışdıq. Orada əliavtomatlı erməni adamı atardı da...

Amma mən ermənicə onunla söhbət edə-edə gedirdim. O, meyiti tək qoydum xərəyə, geri qayıdanda üzü yenişa idi, təkcə sürüyüb gətirəndə, erməni qayıtdı ki, niyə bunların biri düşüb buna kömək eləmir? Erməni belə deyəndə Murad adlı bir oğlan var idi, indi Bakının Pirşağı qəsəbəsində "Qızıl qum" sanatoriyasının binasında məskunlaşıb, o düşüb gəldi, mənə kömək elədi, qoyduq maşına. Həmin meyit də 2 sutka qaldı Ağdamda, tanınmadı. Sonradan tanındı, məlum oldu ki, Ələkbər adlı bir kişinin meyitidir, oğlu Cavid hazırda Xocalı poçtunun rəisidir. O da bircə dəfə mənim çəkdiyim zəhməti qiymətləndirib mənə təşəkkür edib.

Amma Xocalının içərisində ölenlərin meyitləri qaldı.

Bir məsələni də qeyd etmək istəyirəm. Mənim oğlum Neft Akademiyasının 3-cü kursundan gedib. Xocalı faciəsindən 17 il keçir. Bu 17 ildə birçə dəfə də olsa institutun birçə nümayəndəsi çağırıb məni demədi ki, əalan bu institutdan gedib də sənin, biz də onun xatirəsini yad edirik. Hami Xocalı qırğını ilə əlaqədar tədbirlər keçirir, söhbət aparır. Elə sən də atasan, Xocalıda itkin düşmüş tələbəmizin atası kimi gəl çıx tələbələrin qarşısına, bir-iki kəlmə de görək, bu hadisə necə olub?!

## HÜSEYNOV RAFİQ İBRAHİM OĞLU



Rafiq müəllimlə Naftalandə görüşdük. Söylədi ki, Xocalı haqqında o qədər danışmaq olar, neçə kitab bağlanar. Amma, bu barədə daha çox itkilərə məruz qalmış ailələrin sağ qalan nümayəndələri danışsa, yaxşı olar. Mən sadəcə bir neçə kəlmə öz gördük-lərim barədə deyərəm. Ümumiyyətlə, Xocalıdan sağ-salamat sıxıb qurtulmaq o şəraitdə, o vəziyyətdə bir möcüzə idi. Belə bir möcüzə mənimlə də baş verdi.

- Mən hazırda Xocalı rayon İcra Hakimiyyəti başçısının Xocalı şəhəri üzrə nümayəndəsinin müavini işləyirəm. Biz Xankəndi şəhərində yaşayırıq. 1988-ci ilin sentyabrında ermənilər Xocalıya hücum etdiyi gün, Xocalıda onlara layiqli cavab verəndən sonra qayıtdılar Xankəndində olan azərbaycanlılara hücum elədilər. Eyni zamanda həmin gecə bizim evlərə də hücum etdilər. Evlərimizi tərk edib şəhərdən çıxmaga məcbur olduq və Kosalar kəndi istiqamətində getdik. Bir gecə də orada məşədə qalandan sonra keçdik Kosalara. Ev-eşik, əmlakımız, hər şeyimiz qaldı Xankəndində. Bir qədər sonra Kosalardan getdik Ağdamda. Ağdamda o vaxt komitə fəaliyyət göstərirdi. Sədri isə Əlisahib Orucov idi. Onun rəhbərliyi ilə bizi Ağdamdan köçürüdlər Xocalıya. Xocalıda Xankəndindən gələnlər üçün "Fin" evləri tikmişdilər. Bizi də yiğdilar oraya. 1989-cu ilin 9 dekabrında bizim Xocalı həyatımız baş-

layıb. Həmin gün bizə Xocalıda ev veriblər. Bir müddət orada yaşayıb işlədikdən sonra 1990-cı il mayın 5-də mən rəhmətlik Şamil Hüseynovla birlikdə Xocalı rayon sosial təminat şöbəsinin bünövrəsini qoymuşuq. Şamil müəllim müdür oldu, mən isə 6 il baş inspektor işlədim. Yəni həmin tarixdən 1996-cı ilə qədər.

1992-ci il fevralın 25-dən 26-a keçən gecə baş verən hadisə tarixdə misli görünməmiş bir hadisə idi. Xocalıya hər axaşm hücum olurdu, hər gecə atışma baş verirdi. Həmin gecə əvvəlcə güman olunsa da ki, bu da elə-bələ "adi" bir axşamdır, bir qədər sonra məlum oldu ki, yox, bu elə-bələ adı atışma deyil. Bu artıq başqa formadadır.

Xocalıda özümüz bir "yeraltı" düzəltmişdik. Silahsız adamlar, yaşılılar, uşaqlar yiğisirdi ora. Bizə də silahı son vaxtlar vermişdilər. İki adama bir silah vermişdilər, günsarı dururduq postda. Həmin axşam, yəni fevralın 25-dən 26-a keçən gecə mən evdəydim. Atəş başlayanda birinci hücum türklər yaşayan Qaladərəsi tərəfdən oldu. Mən də fevralın 11-də vertolyot gələndə təsadüfən ailəmi çıxarımdım, özüm tək qalmışdım Xocalıda. Uşaqlar gəldi, dedilər ki, ermənilər Mehdiyəndən tərəfdən hücumu keçiblər, Qaladərəsini, məhsəti türkləri yaşayan məhəllələri yandırırlar. Mən də baxdım ki, artıq 15-16 ev yanır. Bildik ki, bu hər günkü kimi olan atışma deyil, bu çox ciddi bir şeydir. Hər tərəfdən projektorlar vurur, mərmilər atılır, tankların səsi guruldayır... Mən bu mənzərəyə baxanda başa düşdüm ki, bu sondur. Hər şey kinolent kimi gözümün qabağından keçdi. Çölə çıxanda gördüm ki, ermənilər bizim 15-20 metrliyimizdədir. Və ermənicə danışq eșitdim. Bir o birini çağırırdı: "Kamo, are, are!". Erməni gəlib dolub şəhərə, biz də qalmışq "yeraltında". Bunu eşidən kimi,

hamı qayıtdı içəri, mən isə çıxdım. Xocalıdan olan Nəcəfov Şiraslan yaxamdan tutub dartdı ki, gəl gir içəri görməsinlər, hara qaçırsan, səni atacaqlar. Dedim, burda tutulmaqdansa, ölmək yaxşıdır, qoy birdəfəlik atsınlar. Bunun əlindən zorla dartinib çıxdım çölə. "Fin" evlərinin arası ilə küçələri asfaltlaşdırılmışdır. Atılan fişəngələr küçələri işqalandırır, elə bil gündüzdür. Ora ilə qaçanda 10 metrliyimdə 2 nəfər çıxdı və avtomati çöndərdi mənə və qışqırdı: "Stoy! streyat budu!" Buna baxmayaraq qaçdım. Biri, o birinə ermənicə dedi ki, atma, diri tutaq. Özü tor çəpərdən tullandı ki, məni tutsun. Tor çəpər hündür idi, keçə bilmədi, yıxıldı, mən isə qaçıb aralandım. Gördülər tuta bilməyəcəklər, arxadan verdilər gülleyə məni. Xoşbəxtlikdən dəymədi. Bağçaya tərəf dönəndə bir də oradan gülлələdi-lər. İnan ki, qulağının dibindən keçir gülлələr, zibil qabına gülлələr necə dəyirdisə yanımda, dolu kimi, mənə dəymirdi... Allah saxlayanda saxlayır...

Xocalıda Xankəndindən gələn yolun üzündəki körpünün altında əhəng quyusu kimi yer var idi. Qaçıb gəldik o quyuya, bir saatə qədər qaldıq orada. Bir saatdan sonra gördük ki, camaat səs-küylə dəstəylə çayı keçir. Biz də qoşulduq camaata. Orada gördüm ki, Aqil Quliyev yaralanıb, onu da xərəkdə gətirirlər... Qoşulub camaata, istiqamətləndik meşəyə doğru.

Biz Xocalıdan çıxmaga məcbur olduq. Əsgəran istiqamətində - Kətiyin meşəsinə çıxmışdıq. Bizim dəstədə silah yox idi. Gecə səhərə qədər meşənin hansı tərəfinə gediriksə pusquya düşürük. Bu tərəfdən atırlar, qaçıb gedirik bu biri tərəfə. Bir dəfə də azdıq meşədə, gedib çıxdıq Şuşa rayonunun Quşçular kəndinin üstünə. Baxdıq ki, kənd hələ yanır. Quşçular Xocalıdan 12-13 gün qabaq işgal edi-

lib yandırılmıştı, hələ də yanır, tüstülenirdi. Oradan qayıdış gəlib çıxdıq Qara qayanın üstünə, Əsgəranın donuz fermasının yaxınlığındakı şumun yanına. 26 fevral səhər saat səkkiz tamam, doqquzun yarısında orada qırılan əhalini bizim gözümüzün qabağında qırdılar. Bəli, biz gördük ki, camaati necə qırırlar. Biz qayanın başında idik, qırğın aşağıda hər şey gözlərimiz önündə baş verirdi, sadəcə onlar bizi görmürdü məşədə. Bu qırğını görəndən sonra biz enmədik aşağıya, bir də qayıtdıq geriyə. Deməli, bizim dəstədə müəllim var idi - Razim Əliyev (indi də burdadır), o dedi ki, mən Gülablıda, Dəhrəzda dörs demisəm Sovetin qabaqkı dövründə. Bu yolları yaxşı təməyiram. Qar da bax burdan, dizdən, getmək mümkün deyil. Hardasa 500 nəfərə yaxın adam qayıtdıq Gülablı istiqamətində. Yolda iki yerdə atışmaya düşdü. Birində əlində avtomat olan bir oğlan məşədən bizə atan ermənilərə tərəf bir neçə dəfə atəş açıldıqdan sonra atışma dayandı. Daha bilmədik ki, ölürlər, qaçırlar, amma susdular. İkinci dəfə isə, endik Cülabliya tərəf. Hardasa Gülablıdan 400-500 metr yuxarı çatmışdıq, gördük ki, dərədən böyük izlər keçib, boğazlı çəkmə izləri, yanında da it izi... Bisdən qabaqda gedən ağ-saqqal - ağbirçöklərdən rəhmətlik Eldar kişi, rəhmətlik Zeynal kişi, onun yoldaşı və başqları dedilər ki, qabaqda üç nəfər adam gedir. Biz də baxdıq, gördük ki, bir az qabaqda gedirlər. Yanımızdakı adamlardan bir neçəsi bu avtomatlı oğlana dedi ki, at, yəqin ermənidirlər. Sonra ağ-saqqallar dedi ki, birdən Gülablılar olar, atarsan, biabırçılıq olar. Bir az gözlö, görək kimdirler. Hələ atmayıñ. Qoyun soruşaq. Əlinin atası Zeynal kişi arxadan çağırıldı: "Ə, bala bir orda durun görüm kimsiniz...". Sən demə erməni, üçü də avtomatlı. Bir andaca bizi verdilər güllənin qabağı-

na. Biz açıqlıqda, onlar da ağacın dalında... Mənim arxamca gələn Xocalı sakini Müsabi orada ağır yaralandı, qaldı orada. Biz öldü bildik. Sonra gedib gətirdilər, sağaldı. İndi Bakıda Pirşağı qəsəbəsindəki "Qızıl qum" sanatoriyasının binasında yaşayır. Məhseti türklərindən Abdulla var idi, məndən 2 metr aralıda həlak oldu. Mərkəz yaralandı qılıcından, indi Bakıda yaşayır. Nə isə, camaat pərən-pərən düşdü. Ara sakitləşəndən sonra həmin ermənilər çıxıb getdilər. Camaat isə o qədər adam, 500 nəfər bir də həmin yolu - o qədər məsafləni Gülablinin üstündən qayıdır çıxdı Qaraqayanın başına. Bisdən ayrılib qayıdan həmin adamların hamısı getdi ya girov düşdü həmin yerdə - Dəhrəzda, Qaraqayada, ya da qırıldı. Biz ordan gəldik 60 nəfər. 25 nəfər - birinci biz gəldik. Eyyazın qardaşı İlqar Məmmədov İcra Hakimiyyətinin sürücüsü də bizimlə gəldi. Təsadüfə baxın. İlqar bizə dedi ki, mənim Cülablıda bir əsgər yoldaşım var. Bunlar da hadisəni eşidiblər. Bu da gəlib aşağıdan çağırır: "Ay İlqar heeyy! Ay İlqar heeyy!". Biz də elə bilirik ki, çağırıran ermənidir, elə-bələ təsadüfi çağırır ki, bizi atəşə tutsun. Sonra gördük yox, uzadır: "Ay İlqar heey! Ə, mənəm ey..." İlqar dedi ki, bu mənim əsgər yoldaşım olacaq. Gəldik ki, elə həqiqətən də odur. Ordan endik Gülabliya.

...Bir sutka məşədə qalmışdıq. Ayaqlarımız donmuşdu. Yuxarıda dedim axı, Aqil Quliyevi yaralı halda xərəkdə gətirirdilər. Çaydan keçəndə hamısı qoydu qaçı. Mən də ayağı quru keçmişdim. İki nəfər xərəyi götürənlərdən biri qayıdı ki, ə, qeyrətiniz olsun də, bizə kömək eləyin. Qayıdım, girdim çaya. Mənim ayağımı şaxta onda vurdur. Mən onlara kömək elədim çayı keçdilər. Onu "qaz borusu yanın yer" deyirlər, oracan aparmışdilar. Orada camaati

terrorçular güllələyəndə, onu götürə bilməmişdilər, qoyub qaçmışdilar. Erməni də gəlib yaralı yerdə güllələmişdi. Sonra bizimkilər vertolyotla meyitləri Ağdama gətirməyə gedəndə onu da gətirmişdilər.

...Bir sutka meşədə qaldığımıza görə donmuşduq, ayaqlarımızı don vurmuşdu. Maşın gəldi, bizi Gülablıdan yığıb apardı Ağdama.

...Bizimlə gəlib, meşədəki atışmadan sonra geri qayıdan adamların çoxu əsir düşdü, onları donuz fermasında, Əsgəranda saxladılar, əzab, işgəncə verdilər. Hərəsi bir müddətə qaldı orada. Çoxunu meyitlərlə dəyişdilər.

...Ermənilərin dinc sakinlərin çıxması üçün guya koridor verməsi barədə deyilənlərə gəldikdə, bu yalan sözdür. Əgər erməni koridor verirdisə, qocaları, qarılıarı, uşaqları niyə qırırdı? Tutaq ki, əynində hərbi, yaxud polis forması olanlarla vuruşaydı də. Mülki adamlarla nə işi var idi? Qarşılara çıxan, tutduqları istənilən adamları göz qabağında niyə güllələyirdi?

...Ermənilər əvvəlcədən dinc əhalinin hansı istiqamətdə çıxacağını bilərək orada pusqlar qurmuşdu. Onlar, əhalinin hansı istiqamətdə gedəcəyini dəqiq bilirdilər. Əgər onlar bunu bilməsəydi, Balıca tərəfdə də pusqu qurardılar. Bir nəfər təkcə gedib Balıcadan (erməni kəndi - K.K.) keçib çıxmışdı Kosalara (azərbaycanlı kəndi - K.K.) Təkcə getmişdi. Bir nəfər də qabağına çıxmamışdı. Sonra, bizdə türk Sərvər var idi, polis işləyirdi. O da 10-15 nəfərlə Noraguğ istiqamətdə gəlib Ağdamın arxa tərəfdəki kəndlərindən çıxmışdı. Yolda qarşılara bir qoca erməni çıxmışdı, ona demişdilər bize bələdçilik elə. O da düşüb onların qarşısına gətirib onları Ağdama keçirəndən sonra buraxmışdilar, qayıdib çıxb getmişdi. Ermənilər də-

qiq bilirdilər ki, camaat hamısı Əsgəran istiqamətində keçəcək, ona görə də bütün yol boyunca bir neçə yerdə pusqu qurmuşdular.

...Hazırda bütün Xocalıların arzusu budur ki, tezliklə hamı qayıtsın öz doğma torpağına, o günü hamımız gözləyirik.


## ALLAHVERDİYEVA ELMİRA ZƏKARA QIZI



Xocalı şəhərindən məcburi köçküñ və şəhid ailəsi olan Elmira xanımı əvvəllər tanımamışam. 14 nəfər üzvünü və yaxın qohumunu itirmiş ailələri barədə də məlumatım olmayıb. Rayon rəhbərliyindən "Elmira xanımla da görüşün, Xocalı qırğınında 14 nəfər əzizini, doğmasını itirib" - deyəndə artıq bu görüşün heç də asan olmayacağıni anladım. 14 nəfər əziz adamını bir gecədə faciəli şəkildə itirmiş bir adamlı görüşmək, danışmaq heç kəsə asan gəlməsin. Onun daim qövr edən yaralarının siziltisinin səngiməsi üçün siz nə edə bilərsiniz ki? Bəlkə elə buna görə onunla səhbətimiz hamidən az oldu?!

Elmira xanım hazırda Goranboy rayonunun Aşağı Ağcakənd qəsəbəsində yaşayır. Onun sadə döşənmiş, divarlarında şəhid olmuş əzizlərinin portretləri asılmış mənzilində səhbət etdik. Yeri gəlmışkən, demək olar ki, bütün Xocalıların evlərinin, müvəqqəti məskunlaşdıqları mənzillərinin divarlarında bu cür dərdli portretlər asılıb. Sanki bu bir "sərgi"dir, evlərə, mənzillərə səpələnmiş şəhid portretlərinin "sərgi"si...

- 1991-ci ilin sonları, 1992-ci ilin əvvəllərində ermənilər Xocalını daim atəş altında saxlayırdılar. O zaman biz işlətdiyimiz içməli suyu bulaqdan gətirirdik. Qızımız suya gedəndə ermənilər tərəfindən gülə atılmışdı, qızımız qorxmuşdu. Ürəkgetmə kimi olmuşdu. Öz qohumumuz həkim



Novruz və Əkbər (1990-ci illərin əvvəli)

Eldəniz Allahverdiyev dedi ki, təcili bunu Xocalıdan çıxart. Ona görə də mən qızım Nuriyyəni və balaca oğlum Elgizi götürüb çıxdım. Amma həyat yoldaşım Novruz və 1975-ci il təvəllüdü böyük oğlum Mahir qaldılar Xocalıda. Mahir o zaman orta məktəbin son sinifində oxuyurdu. O, mənə demişdi ki, ana, mən Xocalıdan çıxmayacam. Sinfimizin bütün oğlanları söz vermişik ki, qızlar çıxsın, ancaq oğlanlar yox. Təkcə o sinifdən yeddi oğlan uşağı itkin düşdü, yəni Xocalıdan çıxmadı, gəlmədi.

Faciə baş verən gecə mən Xocalıda olmamışam. Amma on çox itki verən ailələrdən biri bizim ailəmiz olub. Özünüz təsəvvür edin, mən həlak olmuş və itkin düşmüş ailə üzvlərimizi və ən yaxın qohumlarımızı söyləyim, görünəsimizə nə boyda faciə gəlib:

1. Atam - Quliyev Zəkara Qəmiş oğlu - 60 yaşında;
2. Anam - Quliyeva Şura Şəmil qızı - 56 yaşında;

3. Qardışım - Quliyev Əkbər Zəkara oğlu - 28 yaşında;
4. Qardaşım qızı - Quliyeva Sevinc Əkbər qızı - 7 yaşında (birinci sınıf şagirdi) ;
5. Qardaşım - Quliyev Taleh Zəkara oğlu - 24 yaşında;
6. Qardaşım oğlu Quliyev Samir Taleh oğlu - yaşı yarımlıq (anası Rahilənin kürəyinə şəlləkli);
7. Qaynatam - Allahverdiyev Salah İmamqulu oğlu - 70 yaşında, 1941-1945-ci illər müharibəsinin I qrup əliyi, pensiyaçı;
8. Həyat yoldaşım - Allahverdiyev Novruz Salah oğlu - 45 yaşında;
9. Qaynim - Allahverdiyev Ziyadxan Salah oğlu - 34 yaşında;
10. Oğlum - Allahverdiyev Mahir Novruz oğlu - 17 yaşında;
11. Bacım - Xəlilova Zərifə Zəkara qızı - 26 yaşında;
12. Bacımın yoldaşı - Xəlilov Tahir Qaçay oğlu - 28 yaşında;
13. Bacımın qızı - Xəlilova Lalə Tahir qızı - 4 yaşında;
14. Bacımın qaynatası - Xəlilov Qaçay Rəhman oğlu - yaşı 50-dən artıq;
15. Qardaşımın həyat yoldaşı - Quliyeva Mətanət Teymur qızı və
16. O biri qardışımın həyat yoldaşı - Quliyeva Rahilə Binnət qızı da ağır yaralanmışdılar.

Həmin Xocalı qırğıından sonra qaynatam Salah, qaynim Ziyadxan, yoldaşım Novruz və oğlum Mahirdən heç bir xəbər çıxmadi. Görənlərin dediyinə görə bir yerdə olublar. Öyrəndiyimə görə onlar gələn yerdən meyit də gəlib. Ancaq onların heç meyiti də olmadı. 17 ildir elə



Əkbər, Zərifə və Taleh

gözüm yoldadır. Rəhbərliyə müraciət etmişəm. İstəyirəm ki, girovlar, əsirlər haqqında bir məsələ qaldırılsın. Onları orada görən də olub, çıxdıqlarını da görüblər. Hətta məşədə xeyli camaatla gəliblər də. Orada olanlardan mənə deyən də olub ki, filan yerə qədər bizimlə gəldilər. Həmin yerdən də deyirlər filankəslərin meyiti gəlib. Bunların isə nə meyiti gəlib, nə özləri tapılıb. İndiyədək onların taleyi barədə heç nə bilinmir.

...O zaman biz Ağdamda qohum evində qalırdıq. Hər gün gedirdik qərargahın qarşısına. Gəlib-gedənlərdən məlumat toplayır, xəbər öyrənir, ailəmizlə, qohumlarımızla maraqlanırırdıq.

Bizim ailədən bir xəbər çıxmadi. Meyitləri çıxanları da Ağdamda dəfn elədik. Ağdam da işgal olundu, onların da məzəri qaldı erməni əsirliyində.

Televiziya verilişlərində hərdən göstərirlər. Çingiz Mustafayev bir uşağı qucağına götürüb deyir ki, "bu



Həminin "dünyanın düz vaxtı" adlandırdığı o dövrə Novruz və Elmira Bakıda ömürlərinin ən xoşbəxt çağlarını yaşayırlar.

çağırış vərəqi gəldi. Onu 30 yaşında əsgər apardılar.

Hazırda bizim o böyük ailədən qalan elə bizik. 30 yaşlı oğlum Elgiz orduda xidmətdədir, hazırda bir uşağı var. İkisi qeyd etdiyim kimi tələf oldu. Qızım Nuriyyə də ailə qurub. Bir oğlu var, birinci sinifdə oxuyur.

körpənin günahı nədir?". Həmin uşaq mənim bacımin qızıdır.

Mən də həmişə kədərliyəm. Əgər müharibədə başımıza gələnlərlə dərd qurtarsayıdı nə olardı, qurtarmadı. Oğlum Elgizin iki uşağı 16 gün fərqlə vəfat elədi. Biri dörd yaşında, biri isə 3 aylıq idi. İndi mənim o bir uşağıni saymadılar. O da mənə çox pis təsir elədi. Ölənim öldü, itənim itdi. Düşündüm ki, dövlət, Vətən, torpaq yolunda getdilər. Mən də fərəhlnirəm. Amma yox. Görürəm ki, heç ölonin ailəsini qiymətləndirmədilər. Oğlumu - şəhid oğlu və şəhid qardaşı, nənəsi, babaları, xalası, əmisi, dayısı... şəhid olmuş, həm də üç uşaq atası kimi hərbi xidmətə çağrılmamışdır. Uşaqlarının "40"ı çıxan kimi dərhal



Tahir və Zərifə

Bacımın da iki uşağı gəlib çıxmışdı. Biri 20 günlük idi. Bacımın qaynanası Həsrət xalanın kürəyində gəlmışdı. O birinin isə 5-6 yaşı olardı. Bacımın qaynı Vaqif gətirib çıxartmışdı...

Bu qədər itki vermişik, heç olmasa yurdumuz işğaldan azad olunsun, bir təsəlli tapaqlı, heç nə naşaq deyilmiş, heç nə boş yerə edilməyib...

## ORUCOV MÜBARİZ RƏŞİD OĞLU



*Xocalı işğal olunanda Mübarizin 13 yaşı hələ tamam olmayıbmış. Ona görə də böyük qardaşı Rövşən müəllimdən fərqli olaraq Xocalının müdafiəsində iştirak etməyib. Lakin buna baxmayaraq Xocalılı olmağın ağrısını, acisini yaşayıb, bu faciədə anasını itirib. 13 yaşında...*

- Mən 1979-cu il mayın 28-də anadan olmuşam. Həmin günlərdə 13 yaşımın tamam olmasına 3 ay qalırdı. Gecə biz də ailəlikcə qaçıq meşəyə. Atam Rəşid, anam Tamarə, mən, bacım Mələk, qardaşım Rövşənin yoldaşı, gəlinimiz Rüxsərə və 2 uşağı - Calal və Ramil.

Gecə meşədə ermənilərin pusqusuna düşdü. Bizi atəşə tutdular. Hərə bir tərəfə qaçı, pərən-pərən düşdü. Mən o zamankı yaşımı görə heç yeri tanımirdim. O yerlərdə heç vaxt olmamışdım. Deyəsən heç başqaları da tanımırdı. Ona görə ki, yol tapıb çıxa bilmirdilər. Hara getdiyimizi bilmədən meşədə 3 gün firlandıq. Qış, soyuq, qalın meşə, dizəcən qar və dumanlı hava... Azdıq. Gedib çıxdıq bir erməni kəndinin üstünə. Bundan xəbər tutan ermənilər bizi mühasirəyə alıb tutdular. 3-4 gün orada tövlədə saxladılar. Orada əli avtomatlı ermənilərdən biri məni bərk vurdu. O, məndən soruşdu ki, necəsən, dedim yaxşıyam. Elə bilmışdım ki, bu doğrudan mənim halima yanır. O, "mən indi sənin halını lap yaxşı edərom", - deyib sıfətimə bir möhkəm yumruq ilişirdi. Bax bu (sınıq dişini göstərir)

dışım sindi. Ağzım doldu qanla. Bizim yanımızda olan kılınlardən biri ermənilərin suallarına bir az dik cavab verdi. Onu bizdən ayırib apardılar meşənin qırığına, daha qayıtmadı. Necə olduğunu bilmədik. Oradan bizi götürüb dolurdular donuz fermasına. Pəyədə adlarını bilmədiyim, yaxud indi xatırlamadığım yüzlərlə adam var idi. Onların da çoxu indiyədək gəlməyib, barələrində də heç bir məlumat yoxdur. Onların arasında hər cürə adam var idi. Qadın, kişi, qoca, cavan, xəstə, uşaq, yaralı...

Orada da camaati döyürdülər. Yumruqla, təpiklə, silahla, ağacla, dəmirlə. Söyürdülər, təhqir edirdilər.

...Bir gün bir vedrə götürüb qoydular pəyədə yerə, dedilər ki, kimin üstündə nə qədər pul, qızıl, başqa qiymətli əşyalar var hamısını və sənədlərinizi tökün bu vedrəyə. Hami nəyi vardi çıxarıb atdı vedrəyə. Bildirdilər ki, burada yiğilan pullar və qızıllar bir az əvvəl döyüşdə ölmüş erməni əsgərlərin ailələrinə veriləcək.

Orada bir neçə gün qaldıq. Tez-tez pəyənin içində gələn silahlı adamlar bizi sıraya düzüb ürəkləri istəyən, xoşlarına gələn adamları seçib aparırdılar. Əsasən də cavanları seçirdilər. Bunu guya dəyişdirmək adı ilə edirdilər. Deyirildilər ki, bunları dəyişdirməyə aparırıq.

Bir dəfə də yenə bizi sıraya düzdlər. Məni də sorğu-suala tutdular. Dedim ki, bütün ailə üzvlərimiz ölüb, tək qalmışam. Uşaq idim, belə deyirdim ki, bəlkə yazıqları gəlib məni buraxalar. Məni də götürdülər, bir xeyli başqa adamları da. Yenidən Xocalıdan keçməklə Xankəndinə apardılar, oradan da Əsgərana kameralara qaytardılar. 2 gün sonra bizi dəyişdilər.

Oradan bizi götürüb Ağdamda Xalq Cəbhəsinin qərargahına. Orada Xocalı şəhər sakinlərini tanıdıqdan son-


ra axtarıb öz ailəmizi tapdım. Atam, qardaşım, bacım, qardaşımın yoldaşı və uşaqları sağ çıxmışdılar. Anam isə itkin düşdü. İndiyədək də ondan heç bir xəbər yoxdur.

Atamı da töəssüf ki, təz itirdik. Xocalı hadisəsindən 4 ay sonra düçər olduğu döndlərə, Xocalıda aldığı zərbələrə dözməyərək, Şamaxıda vəfat etdi. Vətəndən uzaqlarda, Sumqayıtda dəfn edildi.

...Kamerallarda məni döymədilər. Döyünləri də şoxson görmədim. Amma başqa kamerallarda döyünlərin, əzab-işğəncə verilənlərin qışqırtılarını, iniltılörünü, səslərini eşidirdim. İndi fikirləşirəm ki, baş verən bir möcüzədir. Mən özümün sağ qalmağıma da möəttol qalıram. İki səhnəni təsəvvür edin, məni "necəsən?" sualına "yaxşısam" - deyə cavab verdiyimə görə, məndən bəlkə də 15-20 yaş böyük olan, ayı kimi bir digə vurub dişimi sindirdi. Amma küçədən keçirib bizi tövloyə salmağa aparanda həyət qapısının ağızında oturmuş bir qadın təz gedib evdən qalun yun corab, pendir-çörək gətirdi. Çünkü ayaqqabılarım hərada itirdiyimi bilmirdim, ayaqyalın idim, ayağında təkcə corab var idi. Ayağım donmuşdu.

Düşünərm ki, Xocalıda baş verən hadisələrin böyük bir hissəsi mənasız olub, boş yero olub. Yəni, xeyli adı insanın çəkdiyi əziyyət, zümlər mənasız, lazımsız idi. Yəni biz orada olmamalıydıq.

## ORUCOV RÖVŞƏN RƏŞİD OĞLU



*Rövşən Orucovla onun məcburi köçküni kimi məskunlaşdırıb müvəqqəti yaşıadığı - Bakının Yasamal rayonunda, "Yataqxanalar" adlanıtlı məhəllədə yerləşən İnşaat və Memarlıq Universitetinin yataqxanasındakı mənzilində görüdük. Dedi ki, bu barədə danışmağa çətinlik çəkir. O mənada yox ki, deməyə sözü yoxdur, xeyr, Xocalı barədə istənilən qədər danışa bilər. Sadəcə o günləri xatırlamaq ağırdır. Lakin düşünəndə ki, bu məsələ xalqımızın təleyində önəmli yer tutur, böyük məmənuniyyətlə mən də öz təəssüratlarımın bir hissəsini söyləyərəm.*

*Orucovlar ailəsinin Xocalıdan sonrakı "həyat trayektoriyaları" Xocalıdan olmayı da əzablı, məşəqqətli yollarının nə demək olduğunu göstərir. Siz də fikir verin: Rövşəngil Xocalıdan Ağdamə gəliblər. Orada bir az qalandan sonra Bərdəyə köçüblər. Bərdədə də çox duruş gətirməyiblər, Şamaxını dağlıq yer hesab edərək üz tutublar ora. Şamaxıda keçmişdə Kirovka, indi Nağaraxana adlanan kənddə bir müddət yaşayıblar. Orada ataları Rəşid kişi vəfat edib, Rövşən müəllimin qızı dünyaya gəlib, itkin düşmüş anasının şərəfinə və tapa bilmədiyinə görə sinəsinə çəkilən dağın ağrısını azaltmaq istəyirmiş kimi, uşağın adını Tamara qoyublar. Tezliklə Şamaxıdan Naftalanə köçüblər. Orada da çox dözə bilməyib, gəliblər Novxaniya. Novxanıdan Sumqayıta, oradan isə Bakıya*

*üz tutublar. Burada, bu yataqxanada daimi köç müvəq-qəti dayanıb, ara verib. Buradan nə zaman, hara köçəklərini bilməsələr də, istədikləri odur ki, tezliklə köçsünlər, özü də başqa yera yox, birbaşa Xocalıya. Yeri gəlmışkən, bu barədə mənə görüşdüyüm Xocalı camaatının çoxu dedi. Dedilər ki, elə bil, daima köçhaköçdə olmaq Xocalılıların taleyinə yazılıb. Ordan ora, ordan ora, nə qədər köçmək olar axı?*

- Mən 1961-ci il mart ayının 25-də Xocalıda anadan olmuşam və Xocalı faciəsinədək orada yaşamışam. Xocalı üç böyük kənddən ibarətdir. Yerli Xocalı, Dərələyəz, Qaladərəsi. Bu ancaq el arasında belə deyilirdi. Sənədlərdə isə sadəcə Xocalı adlanır. Xocalı Qarabağda ən qədim yaşayış məntəqələrinindən biridir.

Zaman-zaman ermənilər Dağlıq Qarabağa İrandan və başqa yerlərdən köçürürlərək şəhər və kəndlər salınmışdır. Elə bu səbəbdən Xocalı, sonradan salınmış erməni şəhər və kəndləri ilə dörd tərəfdən əhatə olunmuşdur.

Yaxşı xatrimdədir. 1992-ci il fevral ayının 25-dən 26-na keçən gecə saat 9-10 radələri idi. Ermənilər Xocalı ətrafin da sonradan salınmış erməni şəhər və kəndlərindən - dörd tərəfdən Xocalıya hücuma keçdilər. Bu hücum qədər ermənilər dəfələrlə Xocalıya hücum etsələr də möğlüb olub geri çəkilmisdir. Xocalı uzun müddət mühəsirədə qaldığı üçün xocalıların ərzaq və silah-sursat ehtiyatı tükənmək üzrə idi. Bu hücumda ermənilərlə bərabər, Xocalının üzərinə Xankəndində yerləşən 366-ci rus alayı da hücuma keçmişdi.

Mən o vaxtlar Xocalının özünü müdafiə batalyonunda tibb inspektoru işləyirdim. Bu mənim sovet ordusunda xidmət edərkən hərbi vəzifəm olmuşdu.

O qanlı gecədə Xocalının bütün müdafiəçiləri kimi mən də öz tibb çantamı və silahımı götürüb səngərə getdim. Mən Qaladərəsində yaşayırdım. Ermənilər əsasən Xocalıya bu istiqamətdən, Daşbulaq və Mehdikənddən piyada, tank və "BMP"-lərlə hücuma keçdilər. Səngərdə mənim yanında o vaxt İsmayılov İnqilab, Zeynalov Telman, Qurban kişinin oğlu Aydın və adları yadımdan çıxmış başqa döyüşçülər işgalçılara qarşı mərdliklə vuruşurdular. Artıq gecə saat 11-12 olardı. Ermənilər yandırıcı güllələrlə şəhərin səngərə yaxın yerlərində yerləşən məhsəti türklərinin taxtadan 3 ədəd "Fin" evlərini yandırmışdilar. Bu vaxt hətta küçələrdə erməni və rus döyüşçülərinin səsləri eşidildi. Biz küçələrə geri çəkilməyə başladıq. Atamın evi şəhərin ortasına yaxın olduğu üçün mən uşaqları ora yiğib səngərə getmişdim. Geri, atamgilə qayıdanda artıq evdə heç kim qalmamışdı. Atam anamı, həyat yoldaşımı, 1 və 5 yaşlarında olan oğlanlarımı, 15 yaşlı bacımı və 13 yaşlı qardaşımı götürüb evdən çıxmışdım. Polis qardaşlarım Cəmşid və Yunis isə həmişəki kimi aeroportun müdafiəsinə getmişdilər. Atamgildən çıxbı həyətyanı sahələrlə keçərək "kəndin altı" deyilən yerə gəldim. Orada Əkbər və Talehlə rastlaşdım. Onlar da ailələrini gəzirdi. Biz qarşımıza çıxan hər kəsden ailələrimizi soruşduqda "gördüm" deyən olmadı.

Mən Dərələyəz kəndində onlardan ayrı düşdüm və Kətik dağı istiqamətində hərəkət etdim. Qarqar çayına çatanda Əlif Hacıevin döyüşçüləri ilə rastlaşdım. Qardaşlarım Cəmşidi və Yunisi orada tapdım. Biz də əhali ilə birlikdə Naxçıvanık istiqamətində hərəkət etməyə başladıq. Yolda Əyyub kişi həlak oldu.

Fevral ayının 26-i səhər tezdən hava işıqlaşanda Əsgəran-Naxçıvanık yolunu təzəcə Ağdam istiqamətinə keç-



Qızım Tamara, oğlanlarım –  
Ramil və Cəlal  
(Novxani, 1994-cü il)

mişdik ki, bizi Əsgərəndan Naxçıvanıkə gedən "BTR" atəşə tutdu. Bu qanlı döyüsdə onlarla insanı (qadınları, uşaqları, qocaları) erməni və rus döyüşüləri qəddarlıqla qətlə yetirdilər. Bu döyüsdə qardaşım Yunis bizdən ayrı düşdü. Sonradan ayağından yaralanaraq sürünen-sürünə Ağdam'a galib çıxmışdı.

"BTR"-dən uzaqlaşın dağı təzəcə aşmışdı ki, bizi yenidən Əsgəran istiqamətindən "BMP"-dən atəşə tutdular. Bu zaman "BMP"-nin atlığı mərmimini qəlpələri yaşlı bir qadını

nı öldürdü, Bahadur kişinin qızı Xumar yaralandı. Ancaq yaralı-yaralı Ağdam istiqamətində hərəkət etməyə davam etdi. Hal-hazırda yaşıyor. Bu zaman mənim yanında qardaşım Cəmşid, Ələmdar və Taleh var idi. Qarşidan erməni postundan açılan atəşə Talehin uşağını qucağında vurdular. Biz həmin posta atəş aça-aça özümüzü postla aramızda olan dərəyə saldıq. Dərəyə düşəndə gördük ki, burada bir 20-30 nəfər yaşlı adam, qadın, qoca, uşaq yığışış. Burada biz Əliməmmədov Müşfiq, Ərəstun müəllim (ona Vidadi müəllim də deyirdilər) və bir çox döyüşülərlə də rastlaşdıq. Biz bu adamları dərədən çıxarıb irəliyə yola saldıq, Ağdam istiqamətinə. Təxminən bir 40-45 dəqiqə

keçmişdi, bizim atəslə o postdan çıxardığımız ermənilər, görünür, güc toplayaraq yenə də Əsgəran tərəfdən hərəkətə başladılar. Biz artıq dərədəydi və hiss edirdik ki, üstümüzə gəlirlər. Eyni vaxtda da Ağdam tərəfdən Azərbaycan döyüşünləri hücum edərək erməniləri sıxışdırmağa başladılar. Biz bu halda mühasirədə qalmışdıq, hər iki tərəfdən gələn ermənilərin arasında, dərədə. Həmin vaxt Ağamalı müəllimin oğlu Müşfiq, Daşbulaqdan köçürülmüş bir oğlan var idi, adı yadımdan çıxıb - o, o vaxt Xocalıya 21 nəfər Bakıdan könüllü gəlmişdi, onlardan biri - qolu yaralı, Ərəstun (Vidadi) müəllim, Yerli Xocalıdan İsmayılov kişinin kiçik oğlu (onun böyük qardaşı Muradxan mənimlə oxumuşdur) - adı yadımdan çıxıb və başqaları orada bizimlə idi. Orada böyürtkən kolluğu var idi, kolluğun ətrafi sarı torpaqlıq idi. Əlimizlə oranı qazdıq, 9 nəfər idik. Sıra ilə qazdığımız o xəndəkdə yerləşdi. Mühasirədə olduğumuz görə məcburiyyət qarşısında qalıb orada gizləndik. Haradən toran düşər-düşməzdə gördük ki, Qulu kişinin oğlu Bəxtiyar ayağı yaralı - topuqdan simmiş halda, bir də budundan gülə dəymışdı, - sürünen-sürünə gəldi bizə çatdı. Oradan çıxıb, bu dəfə Bəxtiyarla birlikdə, 100-150 metr irəliləyib, ağaclarının içərisində yenidən gizləndik. Orada bir müddət qalsaq da, sonra çıxa bilmirdik, çünki yuxarıdan təpənin üstündən "BMP"-nin hərəkətini, səslərini hiss edirdik, eşidirdik.

Bu ərəfədə Ağdam tərəfdən bizimkilərin hücumu nəticəsində ermənilər geri çəkilmişdir. Həmin erməni postundan çıxıb gələn dəstələrdən biri - 5-6 nəfərdən ibarət bir qrup düz gəlib çıxdı bizim üstümüzə. Bunların qarşısında bir hündür boylu, canlı, cavan oğlan var idi, şinelli... Bir anlığa onlar da dayandı, biz də. Birdən bunların biri ermə-

ni dilində komanda verdi ki vurun! O, "vurun!" deməkələ mən atış açdım. Həmin o komanda verən erməni yixildi. O birilər çökildilər geri. Yanımızda olan kino mexaniki İbrahimin balaca oğlu istədi ki, gətsin o yixilan erməniyi şəri, mən qoymadım. Dədim, hər tərəfdən mühasirədəyik, görüb, bizi vurarlar... Bu atışmada Müşfiq qılçasından yaralandı. Bir 15-20 dəqiqə keçdi, biz süründük irəli. Bəxtiyar da yaralı-yaralı bizimlə. Müşfiq isə gəlmədi. Ona nə qədər eləsək də gəl, səni də aparaq, razılaşmadı, gələ bilmədi. Bud nahiyyəsindən ağır yaralanmışdı, qılçası möhkəm şışmışdı. Bəxtiyar özü ilə Qulu kişinin beşatılanını da götirmişdi. Onu da verdik Müşfiqə, silahla qaldı orada. Vurdugum ermənini çevirdim. Bir əlində qumbara, birləşdirən isə qumbaranın fitili... Yəni çatdırıb sala bilməmişdi. Atmaq istoyirmış. Götürdüm o qumbaranı, fitili saldım və verdim həmin oğlana, chtiyat üçün. Mənim üstündə qumbara var idi. Buradan biz 50-60 metr uzaqlaşdıq. Amma doğrusu, heç bir yaralını götürə bilmirik. Özümüz o qədər yorulub əldən düşmüşdük ki, güclə hərəkət edirdik. Bir sutkadan artıqdır ki, çöllərdə, meşədə, qarda, sudayıq... Orada dayandıq, bu məqamda gördük ki, Bəxtiyar sürünen-sürünə bizə yaxınlaşır. Bəxtiyarı götürdük avtomatın üstünə, bir tərəfdən Ərəstun (Vidadi) müəllim, bir tərəfdən də mən həmin yerdən təxminən 100 metr də aralasdıq, gördük, su dolu bir kanal gedir. Bunun içində bir böyük, qalın böyürtkən şəli var. Eni 30-40 metr olardı, uzunluğu isə görünmürdü. Gecədi. Böyürtkənlilik, altı ilə su axır. Sağlı-solu görünmür. Ona görə də ətrafindan keçmək mümkün deyil. Kürəyimizi verdik, məcburuq, bu şəli yara-yara, suyun içi ilə keçdik o biri taya. Bəxtiyarı da bir zülmlə keçirdik. Burada sağa dönüb üz tutduq Ağdam istiqamətinə.



Oğlum Cəlalla. Xocalının alovundan, üçgünülk mühasirə və meşə dəhşətindən xilas olmuş körpələr indi böyüyüblər. Atalarına qol-qanaddırlar. Cəlal isə hazırda hərbi xidmətdədir.

Həmin ərazidə bir qaz borusu partlayıb, qaz alovlanıb yanır, uzaqdan görünürdü. Bir xeyli gedəndən sonra gördük ki, bir döyüş maşını, bizimkilər Ağdam tərəfdən hücum edəndə, burada bataqlıqda batıb, ermənilər qoyub qaçıb. Oranı keçəndən sonra bir şum var idi. O şumda Bəxtiyarı, qolundan yaralı oğlunu, İsmayıllı kişinin oğlunu, Daşbulaqdan olan oğlunu qoyduq orda, üzümüzü tutduq həmin yanın qaz istiqamətinə. O tərəfə gedirdik, amma doğrusu, mən deyirdim ki, səhv gedirik. Gəlin qayıdaq sol tərəfə, düşək Qarqara, üzüaşağı gedib çıxaq Şəlliyyə. Elə ordan alovə tərəf bir az aralanmışdıq, təxminən 300-500 metr alovə tərəf yaxınlaşmışdıq ki, o tərəfdən də bizi tutdular atəşə. Orda mən də, Ərəstun (Vidadi) müəllim də hirslen-di ki, yox ey, daha belə olmaz. Gəlin qayıdaq. Amma qa-

yitmaq da artıq çotinləşmişdi. Çünkü həm duman golib, həm də qarın üstündə o qədər iz var ki, göldiyin izi də tapa bilmirən. Elə bil Allahtoala özü bir yol açdı mənə. Düşdüm bunların qabağına, düz gətirib çıxardım yənə yaralıların yanına. Oradan yaralıları da götürüb hər yerdə sola gedə-gedə golib çıxdıq bir yamac yerin ayağına. İndi bu diki heç kəs qalxmaq istəmir. Artıq yorulublar, qalxa bilmirlər. Mən də fikirləşirəm ki, bu yamacın ayağında otursaq, erməni qəfil arxadan çıxsı, hamımız yorulmuşuq, biz yoxusdan qalxanadək arxadan hamımızı məhv eləyəcək. Qabağa keçə-keçə, arada o kolun dibini, bu kolun dibini təmizləyə-təmizləyə, "gəlin burda oturun" deyə-deyə bunları qaldırdım təpənin başına.

Hələ bilmirik hardayıq, ona görə də məqsəd budur ki, düşmən arxadan gəlsə qıvraq təpəni aşıb o tərəfdə mövqə tutaq, əgər qarşidan gəlsə, elə düşdüyümüz yer əladır, atış açaq, özümüzü müdafiə edək. Təpənin döşünə çatanda gecə saat 3 radələridir, artıq ayın 27-dir. Kolun dibini Ərəstun (Vidadi) müəllimlə təmizlədik, bir başda mən, birində də Ərəstun (Vidadi) müəllim, bunları yiğdiq aramıza, belə verdik kürək-kürəyə, yaxud sinəmizi bir-birimizin kürəyinə verə-verə ki, heç kim donmasın. Qardaşım Cəmşid yolda yorulub, gələ bilməyib, kürkünü atıb, qalib hərbi köynəyin umuduna. Gördüm üzüyür. Çıxartdım buşlatımı verdim Cəmşidə, hərbi pencəyimi Bəxtiyarın üstünə atdım. Bir köynəkdə qaldım. İnanın ki, üşümürəm. Elə bil ki, mənə qüvvə verilibdir. Bir başdan Ərəstun (Vidadi) müəllim, bir başdan mən, gözləyirəm işıqlaşın, aradakılar hamısı yatıb. İşıqlaşar-ışıqlaşmaz bunları durğuzdum. Həmin yəli aşdıq, bir şumluq var idi. Yadıma düşdü ki, dayım Yaqub dizel yanacağı daşıyan maşın süründü. Hər yere yanacaq daşıyır-

di. Deyirdi ki, bu ermənilərə bax, golib Şellinin başının üstündə taxıl əkirlər. Orda hiss elədim ki, bura həmin yerdir, həmin şumdur. Yali aşan kimi uşaqları qoyduq o şumun qırağında, çünkü daha gətirmək mümkün deyildi. Dedik bir az gözləyin, bura Şelli olacaq. Dedim ki, bu elə həmin şumdur. Elə bir az yaxınlaşmışdıq, gördük ki, Şellinin başının üstündəki bağ, kəndə tərəf gedən borular, başqa əlamətlər görünür, dedim bura Şellidir. Düşdük bağa. Ağdamın özünümüdafıə dəstələri bizi qarşılıdı. Silahlarımıza da təhvil verdik onlara, yaralıların yerini də göstərdik, gedib gətirmişdilər.

Sonra mən öyrəndim ki, atam, anam, bacım, 13 yaşlı qardaşım Mübariz və 5 yaşlı oğlum gəlməyib. Yəni təkcə yoldaşım və 1 yaşlı oğlum golib çıxmışdı. Gələnlərdən soruştum, dedilər ki, atangılı Gülablı istiqamətində gələn görmüşük. Qayıtdım getdim Gülablıya. Silah istədim, mənə qumbara verdilər. Bir də onlardan balta istədim. Məqsədim o idi ki, hava dumanlı olduğundan və ərazini də tənimadığımı görə getdikcə ağacları çapacam ki, geri qayıtməq mümkün olsun. Mənimlə 15-20 adam getdi. Gülablı ilə Dəhrazın arasındaki dağın başına çatana qədər o dəstənin çoxu qayıtdı. Məndən başqa 2 nəfər qaldı. Biri Məhəmməd kişinin oğlu, bayaq dediyim Ərəstun (Vidadi) müəllimin balaca qardaşı Nadir, bir də Şahsevən kəndindən (hansı rayon olduğunu unutmuşam) Novruz adlı bir oğlan. Çox təkid etsəm də, qayıtmadılar. Axıra qədər onlar gəldilər. Novruzda avtomat var idi. Ona görə də məcbur olub onlardan xahiş etdim ki, meşənin içi ilə gəlsinlər ki, həm görünməsinlər, həm də məni qorusunlar. Mən də açıqlıqla, yolla, rızlə getdim ki, görün doğmalarımdan kimisə tapa bilərəmmi. Ya sağ, ya meyitini. Mən dağın ba-

şına çatanda aşağıdan qışqırıldılar ki, atan da gəldi, bacın da, 5 yaşlı oğlun da. Anan gəlmədi. Artıq mən düsdüm o yerlərdə anamı axtarmağa. Üzü geriyə getdikcə dəhşətli mənzərələrlə rastlaşirdim. Məsələn, bir uşaq meyiti var idi, tanımadım. Xocalı son vaxtlar çox böyümüşdü. Daha hamını tanımaq olmurdu. Qadın meyiti var idi. Bir az irəlidə Xocalıdan olan Lal Əsgərin meyitinə rast gəldim və s... Bir az da irəli getsəm artıq Kətiyin dağından Xocalı görünəcəkdi... Anamı tapa bilmədim. Qayıtdım Gülablıya.

...O vaxt atamdan soruşanda dedi ki, Dəhrəz kəndinin düz üstündə anan daha gələ bilmədi, oturdu, qoydum qaldı elə orada.

Amma mən Gülablı ilə Dəhrəzin arasına çatanda gördüm erməni yaraqlılarından 2 nəfər kiminsə qollarından tutub aparırlar. Amma aralı idi, taniya bilmədim, anamdır, yoxsa başqa yaralıdır, ya kimdir. Mən bunu gördüm.

Anamın ayaqları donmuşdu, yeriye bilməmişdi, qalmışdı orada. Atama demişdi ki, qızı götür, qaç, ermənin əlinə düşməsin. Bacının onda 15 yaşı var idi. 5 yaşlı oğlumu isə atam belinə şəlləmişdi. Atam da məcbur olub qızla oğlumu götürüb çıxmışdı, anam qalmışdı orada...

...Sonra uzun müddət balaca qardaşım Mübarizi axtardıq. Tapa bilmirdik, biri deyirdi ordadır, biri deyirdi filan yerdə gördük, başkası dedi ki, yerli adamlardan filankə götürdü apardı. Nəhayət, öyrəndik ki, girov düşübdür. Sonralar onu da bir dəstə qocalar və qadınlarla birlikdə rəhmətlik Allahverdi aldı götirdi.

...Anamdan da heç bir xəbər çıxmadı. Çox axtardıq, Ağdamə gələn meyitlərin arasında da olmadı, tapa bilmədik. Yolda başqa görənlər də danışındı ki, Qarqar çayını

keçəndə ayaqları, paltarı, ayaqqabısı islanmışdı. Ona görə də tez donub. Şaxta, don ayağını vurub, özü də bir az ağır adam idi, piyada da dağ-dərə, qar-meşə ilə gəlmışdı, yeri-yə bilməyib. Ancaq öz canını deyil, qız balasını düşünüb...

Bax bələ, başımıza bu cür müsibətlər gəldi. Anamı Xocalı qırığında itirdik. Atam da Xocalıdan çıxsa da, heç çox çökmədi. Heç tam 4 ay yaşamadı. O, meşədə qaldığı müddətdə möhkəm soyuqlamışdı. Gələn gündən də elə bil ki, heç halı özündə deyildi. O vaxt Şamaxıda məskunlaşmışdıq. Mən elə başa düşürəm ki, soyuqdan, mühəsirədən, çəkdiyi zülmdən çox, onu anamın dərdi yıxdı. Həmisi fikir içində olardı. Necə olsa da, hər şey gözlərinin qabağında olmuşdu. Gözü görə-görə həyat yoldasını itirmək, qızını, nəvəsini xilas etmək naminə yoldasını şüurlu şəkil-də qurban vermək o qədər də asan məsələ deyil. Atamı, anamın dərdi öldürdü, Şamaxıda vəfat elədi.

Elə ailə var bir itkisi olub, elə ailə var tamamilə batıb. Pis çıxmasın, bəzi adamlar şükr edib ki, heç olmasa birmiz ölsək də, qalanımız salamat qurtardı. Çünkü camaati o vəziyyətə salmışdır, həm də bu mərdi-mərdanə döyüş deyildi, söhbət arvad-uşaqdan, əlsiz-ayaqsızdan, qoca-qaridan gedir.

Bax, mən Cülablıdan Dəhraza qalxanda aşağıdan çağırıldılar ki, atan, bacın, oğlun... gəlib, bəlkə də onlar da qayıtmasa mən özümü öldürərdim, bəlkə də başqa nə isə olardı və mən də heç bu gün yaşamazdım. Amma aşağıdan çağıranda ki "qayıt, qayıt, atan, bacın, oğlun gəlib" mən daha da ruhlandım, axtarışımı daha ürkələ davam etdirdim. Sonradan qardaşım da tapıldı. Əfsus ki, anasız qaldıq...

...Rəhmətlik Çingiz Mustafayevin, başqa operatorların, başqa jurnalistlərin çəkdiyi kadrlar fakt deyilmi? Sizin in-

diyədək yazdıqlarınız fakt deyilmə? Bunlar hamısı olmuş hadisələrdir və Xocalıda millətimizin başına gətirilənləri əyani sübut edir. Nə böyüyə yazıqları gəlmişdi, nə uşağı acımışdır. Məsələn, mənim qonşum Tahiri, həyat yoldaşını və bir uşağını ermənilər öldürdülər. İki qızı qalmışdı. Burada qohumlarının yanında yaşıdlar. İndi şükr Allah'a, ikisi də böyüyüblər, biri artıq ailə qurub.

...Yaxud, elələri var idi ki, güllədən ölmüşdü, amma baxırdın ki, sonradan meyitlərin başına nə oyunlar açıblar. Ermənilər Xocalıdan Ağdam istiqamətində qaçan dinc sakinləri sadəcə qırmaqla kifayətlənməmişdilər. Sonradan bir daha meyitlərə hücum çökərək, onları eybəcər hala salmışdılər. Sadistlər, meyitlərə də işgəncə vermişdilər.

Başqa xarakterli hadisələr də baş verirdi. Bəzən nisbətən "insaflı erməni" (belə terminlər də var) çıxırı bizimkilərin, necə deyərlər, qismətinə. Qənimət əldə etmək məqsədilə nə isə dinc adamlardan qoparıdlarsa da, bəzən onların həyatını da xilas edirdilər. Mənim yaşlı qaynanam da girov düşmüşdü. O, gələndən sonra danışındı ki, ermənilər gəldi bizi tutdu. Biri mənə dedi ki, ay xala, nəyin var, dedim heç nəyim yoxdur, amma barmağında bir üzüyüm var idi, onu çıxardım, atdım yerə, dedim ki, götür. Deyir, o üzüyü götürdü, amma buna baxmayaraq, oları demək lazımdır, məni aldı dalına, yeriyə bilmirdim, gətirdi Şellinin yaxınlığında buraxıb qayıtdı. Qaynanam deyirdi baxmayaraq ki, mən üzüyü ona vermədim, yerə atdım, baxmayaraq ki, o adı, mülki adam deyildi, hərbi libasda, silahlı idi, yəqin düşündü ki, bu qoca arvaddı, bunu öldürməklə nə olacaq, nə qazanacam, məni aldı belinə düz bizimkilərin postlarının yaxınlığına qədər gətirib, oradan yola saldı Ağdam tərəfə.

...Ermənilərin dinc azərbaycanlı əhalinin guya sağ-sa-

lamat çıxması üçün koridor vermələri barədə uydurmala gəlincə, onu deməliyəm ki, bəli koridor vermişdilər. Amma koridoru o məqsədlə vermişdilər ki, dinc əhali hamısı bir səmtə yönəlsin və həmin koridorda da yol boyu müxtəlif yerlərdə qurduqları pusqlarda qarşısını kəsib qırşınlar. Bir nümunə deyim. Söhbətimin əvvəlində yaralı Bəxtiyar barədə danışdım. Yuxarıda dediyim kimi, elimizlə yer qazdığımız zaman bizdən 3 metr aralıda həmin Bəxtiyarın atası Qulu kişinin meyitini gördük. Biz ora çatandan qabaq gülə ilə vurmuşdular. Tutaq ki, Bəxtiyar döyüşdə yaralanmışdı, topuğu dağılmışdı, buduna da gülə girmişdi. Sonralar Bakıda ayağını da topuqdan kəsdilər. Bəs Qulu kişini niyə öldürmişdülər? Ağsaqqal adam idi, dinc sakin, özü də silahsız. Yəni koridor vermişdilər ki, əhalini sağ buraxmasınlar. Yəni hamı gəlsin bu koridordan keçsin öldürdüyümüzü öldürək, seçdiyimizi seçək, qız-gəlini götürək. Bax, öz aralarında belə koridor vermişdilər. Məsələn, biz Naxçıvanik-Əsgəran arasından keçdik. Ora özü bir koridordu, amma ən çox qırğın olan yer də ora idi. Amma tək-tük adam Xocalıya hücum olan istiqamətlərdən, yəni ermənilərin gözləmədiyi və təbii ki, pusqu qurmadıqları yerlərdən keçib çıxmışdı. Hadisədən 3-4 gün qabaq da belə bir iş olmuşdu. Bizim Qaladərəsindən olan rəhmətlik Həsən kişi ermənilər yaşıyan Noraguğ (əslində o kəndin adı Təzəkənddir - onu da erməniləşdirib eləmişdilər Noraguğ) kəndinin üstündən aralarla keçib mal-heyvanını gətirmişdi Ağdama.


...Yekunda onu demək istəyirəm ki, Xocalı əslində Xocalı faciəsinə qədər də faciə içindəydi. Daima mühəsirədəydi. Nəinki silah-sursat, hətta ərzaq, çörək sarıdan da daima korluq çəkirdi. Elə vaxtlar olub ki, çörəyimiz olma-

yib - unumuz olub, amma onu bisirməyə imkanımız olmayıb. Əsasən 1989-dan 1992-nin fevralının 25-ə qədər belə olub. Xocalı faciəsini, bu faciəni doğuran səbəbləri, ona doğru gedilən, aparan yolu fikirləşərkən bu məsələyə 3 istiqamətdən yanaşmaq lazımdır. Lakin bu başqa bir geniş söhbətin mövzusudur.

Hesab edirəm ki, bu kitabın yazılması da Xocalı həqiqətlərinin ölkəmizin ictimaiyyətinə və dünyaya çatdırılması istiqamətdə uğurlu və xeyirxah bir təşəbbüsdür. Bir Xocalı sakini kimi, Xocalı faciəsindən zərər çəkmiş ailənin üzvü kimi kitabı müəllifinə öz təşəkkürümü bildirirəm və bu cür işlərində uğurlar arzulayıram.

**QEYD:** Həmsöhbət olduğumuz bütün ailələrin üzvləri, Xocalı rayonunun digər nümayəndələri də bu cür minnətdarlıq hissələrini bildirərək, biza təşəkkür edirdilər. Lakin biz bunu artıq iş hesab edərək kitabıda verməyi lazımlı bilmədik. Rövşən müəllim isə təkid etdi, sözünü yerə sala bilmədik.

## HACIYEV QƏNAHƏT MƏHƏMMƏDƏLİ OĞLU



*Qənahət dayı 1940-ci ilin 10 iyununda Laçın rayonunun Şamkənd sovetliyində doğulub. Amma Xocalıda yaşayıb. Xocalı müsibətinə o da düçər olub. O da əsirlikdə məşəqqətlər çəkib. Onun da başına olmazın işgəncələr gəlib. Amma müvəzətinəni, dəyənaşətinini itirməyib. Mübariz ruhunu qoruyub saxlayıb.*

**- 17 ildən sonra qanlı 26 fevral gecəsinə necə xatırlıyırsınız?**

- Həmin gecə saat 10 radələrində postdan evə qayıdıb, qonşularla bizim evdə yemək yedik. Təxminən yarım saat keçməmiş atışma başladı. Birinci atılan top mərmisi Haçatəpə deyilən ərazidə vaqona dəydiyi üçün vaqon partlayaraq alıdı.

**- Atışma əsasən hansı istiqamətdən başladı?**

- Demək olar ki, hər tərəfdən. Toplar, tanklar, pulemyotlar dayanmadan fasiləsiz atış açırdılar. Güllələr yağış kimi yağırı. Yer-göy bir-birinə qarışmışdı. Qərar vermək çox çətin idi. Hər tərəfdən yağış kimi yağan mərmilər düşdüyü yeri alovlandırdığı üçün, ətraf işığa qərq olmuşdu. Biz evdən çıxanda artıq ermənilər avtomatla atış açaraq, şəhərə soxuldular. Mənim evim şəhərin yuxarı hissəsində olduğu üçün, aşağı hissəyə yollandıq. Şəhər artıq boşalmışdı. Odur ki, Aeroport yaxınlığında yerləşən, Ha-

çatopə tərəfə getdik. Burada isə qarşidan gələn ermənilər yerdən hündürlüyü yarım metr olmaqla dayanmadan atəş açırdılar. Ayaq üstə həroköt etmək qeyri-mümkin idi. Hər an gullə dəyə bilərdi. Odur ki, biz sürüno-sürüno təpələr deyilən yerə, oradan isə Əsgərəna tərəf yollandıq.

Burada təxminən 300-ə yaxın adam var idi. Hami təlaş içindəydi. Qadınların və uşaqların ah-naləsi dağlarda əks-səda verirdi. Çox acınacaqlı vəziyyət yaranmışdı. Yaxınlıqdakı çayı keçib qarşı tərəfdəki dağa doğru irəlilədik. Burada adamlar iki yero bölündü. Bir hissə Əsgərən istiqamətində, digər hissəsi isə dağlara doğru həroköt etdirilər. Güclü qar yağılığı üçün həroköt etmək çox çətin idi. Həmin gecə sanki Allahın da bizə qəzəbi tutmuşdu. Qar elə yağırdı ki, ata balanı bir addımlıqdan tanıya bilmirdi. Çox çətinliklə dağa dırmaşırdıq. Burada atışma olduğu üçün iki yerə bölündük. Nəticədə qardaşım və bacım uşaqlarından ayrı düşdüm. Qardaşım oğlu Tahir Hacı oğlu Hacıyevdən bu günə qədər də xəbər yoxdur. O cür soyuq havada üç gün meşədə qaldıq. Ocaq qalamaq isə mümkün deyildi. Çünkü otrafa yayılan tüstü yerimizi bəlli edə bilərdi. Bu isə qadınlar və uşaqların vəziyyətini daha da ağırlaşdırardı.

Şahidi olduğum bir səhnəni unuda bilmirəm. Ana balasını sakitləşdirə bilmədiyinə görə, boğaraq öldürmək istəyirdi. Səbəb isə uşağın səsini eşidən ermənilərin yerimizi müəyyən edə bilməsi idi. Amma biz buna mane olduq. Sonra bir neçə nəfər yolu tanıdlarını bildirərək, bizə bələdçilik edə biləcəklərini söylədilər. Xeyli gəldikdən sonra qalın meşədə bir neçə nəfərlə qarşılaştıq. Onlar azərbaycan dilində "qorxmayın, gəlin keçin, biz azərbaycanlıyız" deməklə bizi aldadıb, əsir götürdülər. Bizi mühasirəyə alan ermənilər silahları atıb, toslım olmayı əmr etdirilər. Ani bir



Qənahət Hacıyev əsirlikdən azad olunan dəqiqlikərdə

hərokətinə görə Zəhra arvadı ağızından atdılar. Sonra isə Aslan kişinin oğlu Telmanı gullələdilər. Nadir kişinin nəvəsi Ələstanı ayağından, Əliş kişini isə bağazından yaraladılar. Hümbətin oğlunu (adının unutmuşam) isə gullələdilər.

Oradan təxminən 200 nəfərə yaxın adamı Dəhraz kəndinə gətirib böyük bir tövləyə yığıdlar. Sonra gəlib cavanları və hərbi geyimdə olanları seçib apardılar. Bu zaman çöldə dayanmadan gullə səsləri eşidildi. Bir erməni gəlib onların gullələndiyini bildirdi. İki gündən sonra qocaları və yeriyə bilməyənləri azad edib, bizi isə Xankəndinə əsir apardılar.

**- Qocaların azad edildiyini bildirdiniz. Elə isə sizi ni-yə əsir apardılar? Siz ki, o qədər də cavan deyildiniz?**

- Doğrusu bunun səbəbini özüm də bilmirəm. Ola bilər ki, bizi silah tutu biləcəyimizi düşünüb, əsir apardılar. Mənimlə əsir aparılan insanların əksoriyyəti orta yaşılı adamlar idi. O zaman deyirdilər ki, əsir aparılanların adları kim-lərsə tərəfindən ermənilərə verilib. Olan-olub, keçən-keçib. Odur ki, bu haqda çox danışmaq istəmirəm.

Oradan 21 nəfəri "KamAZ" markalı maşna yığıb, Xankəndi istiqamətində apardılar. Xocalı şəhərinə çatanda bizi maşından düşürüb möhkəm döydüler. Bu zaman arxadan gələn "Niva" markalı maşının içindəki hərbçi bizi döyənlərlə dalaşıb, bizi yenidən maşına yiğdi. Oradan bizi, Xankəndi Polis İdarəsinə götürdilər. Burada bizi ayrı-ayrı kameralara yiğdılar. Mən olan kamerada 7 nəfər var idi. Ancaq bir həftədən sonra məni daha ağır şəraiti olan zırzəmiyə apardılar. 8 gün burada ac-susuz tək qaldım. Hər gecə məni bir neçə nəfər "oldü" bilənə qədər döyürdü. Sonra mənim yanımı kəndçimiz Ələsgər müəllimi götürdilər. Belindən ağır yaralanmışdı. Bir gündən sonra dizlərimin üstündə vəfat etdi. Səhəri gün onun ölüyünü bilib apardılar. Bir neçə gündən sonra kəndçilərimiz Qədimi, Qaraşı, Elbrusu, Məmmədov Yaqubu, Kamal müəllimi, Səttarı, Qayımi, Hüseyin kişini və qonşu kənddən Əlini və qardaşını mənim yanımı götürdilər. Yenə də hər gecə gəlib hamımızı "oldü" bilənə qədər döyürdülər.

Sonra cavan bir erməni zabiti bizim olduğumuz zırzəmiyə gəldi. Hamımızın yaralı olduğunu görüb kimin tərəfindən döyüdüyümüzü söruşdu. Amma ehtiyat etdiyimiz üçün bizi döyənləri ələ vermədik. Çünkü onlar kimə isə məlumat verəcəyimiz halda, bədən üzvlərimizi itirəcəyimizi bildirir-

dilər. Sonra həmin erməni zabiti məsələ qaldıraraq döyülmənin qarşısını aldı. Bir neçə gündən sonra Qırmızı Xaç Komitəsinin əməkdaşları gəlib bizi qeydiyyata aldılar.

**- Qırmızı Xaç Komitəsi (QXK) sizi qeydiyyata aldıqdan sonra, hansı dəyişikliklər baş verdi?**

- Bundan sonra döyülmək məsəlesi tamailə dayandı. Hərəyə bir ədəd kiçik odeyal verdilər. Sonra isə bizdən izahat alıb, yaxınlarımıza yazdığınız məktubu götürərək getdilər.

**- Neçə gündən sonra qayıtdılar?**

- Təxminən 10 gündən sonra bizim məktublara qohumlarımızın yazdıqları cavabları götərdilər. Bu bizdə bir az ümid yaratdı. Çünkü ermənilər bu təşkilatın üzvlərindən çox ehtiyat edirdilər. İki dəfə qardaşım Baxışa yazdığım məktubun ikisinə də cavab aldım.

**- Əsirlilikdən necə və nə zaman azad oldunuz?**

- O vaxt Ağdamda Xalq Cəbhəsini sədri, sonralar Milli Qəhrəman adına layiq görülmüş Allahverdi Bağırov ermənilərlə danışqlar aparıb əsirləri dəyişirdi. 52 gün əsir qaldıqdan sonra onun vasitəciliyi ilə 1992-ci ilin aprel ayının 12-də əsirlilikdən azad olundum.

Sonra qohumlarım Şakir və Bakır qardaşları məni Sumqayıt Şəhər Bərpa-Müalicə xəstəxanasına götərdilər. Burada mən hal-hazırda bu xəstəxananın baş həkimi olan Kamil İbadov tərəfindən təmənnasız müalicə olundum. Amma aldığım ağır zədələrə görə, bu günə qədər Kamil həkim məni şəxsi nəzarətində saxlayır. Sizin vasitonizlə bütün əziyyət çəkən qohumlara, Kamil həkimə və bu kitabın hazırlanmasında əziyyəti olan bütün insanlara və şəxsən Sizə ailəmin adından minnətdarlığını bildirirəm.

## DAHA BİR AİLƏNİN FACİƏSİ

*Oxularımız bu kitabdan bir neçə ailənin, onların müxtəlif nümayəndələrinin faciəli təleyi barədə məlumat aldılar. Bizim axtardığımız, lakin vaxtimızın az olduğuna görə (bir daha qeyd edirəm ki, biz kitabı "Xocalı günü" nə - 25-26 fevraladək çatdırıb təqdim etməyi qarşımıza məqsəd qoymuşuq) tapa bilmədiyimiz dəhşətli faciə yaşamış coxsayı ailələr, onların ayrı-ayrı nümayəndələri haqqında söhbət aça bilmədik. Məsələn, şahidlərin mənə danışdıguna görə, ciyərparasını bağırna basıb, ölümdən xilas etmək üçün gücü çatdıığı qədər qaçıqca qaçan bir qadını yağıclar arxadan güləlləyirlər. Qadının bədənini dəlib keçən gülə onun qucağındaki uşağıni qətlə yetirir, ana isə möcüzə nəticəsində sağ qalır. Yaxud əvvəlki səhifələrdə Elmira xanımın 14 nəfər ailə üzvünü, doğmalarını və yanın qohumlarını itirdiyi barədə artıq oxumusunuz.*

*Kitabın sonunda sizə faciəyə düçər olmuş, Xocalı qırğını zamanı ağır zərbə almış daha bir ailə haqqında qisaca məlumat vermək istəyirəm.*

Atanın adı Həsən, ananın adı Göyçək idi. Həsən kişisinin və Göyçək xanımın Sənəm, Xədicə, Təzəgül və Lətafət adlı qızları, Şakir adlı oğulları var idi. Şakirin azyaşlı oğlunu - yəni Həsən və Göyçək Həsənovların nəvəsinin adı Ruslan idi. Azyaşlı Vüsələ və Xəyalə isə Həsən kişi və Göyçək xanımın qız nəvələri - yəni onların qızı Sənəmin qızları idi. Həmin dəhşətli "Xocalı gecəsi" ndə yuxarıda adlarını çəkdiyim Həsənovlar birlikdə şaxtalı və qorxunc meşəyə qaçaraq dəhşətli, amansız və qəddar ölüm-dən qurtulmağa can atırlar. Həmin gecə əvvəlcə Göyçək

ananın ürəyi dayanır, səhəri gün fevralın 27-də Həsən atanın ürəyi partlayır. Həmin gün fevralın 27-də 16 yaşlı Lətafət donub ölür. Bu faciədən - bir sutka ərzində dəhşətli şəraitdə üç əzizini itirmək kimi ağır bir dərddən sarsıslar da, ailənin qalan üzvləri amansız və qəddar, dəhşətli və faciəli ölüm-dən var gücləri ilə qaçmaqdə davam edirlər. Atasının, anasının və 16 yaşlı bacısının gözlərini yumaraq üzlərini qibləyə çevirən Sənəm, ona var gücü ilə kömək edən, onun qızlarından birini belinə alaraq qaçmaqdə davam edən Xədicə və ailənin digər üzvləri beş gündən sonra gəlib Ağdama çıxa bilirlər. Təəssüf ki, dəhşət bununla bitmir. Ayaqyalın beş gün qarın içi ilə gəlməyə məcbur olan Xədicənin hər iki ayağında qanqrena olduğu üçün cərrahiyə əməliyyati ilə ayağının ikisi də amputasiya edilir. Balaca Vüsələnin isə həkimlər ayağının üç barmağını kəsirlər.

Təəssüf ki, nə ürəkləri partlayan Həsən kişi və Göyçək xanımın, nə də soyuqdan donub ölen Lətafətin cəsədini götürmək mümkün olub. Lətafətin meyiti Dəhrəz kəndinin yaxınlığındakı qəbristanlığının yanında, valideynlərin cəsədi isə meşədə qalıb.

Bax, təkcə bu ailənin taleyi, təkcə onların başına gələnlər, Xocalı faciəsinin mənzərəsi barədə kifayət qədər təəssürat yaratmaqla bərabər, həm də Xocalıda baş verənlərə görə Xocalı qırğınıının ideya müəlliflərini, təşkilatçılarını və icraçılarını ədalət mühakiməsi öünüə çıxarmaq üçün kifayət edərdi...

## RƏSMİ MƏLUMATLARA GÖRƏ

- ✓ 1992-ci il fevralın 25-dən 26-na keçən gecə erməni-rus hərbi birləşmələri və müxtəlif muzdluların birgə əməliyyatı nəticəsində Xocalı şəhəri işğal edilərək yandırılmış, yerlə yeksan edilmişdir. Xankəndi şəhərində yerləşən və Rusiyaya məxsus olan 366-cı motoatıcı alayın, Ermənistən Respublikası silahlı qüvvələrinin, Dağlıq Qarabağ ərazisində yaradılmış qeyri-qanuni erməni hərbi birləşmələrinin, terrorçu-diversant qruplarının və müxtəlif ölkələrdən gətirilmiş muzdlu terrorçuların birgə əməliyyatı zamanı heç kimə - yaşılı adamlara, körpə uşaqlara, hamilə qadınlara, xəstə, əlil və yaralılara belə aman verilməmişdir.
- ✓ Bu qəddar əməliyyat nəticəsində 613 nəfər dinc sakın həlak olmuş, onlardan yalnız 335-nin meyitini götürüb dəfn etmək mümkün olmuşdur. Qalanını götürməyə quldurlar və təcavüzkarlar imkan verməyiblər.
- ✓ Rəsmi, lakin tam olmayan statistikaya görə, son dərəcə qəddarlıq və amansızlıqla qətlə yetirilən insanların 63 nəfəri uşaq və yeniyetmə, 106 nəfəri qadın və qız, 70 nəfəri isə ahlil və qoca adamlar olmuşdur.
- ✓ Bu qanlı və qəddar müdaxilə nəticəsində 1000 nəfərdən artıq şəhər sakini, o cümlədən 76 nəfər yetkinlik yaşına çatmamış oğlan, qız və azyaşlı uşaq müxtəlif dərəcəli gülə və qəlpə yarası almış, sıkəst və əlil olmuşdur.
- ✓ XX əsrde misli-bərabəri görünməmiş bu vandalizm aktı nəticəsində 8 ailə tamamilə məhv edilmiş, 25 uşaq

hər iki valideynini, 130 uşaq valideynlərindən birini itirmişdi. 56 nəfər xüsusi amansızlıqla qətlə yetirilmişdi.

- ✓ Qırğıın zamanı 1275 nəfər şəhər sakini əsir və ya girov götürülmüşdür, 155 nəfərin taleyindən bu günədək heç bir məlumat yoxdur.

✓ 1992-ci ilin fevralın 25-dən 26-na keçən gecə erməni terror təşkilatları, rus hərbi birləşmələrinin 366-cı polkunun, müasir silahlarla təchiz olunmuş muzdluların genişmiqyaslı hücumu ilə Xocalı qırğını törədildi. Xocalıda və onun ətrafında minlərlə əliyalın, dinc azərbaycanlıların vəhşicəsinə qətlə icra olundu. Xəstelərə, aqsaaqqal və ağ-birçəklərə, körpə uşaqlara, qadınlara aman verilmədi. Azərbaycan xalqına qarşı amansız şəkildə vəhşi bir cinayət həyata keçirildi. Bu əvvəlcədən düşünülmüş, ciddi planlaşdırılmış və dəqiq yerinə yetirilmiş bir əməliyyat idi. Milli Təhlükəsizlik Nazirliyinin cinayəti araşdırın istintaq komissiyasına təqdim etdiyi hərbçilərin danışıqlarının lent yazıları da Xocalı şəhərinə hücum planının əvvəlcədən hazırlanlığını və bu faciədə ermənilərlə bərabər rusların 366-cı hərbi alayının da iştirakını təsdiqləyib.

✓ 1992-ci ilin fevralın 25-dən 26-na keçən gecə Xocalı işğal olundu, yerlə-yeksan edildi. Bəşəriyyət növbəti Xatin faciəsi yaşadı.

✓ Bu əməliyyatda keçmiş SSRİ Müdafiə Nazirliyinə məxsus hərbi texnika, tərkibində zəhərli kimyəvi maddələr olan mərmilər, istifadəsi qadağan olunan "dairəvi" gülələlər və digər silahlar sınaqdan çıxarıldı. Həmin qanlı gün,

saat 23.00 radələrində Xocalıya 11 istiqamətdən hücum həyata keçirildi. Qarqar çayının Həsənabad kəndi tərəfin-dən, təyyarə limanının şərqindən, İncik təpədən, donuz-çuluq kompleksi istiqamətindən, çayın sol və sağ tərəfin-dən, Daşbulaq-Xocalı yolu səmtindən, Noraguğ-Xocalı istiqamətindən, Daştəpə tərəfdən, Bozdağ və nəhayət Əs-gəran tərəfdən Xocalı üzərinə qoşun yeridildi. Ətraf ələm-dən ayrı düşmüş, gücü yalnız özünü müdafiə qruplarının ov tüfənglərinə çatan əhali nizami rus ordusu və vəhşi er-məni quldurlarına müqavimət göstərmək iqtidarında de-yildi. Xocalılar vəhşiliklə üz-üzə qaldı. 613 nəfər şəhid ol-du. Onlardan 56-sı xüsusi amansızlıq, qəddarlıq və işgən-cələrlə öldürüldü. 27 ailə tamamilə məhv edildi. 230 ailə öz başçısını itirdi. 1275 nəfər əsir düşmüş xocalılı aman-sız işgəncələrə düşçər oldu. Əsir düşənlərdən 63 nəfər 3 yaşıdan 15 yaşına qədər uşaq, ahil idi. Bu qətlialmlar nə hərb qanunlarına, nə də insani davranışlara, heysiyyata əsaslanır. Yalnız qəddarlığa, vəhşiliyə dəlalət edir.

## XÜSUSİ AMANSIZLIQLA VƏ ƏZİYYƏTLƏ ÖLDÜRÜLƏNLƏRİN SİYAHISI

1. Orucov Telman Ənvər oğlu - 1956-cı il təvəllüdü, Naxçıvanik yolunda qətlə yetirilib, başının dəriyi soyulub.
2. Əbdülov Yelmar Ənvər oğlu - 1949-cu il təvəllüdü, Naxçıvanik yolunda qətlə yetirilib, başının dəriyi soyulub.
3. Ələkbərov Təvəkkül İsgəndər oğlu - 1956-cı il tə-vəllüdü, Naxçıvanik yolunda qətlə yetirilib, cəsədi üzə-rində on bıçaq yarası aşkarlanıb.
4. Həsənova Fitat Əhəd qızı - 1940-cı il təvəllüdü, cə-sədi üzərində zorakılıq əlaməti var, gözləri çıxarılıb.
5. Həsənova Gülçöhrə Yaqub qızı - 1968-ci il təvəllüd-lü, döş qəfəsindən və qarnından gullə yarası alıb. Sol əli pəncədən kəsilib.
6. Həsənov Şöhlət Usub oğlu - 1944-cü il təvəllüdü, döş qəfəsindən gullə yarası, yuxarı ətraflarının kəsilməsi müşahidə olunub.
7. Abışov Əli Əbdül oğlu - 1918-ci il təvəllüdü, bədə-nin küt travması, sklet sümüklərinin çoxlu sıňqları aş-karlanıb.
8. Səlimov Bahadur Mikayıł oğlu - 1928-ci il təvəllüd-lü, Naxçıvanik yolunda yandırılmış, cinsiyyət üzvü kəsilmiş, gözləri çıxarılmışdır.
9. Aslanov İqbal Qulu oğlu - 1970-ci il təvəllüdü, Nax-çıvanik yolunda qətlə yetirildikdən sonra cinsiyyət üzvü kəsilib, yandırılıb.
10. Sahib - qətlə yetirildikdən sonra cəsədi üzərindən “BTR” keçib.
11. Nuraliyeva Dilarə Oruc qızı - döş qəfəsindən gullə yarası alıb. Gözləri və döşləri kəsilərək götürülmüşdür.

12. Abbasov Taleh Ümidvar oğlu - 1961-ci il təvəllüdü, öldürülükdən sonra qulaqları kəsilib.
13. Abışova Məruzə Məhəmməd qızı - 1932-ci il təvəllüdü, Naxçıvanik yolunda qətlə yetirilib, gözləri çıxarılıb, döş vəzilərini və burnunu kəsib götürüb'lər.
14. Cəfərova Rəfiqə İnam qızı - zirehli texnikanın altında qalaraq qətlə yetirilib.
15. Kərimov Samran Soltan oğlu - 1924-cü il təvəllüdü - qətlə yetirildikdən sonra gözləri çıxarılıb.
16. Kərimova Fırengül Məhəmməd qızı - 1935-ci il təvəllüdü, bədəni tam doğranıb, gözləri çıxarılıb, qulaqları və döşləri kəsilib.
17. Kərimov Frunz Samran oğlu - 1960-ci il təvəllüdü - diri-diri yandırılıb.
18. Səlimov Araz Bahadur oğlu - 1960-ci il təvəllüdü, körpə uşağının gözü qabağında armaturla döyülərək öldürülmüşdür.
19. Behbudova Sürəyya İbrahim qızı - 1932-ci il təvəllüdü, ayağından gülə yarası alaraq, zirehli tankla əzilib.
20. Behbudova Sürəyya Yusif qızı - qətlə yetirildikdən sonra cinsiyyət üzvü kəsilərək götürülib.
21. Hüseynov Allahverdi Qulu oğlu - 88 yaşında, yandırılaraq qətlə yetirilib.
22. İmani Ağayar Salman oğlu - 1989-cu il təvəllüdü, 3 yaşlı körpə, yandırılaraq qətlə yetirilib.
23. Məmmədov Saday - cəsədi yandırılmış.
24. Bədəlov Tofiq - üzərində eksperiment aparılmışdır, gözlərini çıxararaq, qulaqlarını kəsmişlər.
25. Rəcəbov Cəbrayıł Mehdi oğlu - 1961-ci il təvəllüdü, tankla əzilib, gözləri çıxarılıb, qulaqları kəsilmişdir, üzərində yanq əlamətləri aşkar olunub.

26. Fərzəliyev Canan Binnət oğlu - 1962-ci il təvəllüdü, Naxçıvanik yolunda diri-diri yandırılıb.
27. Məmmədova Tamara Səlim qızı - gözləri çıxarılıb, döşləri kəsilib.
28. Dadaşova Əsli Bəbir qızı - gözləri çıxarılıb, döşləri kəsilib, üzərində yanq əlamətləri aşkar olunub.
29. Əmrəhova Mahi Bəbir qızı - gözləri çıxarılıb, döşləri kəsilib, üzərində çoxsaylı gülə yaraları aşkarlanıb.
30. Hümmətova Ənahət Eldar qızı - 1976-ci il təvəllüdü, gözləri çıxarılıb, döşləri kəsilib, üzərində çoxsaylı gülə yaraları aşkarlanıb.
31. Nuriyev Hafiz Yusif oğlu - 1962-ci il təvəllüdü, əlləri məftilə bağlanaraq, başı kəsilmişdir.
32. 25-30 yaşlarında naməlum kişi - başı və üst dodaqları kəsilib. Boynunun ön səthində gülə yaraları var.
33. 20-25 yaşlarında naməlum kişi - döş səthinin arxa hissəsində qəlpə yarası var, sıfətinin dəriyi soyulub.
34. 22-24 yaşlarında naməlum kişi - sağ gözü kəsilərək götürülib, qarın divarnda onlarca gülə yarası aşkarlanıb.
35. 25-35 yaşlarında naməlum kişi - ürəyində gülələnib, qulaqları kəsilib.
36. 20-30 yaşlarında naməlum kişi - başı kəsilib, göz almacıqları çıxarılıb.
37. 20-30 yaşlarında naməlum kişi - başı kəsilib, bud nahiyyesində gülə yaraları aşkarlanıb.
38. Naməlum kişi - əl-ayağı məftilə bağlanıb, yandırılmışdır.
39. Nağıyev Yusif Şirin oğlu - 1928-ci il təvəllüdü, öldürülib, gözləri çıxarılıb.
40. Eyvazov Hidayət Əli oğlu - 1964-cü il təvəllüdü, başı kəsilib.

41. Məmmədov Zahir Ramiz oğlu - 1975-ci il təvəllüdü, döyürlərək işgəncə ilə öldürülüb.
42. Orucova Xəyalə Telman qızı - 1986-ci il təvəllüdü.
43. Mustafayev Vüdadi Şafa oğlu - 1961-ci il təvəllüdü, həyat yoldaşının dediyinə görə, Xocalıya hücum zamanı döyüsdə olmuş, bir erməninin qəbri üstündə başı kəsilib.
44. Salahov Məhəmməd Əli oğlu - 1931-ci il təvəllüdü, döyürlərək işgəncə ilə öldürülüb.
45. Səlimov Fəxrəddin Bahadur oğlu - 1958-ci il təvəllüdü, qırğın zamanı qətlə yetirilib.
46. Səfiyev Elxan Nəsib oğlu - 1961-ci il təvəllüdü, işgəncə ilə öldürülüb.
47. Əzimov Hüseyn Nəriman oğlu - 1956-ci il təvəllüdü, qəddarlıqla qətlə yetirilib.
48. Əzimov Natiq Abasqulu oğlu - 1986-ci il təvəllüdü, qətlə yetirildikdən sonra cinsiyyət üzvü kəsilib.
49. Əlməmmədov Faiq Şahmali oğlu - 1973-cü il təvəllüdü, döyürlərək işgəncə ilə öldürülüb.
50. Əmirov Təvəkkül Baxış oğlu - 1955-ci il təvəllüdü, yandırılıb.
51. Əsədov Yalçın Asif oğlu - 1963-cü il təvəllüdü, döyürlərək işgəncə ilə öldürülüb.
52. Rəhimova Şövkət Şükür qızı - 1947-ci il təvəllüdü, qırğın zamanı yandırılıb.
53. Səfiyev Elçin Vəkil oğlu - qırğın zamanı işgəncə ilə öldürülüb.
54. İlyasov Əhməd Məmməd oğlu - 1968-ci il təvəllüdü, qırğın zamanı xəncərlə başı kəsilib.

## XOCALI ŞƏHƏRİ VƏ XOCALI RAYONU (qısa məlumat)

Xocalı şəhəri keçmiş DQMV-nin mərkəzi şəhəri olan Xankəndindən 10 kilometr şimal-şərqdə, Ağdamın və Əsgəranın qərbində, keçmiş DQMV-nin Xankəndi (18 min azərbaycanlı, daha çox erməni), Əsgəran, Mehdiyənd, Noragug, Kətik, Daşbulaq (40 faizi azərbaycanlı) kimi erməni yaşayış məntəqələrinin əhatəsində yerləşib.

Bir-birinə yaxın qonşu olan Xocalı, Qaladərəsi, Dərələyəz kəndləri sovet hakimiyyəti illərində Xocalı kənd sovetliyində birləşmişdi. Sovetlik 1976-ci ilədək Stepanakert rayonunun tərkibində olub. Həmin ildə Xocalının yaxınlığında olan Əsgəran kədində rayon statusu, Stepanakert şəhərinə isə respublika tabeli şəhər statusu verildikdən sonra Stepanakert rayonunun tabeliyindəki kəndlər yeni yaradılmış Əsgəran rayonunun tabeliyinə keçirildi. Beləliklə, Xocalı sovetliyi də Əsgəran rayonunun inzibati ərazi bölgüsünə daxil edildi. 1990-ci ilədək Əsgəran rayonunun tabeliyində olan Xocalı sovetliyi qısa bir müddətdə Xocalı Ərazi Vahidliyi adlandırılmış, 1991-ci ildən Azərbaycan Respublikası Nazirlər Kabinetinin qərarı ilə rayon və şəhər statusu almışdır. Elə həmin ildən də ona qədər Xankəndi şəhərinin tərkibində və tabeliyində olan Kərkicahan qəsəbəsi, Əsgəran rayonunun tərkibində və tabeliyində olan və özündə Kosalar-Başkənd, Cavadlar, Yaloba, Canhəsən, Qaragav kəndlərini birləşdirən Kosalar sovetliyi, Meşəli, Cəmilli, Daşbulaq kimi kəndlər də Xocalı rayonunun inzibati ərazi bölgüsünə daxil edilərək onun tabeliyinə verildi.

## XOCALILARIN VƏ DİGƏR OXULARIN NƏZƏRİNƏ!

Biz bu kitabı çox təcili və çox qısa müddət-də hazırladıq. Hansısa yanlışlıkların ola biləcəyini etiraf edirik. Eyni zamanda müəyyən qüsurların da olacağını istisna etmirik. Ona görə də bütün bunları üzrlü hesab etməyinizi xahiş edirik.

Daha əhatəli və irihəcmli kitab hazırlamaq planımız hələ qüvvəsindədir. Başa düşürük ki, daha samballı, daha əhatəli digər vacib adamların da müsahibəsi əksini tapmış kitaba ehtiyac var. Düşünürük ki, bunu gələcəkdə birlikdə etmək imkanımız olacaq. Ona görə də, ürəyində sözü olan hər bir gələcək həmsöhbətimizi səbərli olmağa dəvət edir və gələcəkdə birlikdə daha samballı və kamil Xocalı kitabı üçün hazırlaşmağı xahiş edirik.


Ümid edirik ki, işimizi səmimi qəbul edəcək və səhvlərimiz varsa, bağışlayacaqsınız.

## SONUNCU ABZAS

Aydındır ki, "Xocalı - vəhşi əsrin vəhşi əsəri" Xocalı barədə sonuncu kitab olmayıcaq. Çox şadam ki, gələcəyə doğru uzanmış kitablar - nəşrlər zəncirində növbəti bağlı mən bağladım. Ümid edirəm ki, bu mövzuda yenə də kitablar yaza biləcəyəm. Ancaq insanlar adətən çox şeyi arzulasalar da, heç də həmişə bütün arzularını həyata keçirə bilmirlər. Mənim də yazmaq və nəşr etdirmək planında Qarabağ barədə xeyli arzularım var. Çox təəssüf ki, əksər hallarda məhz maliyyə yoxluğuna görə bu arzular eləcə arzu olaraq da qalır. Millət vəkilləri Asim Mollazadə və Aqil Abbas isə bu arzulardan birini arzu olmaqdan, arzu olaraq qalmaqdan çıxarıraq reallığa çevirdilər. Onların hə ikisine dərin təşəkkürümü bildirirəm. Elə buradaca, yeri gəlmışkən, qeyd etmək istərdim ki, bu kitabın çap xərcini çəkə biləcəyinə inandığım rəsmi və qeyri-rəsmi insanların, hökumət və qeyri-hökumət təşkilatlarının bir çoxuna müraciət etdim. Onlardan isə yalnız iki millət vəkilindən müsbət cavab aldım. Bir daha deyirəm, çox sağlam! Zənnimcə, müharibənin pis (müharibə haqqında ən yumşaq söz) şey olması bu kitabdan da bir daha aydın olur. Bu halda bu kitabı müharibə əleyhinə bir çağırış kimi də qəbul etmək olar. Lakin bu heç də o demək deyil ki, hərbi cinyətlər törətmış adamçıqlar heç nədən asılı olmayaraq cə-

zadan kənarda qalmalıdır. Əksinə, hesab edirəm ki, gec və ya tez hərbi canilərin, hərbi və hərbçisi olmayan canilərin, dinc əhaliyə qarşı müdhiş qətlər, cinayətlər töötmiş adamçıların hor biri öz layiqli cəzalarına çatmalı, tööt-diyanın əvəzini, qiymətini almalıdır. Bir daha təkrar edirəm, milliyyətindən, dilindən, dinindən, irqindən, dünyada, bölgədə və cəmiyyətdə mövqeyindən, tarixi, coğrafi, mədəni, mənəvi, nö bilim, daha hansı səviyyəsindən asılı olmayaraq bu edilməlidir. Onu da qeyd etməliyəm ki, bütün bunlar mənim və mənim kimi adamların işi deyil. Bu işi görəcək, görməli olan orqanlar, yerli və beynəlxalq təşkilatlar var. Mən sadəcə öz fikrimi, mövqemi bildirirəm. Mənim işim yazımaqdır ki, onu da edirəm. Kitabımın sonuncu abzasının sonuncu cümləsində bu kitabı oxuyan adamların da hamisəna təşəkkürümü bildirir, oxuduqca kədərlənən, gözləri yaşıran, ağlayan, hönkürən, əsəbləşən, təbii halından çıxan, qızəblənən, sarsıntı keçirən, qəlbəi ağrıyan (bunları özüm də yaşamışam)... bütün adamlardan üzr istəyirəm...

Oxularla yeni-yeni kitablar  
vasitəsilə görüşmək arzusu ilə  
sizin



Kərim Kərimli

## ƏLAVƏLƏR

Bu şeri kitabdan xeyli əvvəl yazmışdım. Sadəcə şerin bəndlərində Xocalının və digər işğal altında olan rayonlarımızın adları çəkildiyinə və bir az da kitabda təsvir olunan hadisələrdə millətimizin nümayəndələrinin başına gələn məşəqqətlərə uyğunluğu olduğuna görə burada vermək qərarına gəldim. Lakin orijinalda, ilk dəfə yazılırkən verilmiş epiqrafin buradan çıxarılmışını istəmədim...

## KƏRİMİN

Müəllim, gənc ictimaiyyətçi lider və gənc alim Anar Kərimli ilə soyadımız eyni olsa da, qohum deyilik. Lakin onun mənə "əmi" müraciətinidəki səmimiyyətdən də daha artıq mən onu sevirəm. Atası Tahir müəllimi qardaşım, Anarı isə qardaşım oğlu sayıram. Bu şeri də Anarın mənə "Kərim əmi, nə isə son vaxtlar yaman susmusan..." iradını obrazlı qəbul edərək yazmışam.

Niyə lal olmuşam, soruşma, Anar!  
Xocalıda batdı dili Kərimin.  
Qəddimi mən necə düzəldim, axı,  
Şuşada qırıldı beli Kərimin.

Çağlayan gəncliyi yel oldu getdi,  
Meyvəli bağları cil oldu getdi.  
Çiçəkli bağçası kül oldu getdi,  
Füzulidə soldu gülü Kərimin.

Ömrü xəzəl kimi çürüyüb daha,  
Gözünün yaşı da quruyub daha.  
Ağlayıb-ağlayıb, kirihib daha,  
Laçında qurudu seli Kərimin.

Qəmlə silələndi piyalələri,  
Dağlardan yox oldu şəlalələri...  
Yandı, külə döndü al lalələri,  
Ağdamda sovruldu külü Kərimin.

Bu nədir? Nə cəza? Nə məhsər dağı?  
Sürünmək əzabı, birtəhər dağı...  
İçini qovurdu Kəlbəcor dağı,  
Özgəni yandırıdı çölü Kərimin.

Dərdi-dərd deyil ki, xəncərdi, kosir,  
Qəmləri qəlbini pencərtək bicir.  
Ürəyi yuxadı, nanotək əsir,  
Yoxdur Cəbrayılsız halı Kərimin.

Getdi, bir dəfə də gəzdi, dolandı,\*  
Gah alışib yandı, gah havalandı.  
Toyu Xankəndində yasa calandı,  
Qaraya boyandı ali Kərimin.

Sanki bir qocadı, cavan yaşında,  
Gəmisi bənd olub ömrün qışında...  
Ağdərə aq dərdə döndü başında,  
Yox oldu qapqara teli Kərimin.

\* Burada müəllifin 1998-ci ildə Qarabağa - Xocalı, Xankəndi və Şuşaya səfərinə işaret vurulur.

Ax! Hanı Qubadlı, Zəngilan hanı?  
Əlindən alınmış Əsgəran hanı?  
Cənnət Qarabağtək bir məkan hanı? -  
Susubdur həm bəmi, zili Kərimin.

Gün gələr, ay Anar, dərdim qənd olar,  
Hadrutla Martuni Xocavənd olar!  
Dünyanın harası Yağlıvənd olar?! -  
Qayıdar yurduna eli Kərimin.

Açılar yurdunda dili Kərimin,  
Çağlayar Şuşada seli Kərimin!...

May - 09.06.08.  
Bakı. Puta

## MÜƏLLİFİN İNDİYƏDƏK ÇAP OLUNMUŞ KİTABLARI HAQQINDA MƏLUMAT

1. "Ürəyimin şüşəsi Şuşa" - Bakı, "Azərbaycan" nəşriyyatı, 1993-cü il, 5000 nüsxə;
2. "Hələ Şuşalıykən" - Bakı, "Azərbaycan" nəşriyyatı, 1994-cü il, 5000 nüsxə;
3. "Şuşalı, Şuşasız günlərim" (şerlər) - Bakı, "Şuşa" nəşriyyatı, 1995-ci il, 1000 nüsxə;
4. "Qəlbimizdə bir ad yaşar" - Bakı, "Səda" nəşriyyatı, 1996-cı il, 2500 nüsxə;
5. "Yağlıvənddən Amerikayadək" (Keçmişini və gələcəyini itirmiş adamın xatirələri. 1-ci kitab. "Mənim seçki dərs-lərim") - Bakı, "Qanun" nəşriyyatı, 2007-ci il, 500 nüsxə;

**QEYD:** *Tezliklə sizi daha bir neçə maraqlı kitabla sevindirəcəyik. Onlardan bəziləri artıq çap mərhələsindədir.*



## MÜNDƏRİCAT

### MÜƏLLİFƏ MÜRACİƏT ETMƏK İSTƏYƏNLƏRİN NƏZƏRİNƏ

**Ünvan:** Azərbaycan, Bakı, AZ1062,  
Qaradağ rayonu, Puta qəsəbəsi.

**E-mail ünvanı:** kerimkerimli@yahoo.com.  
k\_kerimli@yahoo.com  
qarabag\_az@bakililar.az  
shusha@bakililar.az

**Telefonlar:** (050) 374-18-46  
(050) 346-23-79

Bütün qeydlərinizi, arzu və təkliflərinizi dinləməyə hazırlıq.

Biz ədalət mühakiməsi isteyirik .....	3
Dünya mətbuatından sitatlar .....	4
Xatin, Xirosima, Xolokost, Xocalı.....	7
Xocalı - vəhşi əsrin, ən vəhşi əseri .....	12
Orucov Canan Allahverdi oğlu .....	12
Cabbarov Zahid Saday oğlu .....	25
Məmmədov Cəmil Cümşüd oğlu .....	41
Necəfov Vüqar Əli oğlu .....	50
Necəfov Etibar Əli oğlu .....	58
Hümbətov Cəlil Hümbəteli oğlu .....	64
Qəhrəmanova Əntiqə Baxşalı qızı .....	72
Hacıyeva Rahile Rəşid qızı .....	81
Quliyeva Səlbə Bayram qızı .....	94
Quliyev Vəliyəddin Fərman oğlu .....	94
Hüseynov Rafiq İbrahim oğlu .....	103
Allahverdiyeva Elmira Zəkara qızı .....	110
Orucov Mübariz Rəşid oğlu .....	116
Orucov Rövşən Rəşid oğlu .....	119
Hacıyev Qənahet Mehəmmədəli oğlu .....	133
Daha bir ailənin faciesi .....	138
Rəsmi məlumatata görə .....	140
Xüsusi amansızlıqla və əziyyetle	
öldürülenlərin siyahısı .....	143
Xocalı şəhəri və Xocalı rayonu (qısa məlumat) .....	147
Xocalıların və digər oxuların nəzərinə .....	148
Sonuncu abzas .....	149
Əlavələr .....	151

# TƏCİLİ QEYDLƏR ÜÇÜN

MƏNBƏRİCƏT

---

---

---

---

---

---

---

---

---

---

---

---

---

---

---

---

---

---

---

---

---

---

---

---

---

---

---

---

---

---

---

---

KƏRİM KƏRİMLİ

**XOCALı – VƏHŞİ ƏSRİN VƏHŞİ ƏSƏRİ**

**KOMPYUTER TƏRTİBATI:** *Sahib QƏNİYEV*

**OPERATOR:** *Lala ALLAHVERDİYEVƏ*

**KORREKTOR:** *Ceyran ABBASOVA*

Çapa imzalanmışdır: 12.02.2009  
Formatı 84x108 1/32. Fiziki ç/v 10,0.  
Tirajı 500.

5m

---

**QANUN NƏŞRİYYATI**

Bakı, AZ 1001,

Natəvan döngəsi 1.

Tel: 493-84-30; 498-76-04;

431-16-62; 431-43-46;

431-38-18; 437-52-84

E-mail: [ms@azdata.net](mailto:ms@azdata.net)

Web: [qanun.az](http://qanun.az)

---

Az 2009  
1849



KƏRİM KƏRİMLİ

# XOCALI

## VƏHŞİ ƏSRİN VƏHŞİ ƏSƏRİ...

Biz Xocalı qırğınıını qisasçılıq məqsədilə yadda saxlamırıq,  
biz Xocalıda, xocalılara qarşı törədilənlərə görə intiqama  
çağırmırıq və dünyadan, dünya ictimaiyyətindən, beynəlxalq  
təşkilatlardan da bunu tələb etmirik. Biz dünyadan Xocalı  
qətliamına görə obyektiv qiymət və ədalətli mühakimə istəyirik!  
Biz dünyadan Xocalı faciəsini törədənlərdən qisas almağı deyil,  
onların ədalət məhkəməsi qarşısına çıxarılmasını tələb edirik.

### Qanun nəşriyyatı

Bakı şəhəri, Nətəvən döngəsi 1.

Tel\Faks: (+ 994 12) 493 84 30; 498 76 04  
437 52 84; 431 16 62; 431 43 46; 431 38 18

e-mail: ms@azdata.net

web: www.qanun.az

658